


33

مسئلہ ضبط و لادت



تصنیف

حضرت مولانا شاہ ابوالحسن زبیر فاروقی

صُفَّہ پبلی کیشنز

اسماعیل سنٹر 109- چیٹرجی روڈ - اُردو بازار - لاہور فون: 7324210

مسئلہ ضبط و لادیت

تصنیف

حضرت مولانا شاہ ابوالحسن زبیر فاروقی

صفہ پبلی کیشنز

اسماعیل سنٹر 109- چیٹر جی روڈ - اردو بازار - لاہور فون: 7324210



جملہ حقوق محفوظ ہیں

98223

نام کتاب :	مسئلہ ضبط ولادت
مصنف :	حضرت شاہ ابوالحسن زید فاروقی
باہتمام :	عمر حیات قادری
ناشر :	صفہ پبلی کیشنز - لاہور
تعداد :	گیارہ سو
قیمت :	30 روپے

پٹنے کے پتے :

- ضیاء القرآن پبلی کیشنز ○ مکتبہ نبویہ ○ پروگریسو بکس
- مکتبہ قادریہ ○ مسلم کتابوی ○ مکتبہ جمال کرم
- رضا وراثتی ہاؤس ○ نوریہ رضویہ پبلی کیشنز ○ اسلام بک ڈپو
- مسیحی کتب خانہ ○ دربار مارکیٹ - گنج بخش ○ لاہور
- گلکسی بک سنٹر ○ طفیل روڈ صدر ○ لاہور

فہرست مضامین

صفحہ	مضمون	صفحہ	مضمون
	تتمہ (مسئلہ کی مزید تشریح)	۳	رسالہ کے آغاز
	امام ابو حنیفہ کا استدلال آیت سے	۶	دوسری طباعت کا مقدمہ
	خالفین کے استدلال اور ان کا جواب	۸	عارضی صورتیں
	چھٹی صدی کے اکابر کا قول	۱۲	وائی صورت
	امام طاہری کا بیان	۱۲	اختصار
	شاہ عبد العزیز کا بیان	۱۳	تغییر خلق اللہ
	عزل شامل ہے اسقاط وغیرہ کو	۱۵	تعقیم
	اعذار شرعیہ		نسبندی اور عل جراحی کا حکم
	قاضی خان بزاز میں عزل نسائی کا بیان		ملاحظات۔ مسئلہ استنباطی ہے
	ابن حجر کا اصولی بیان		۲۔ قطعی اور ظنی کا حکم
	علمائے احناف نے کس طرح مسئلہ حل کیا ہے		۳۔ علماء کا کام اور عوام کا کام
	امام شافعی کا استدلال آیت سے		۴۔ کیا ضبط ولادت کی گنجائش نہیں ہے
	حضرت عمر بن العاص کی نصیحت		۵۔ محل فکر
	لمحہ فکر مسئلہ میں غیر مسلم کا قول ہی کیا		۶۔ لاقتلوا اولادکم کا بیان
	امام غزالی کے مضمون کا ترجمہ		۷۔ مسائل کا جواب فقہ سے دیا جائے
	رسالہ کے متعلق اہل علم کی آراء		حرف آخر

رسالہ کماخذ

شمار	کتاب کا نام و جلد اور صفحہ	مطبع کا نام	مصنف کا نام	شمار
۱	شرح معانی الآثار ج ۲ ص ۸	مصطفیٰ دہلی	امام ابو جعفر طحاوی	۲۲۱
۲	احکام القرآن ج ۱ ص ۴۱۶	بہیہ مصر	امام ابو بکر جصاص رازی	۲۷۰
۳	بدائع الصنائع ج ۲ ص ۳۳۴	جمالیہ "	امام ابو بکر کاسانی	۵۸۷
۴	فتاویٰ عالمگیری ج ۱ ص ۳۵۷	میںیہ "	اورنگ زیب عالمگیر نے لکھوائی	
۵	فتاویٰ قاضی خان ج ۳ ص ۲۴۶	" "	امام فخر الدین قاضی خان	۵۹۲
۶	فتاویٰ بزازیہ ج ۶ ص ۳۶۳	" "	امام حافظ الدین بزاز	۸۲۷
۷	تبيين الحقائق ج ۲ ص ۱۶۶	امیر بیہ "	امام فخر الدین زبیدی	۱۲۳
۸	فتح القدير ج ۲ ص ۲۹۳	تجاریہ "	امام کمال الدین بن الہمام	۱۶۱
۹	البحر الرائق ج ۳ ص ۲۰۰	دارالکتب العربیہ	علامہ ابن نجیم	۹۷۰
۱۰	النہر والمنحہ "	" "	برادر ابن نجیم	
۱۱	مرقات المفاتیح ج ۳ ص ۴۳۱	عکسی از مصر	علامہ علی القاری	۱۰۱۳
۱۲	الدر المختار		علامہ محمد حصکفی	۱۰۸۸
۱۳	فتح السبعین ج ۲ ص ۸۰	مولیٰ مصر	علامہ محمد ابوالسود تالیف ۱۵۵۵	
۱۴	الطحاوی علی الدر ج ۲ ص ۷۶	عامرہ "	علامہ احمد طحاوی تالیف ۱۲۳۳	
۱۵	فتح العزیز از پارہ عم ص ۶۱	مجتبائی دہلی	شاہ عبدالعزیز	۱۲۳۸
۱۶	رد المختار ج ۲ ص ۴۱۲	دارالکتب العربیہ	علامہ محمد امین ابن عابدین	۱۲۸۲

سہ فتاویٰ قاضی خان و بزازیہ برہامش عالمگیری سہ المنحہ برہامش البحر

شمار	کتاب کا نام و جلد اور صفحہ	مطبع کا نام	مصنف کا نام	سنہ و قاسم
۱۷	احیاء العلوم ج ۲ ص ۲۷	عیسیٰ بابی	حجتہ الاسلام امام غزالیؒ	۵۰۵
۱۸	الہنہایہ فی غریب الحدیث ج ۲ ص ۲۲۲	عثمانیہ مصر	امام مبارک بن اثیر جزیری	۶۰۶
۱۹	زاد المعاد ج ۹، ص ۲۷۱	میمنیہ مصر	امام شمس الدین بن قیم	۷۵۱
۲۰	فتح الباری ج ۹، ص ۲۷۱	میریہ مصر	حافظ احمد بن حجر عسقلانی	۸۵۲
۲۱	النجوم الزاہرہ ج ۱، ص ۷۳	دارالکتب	امیر جمال الدین یوسف	

یہ اکیس مستند کتابیں ہیں۔ ابتدا کی سورہ کتابیں علمائے احناف کی ہیں اگر کہا جائے کہ حنفی فقہ کا مدار ان کتابوں پر ہے۔ بیجا نہ ہوگا۔ باقی پانچ کتابیں شوافع کی ہیں چھٹی صدی سے حنفیہ اور شوافع کا مسلک اس مسئلہ میں ایک ہے۔ ان کتابوں کے علاوہ مشکات اشعۃ اللغات شرح مشکات۔ عینی شرح بخاری۔ مکتوبات حضرت مجدد اور تفاسیر شریفیہ فوائد لیتے ہیں۔ نفس مسئلہ کے متعلق جلد اور صفحہ کا بیان کر دیا ہے۔ اس کے علاوہ اگر کسی دوسرے مقام سے یا کسی دوسری کتاب سے اخذ کیا ہے اس کا بیان صفحہ کے ذیل میں کر دیا ہے۔

فَلَمْ يَأْتِهَا مِنَ الْحُسْنِ وَالْكَمَالِ وَالسَّادَةِ فَهِيَ بِفَضْلِ الشَّيْءِ وَكَرَمِيهِ وَإِحْسَانِهِ
مِمَّا قَالَتْ أَهْلُ الْفَضْلِ وَالْكَمَالِ وَالسَّادَةِ

خاکِ پائے رہے روانِ کاملم خوشہ بین خرمین آہلِ دلم

مقدمہ طباعت دوم

”مسئلہ ضبط و لادت“ شائع ہوا۔ اشاعت کا مقصد مسئلہ کی فقہی توضیح اور تنقیح تھی۔ نہ کسی منصوبہ بندی سے، بفضل اللہ و احسانہ تعلق تھا اور نہ کسی کی تائید یا تردید مد نظر تھی۔ رسالے کی اشاعت پر کچھ غیر علمی مضامین شائع ہوئے بلاوجہ کی بدگمانیاں کی گئی ہیں بجاؤ ذللاً عنی و عنہم۔ اور بعض اہل علم نے عالمانہ انداز میں تنقیدیں کی ہیں۔ وَفَقِيَ اللَّهُ وَايَاهُمْ لِيُرْمَايَهُ۔

رسالے کی اشاعت کے بعد غزل اور طحقات غزل کے متعلق بعض اکابر کا کلام نظر سے گزرا اور محترم ان گرامی مولانا سید احمد صاحب اکبر آبادی صدر شعبہ دینیات مسلم یونیورسٹی علی گڑھ نے تفسیر ”فتح الغریب“ کی طرف اور مولانا محمد تقی امینی صاحب ناظم شعبہ دینیات مسلم یونیورسٹی نے احکام القرآن اور انجوم الزاہرہ کی طرف متوجہ کیا۔ جزاہما اللہ خیر الجزاء۔ لہذا خواہش پیدا ہوئی کہ مسئلہ کی مزید توضیح کر دی جائے۔ چنانچہ رسالے کے اختتام پر یہ توضیح تتمہ کے عنوان سے ناظرین مطالعہ فرمائیں۔ رسالہ کے ملاحظیات میں امام غزالی کے ایک نفیس مضمون کا خلاصہ لکھا گیا ہے۔ اس عاجز کو علم ہوا کہ جناب مولانا قاضی سجاد حسین صاحب مدرس مدرسہ عالیہ فتحپوری نے اس مضمون کا ترجمہ کیا ہے۔ آپ سے اس کا تذکرہ آیا۔ آپ نے وہ مضمون رسالہ میں شامل کرنے کے واسطے دیا۔ جزاہ اللہ خیراً۔ تتمہ کے بعد ناظرین اس کو ملاحظہ فرمائیں گے۔

هَذَا أَوَانِي مَعْتَرِفٌ بِقُصُورِ النَّاسِ - وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ۔

پنجشنبہ ۹ رذی الحجہ ۱۳۸۸ھ ۲۷ فروری ۱۹۶۹ء

سؤال :-

کیا فرماتے ہیں علمائے دین و مفتیان شرح متین اس مسئلہ میں کہ ضبط ولادت اور کنٹرول کے لیے بہ رضا و رغبت اور بوجہ ضرورت مانع کن تدابیر اور ادویہ کا استعمال از روئے شریعت جائز ہے یا نہیں۔ جائز ہے تو کن حدود میں اور ناجائز ہے تو کہاں تک۔ یا قطعاً جائز نہیں ہے۔ بعض علمائے کرام فرماتے ہیں کہ اسلام میں ضبط ولادت کی کوئی گنجائش نہیں ہے۔ لیکن اکثر علماء اعلیٰ نے واضح الفاظ میں ضرورت کی وجہ سے ضبط تولید اور مانع حمل تدابیر و ادویہ کے استعمال کو جائز قرار دیا ہے۔ صورت مذکورہ میں یہ مسئلہ اختلافی بن گیا ہے۔ اسی لئے تاحال تشنہ جواب اور قابل وضاحت ہے۔

مسلم عوام چاہتے ہیں کہ انھیں جائز اور صحیح حکم سے مطلع کیا جائے۔ ہمارے علماء دین نے متعدد شخصی و انفرادی ضروریات کے علاوہ فسادِ زمانہ اور ضرورتِ وقت کو بھی ضبط تولید کے لیے ایک محمول وجہ اور ضرورت قرار دیا ہے۔ کیا خاندانی منصوبہ بندی (فیملی پلاننگ) کی اسکیم کو فسادِ زمانہ اور ضرورتِ وقت کے تحت ایک مفید اسکیم مانتے ہوئے اس ضمن میں عوام کو ضبط ولادت کی اجازت از روئے شرع دی جاسکتی ہے۔ خاص کر ایسی صورت میں کہ وہ کسی جبر و اکراہ کے بغیر اپنی خوشی اور اپنی ضرورت سے اس کے لیے آمادہ ہوں۔ براہ کرم جواب باصواب سے مطلع فرمائیں۔

المستفتی خادم العلماء۔ سید نظام الدین احمد کاظمی۔

جواب :-

بِسْمِ اللّٰهِ الرَّحْمٰنِ الرَّحِیْمِ۔ اَلْحَمْدُ لِلّٰهِ رَبِّ الْعَالَمِیْنَ وَالصَّلَاةُ وَالسَّلَامُ عَلٰی سَیِّدِنَا مُحَمَّدٍ وَآلِہٖ

وَاصْحَابِہٖ اَجْمَعِیْنَ۔ اَمَّا بَعْدُ۔

فیملی پلاننگ یا خاندانی منصوبہ بندی کی اسکیم کا تعلق ملک کی سیاست اور مصلحت سے ہے۔ اس زمانے میں اس کو وفاقی حکومت کی اصلاحات کا ایک اہم جز خیال کیا جانا چاہیے اور یہ وجہ ہے کہ آج کل کی اصطلاح میں اس مسئلہ کو ہمیشہ اور مباشرت میں نمایاں مقام حاصل ہے۔ ایسے جدید

سیاسی و اجتماعی مسائل میں اس عاجز جیسے گوشہ نشین شخص کے لیے اظہار رائے کرنا دشوار ہے لہذا اس سلسلے میں اُن علماء کرام کی طرف رجوع کیا جائے جو ایسی اسکیموں اور تحریکوں کی غرض اور نغایت کو سمجھتے ہیں۔ عربی کا مشہور مقولہ ہے **يَكْفُرُ بَيْنَ رَجَالٍ**۔ ہر کام کے لیے الگ افراد ہیں۔ جو کام جس کا ہے وہی وہ کام کر سکتا ہے۔ ایسے سیاسی اور اجتماعی مسائل میں یہ عاجز خود ان حضرات کی طرف رجوع کرتا ہے اور ان کی رائے سے اتفاق کرتا ہے۔ کیوں کہ مقصد اور غرض اور حالت کے بدلنے سے احکام میں تبدیلی آجاتی ہے۔

البتہ ضبط و ولادت کے مسئلہ کا تعلق فقہ سے ہے۔ اگرچہ اس نام سے اس مسئلہ کا ذکر کتابوں میں نہیں آیا ہے۔ کیونکہ یہ نام نیا ہے۔ نیا نام رکھنے سے حقیقت نہیں بدلتی۔ علماء کرام نے فرمایا ہے **لَا مَشْلَحَةَ فِي الْأَصْطَلَا حِ**۔ جدید اصطلاح اور نئے نام رکھنے میں کوئی قباحت نہیں ہے۔ ضبط تولید کے سلسلے میں آج کل جن صورتوں کا ذکر کیا گیا ہے اُن میں سے بعض کا ذکر فقہ کی کتابوں میں موجود ہے اور بعض کے متعلق اس دور کے علماء کرام نے تحقیقات کی ہیں۔ یہ عاجز علماء قدیم اور جدید کے اقوال کو نقل کر کے مسئلہ کو تفصیل سے بیان کرتا ہے۔ کسی سے مناقشہ اور مباحثہ مقصود نہیں۔ مسئلہ کو شرعی نقطہ نظر سے بیان کرنا غرض ہے۔ تاکہ عوام الناس کو صحیح طور پر مسئلہ معلوم ہو جائے اور ان دنوں جو پریشانی پائی جاتی ہے وہ رفع ہو۔ **فَيَقُولُ الْعَاجِزُ مُسْتَعِينًا بِاللَّهِ وَ**
مُسْتَمِدًّا أَمْنًا الْهَدَايَةَ فَإِنَّهَا هُوَ الْهَادِي۔

حکومت ہند نے ایک رسالہ چھاپا ہے۔ اس کا نام **خانذانی** منسوبہ بندی ہے۔ اس رسالہ میں اُن تمام صورتوں کا ذکر ہے جو ضبط و ولادت کے سلسلے میں رائج ہیں۔ ان میں سے سات صورتیں عارضی اور ایک صورت دائمی بیان کی گئی ہے۔ پہلے عارضی صورتوں کا بیان اور پھر دائمی صورت کا بیان کیا جاتا ہے۔

عارضی صورتوں میں پہلی صورت **”نزودہ“** کی ہے یہ پتلے ربر کا غلاف ہے **عارضی صورتیں** اور مرد اس کو استعمال کرتا ہے۔ یہ عزال کا کام انجام دیتا ہے۔ دوسری صورت عزال کی ہے اور اس کا بیان بالکل صحیح اور ثابت احادیث میں آیا ہے جو بخاری، مسلم اور سنن اور جامع اور مسانید میں موجود ہیں۔ چاروں اماموں نے عزال کرنے کو

جائز کہا ہے حجۃ الاسلام امام غزالی نے احیاء العلوم میں اور علامہ ابن قیم شمس الدین محمد الجوزیہ نے زاد اللغات فی ہدیٰ خیر العباد (صلی اللہ علیہ وسلم) میں بہت تفصیل سے اس مسئلہ کو بیان کیا ہے۔
 علامہ ابن قیم نے ان سب صحیح اور ثابت احادیث شریفہ کو لکھا ہے جن سے عزل کی اباحت اور جواز ثابت ہوتا ہے۔ پھر انہوں نے لکھا ہے کہ ایک جماعت نے عزل کو حرام کہا ہے۔ کیوں کہ صحیح مسلم کی ایک روایت میں ہے کہ رسول اللہ صلی اللہ علیہ وسلم نے عزل کو "ذالک الواد الخفی" فرمایا ہے یعنی عزل کرنا ڈھکا چھپا "واد" ہے۔ زندہ بچے کا دفن کرنا، اور عبد اللہ بن مسعود نے عزل کو "الموؤدۃ الصغریٰ" کہا ہے یعنی چھوٹا واد۔ اس کے بعد ابن قیم نے لکھا ہے کہ حدیث شریف کی اس روایت اور ابن مسعود کے اس قول کو ان احادیث شریفہ کی مقابلہ میں نہیں لایا جاسکتا جن سے عزل کی اباحت ثابت ہے۔ صحیح حدیث میں وارد ہے کہ ایک شخص نے رسول اللہ صلی اللہ علیہ وسلم سے کہا کہ میری ایک لونڈی ہے اور میں عزل کرتا ہوں اور یہود کہتے ہیں کہ عزل موؤدہ صغریٰ ہے (چھوٹا زندہ درگور کرنا) آپ نے فرمایا یہود نے جھوٹ کہا ہے۔ اگر اللہ کا ارادہ بچے کے پیدا کرنے کا ہو تو اس کو روک نہیں سکتا۔ یہ صحیح حدیث ہے اور اس میں آپ نے صاف طور پر فرمایا ہے کہ یہود کا عزل کو چھوٹا زندہ درگور کہنا غلط ہے۔

صحیح مسلم کی ایک روایت اور اس حدیث میں بظاہر اختلاف پیدا ہو گیا ہے۔ وہاں آپ نے خود عزل کو ایک طرح کا وادِ خفی بتایا ہے اور یہاں موؤدہ صغریٰ کہنے کو غلط قرار دیا ہے اس سلسلہ میں امام غزالی نے لکھا ہے کہ حدیث شریف میں وادِ خفی کا استعمال شرکِ خفی کے استعمال کی طرح ہوا ہے جو کہ کراہت کے اظہار کے لئے ہے۔ اور کراہت کا اظہار تحریم اور تنزیہ اور ترک فضیلت کے مواقع پر ہوا کرتا ہے یعنی اس کام میں حرمت ہے یا اس کا نہ کرنا بہتر ہے یا اس کے کرنے سے فضیلت رہ جاتی ہے۔ صحیح مسلم کی روایت سے یہی تیسری صورت مراد ہے کہ عزل کرنے سے فضیلت چھٹی ہے۔ اولیٰ کام رہ جاتا ہے۔

علامہ ابن قیم اور المحقق علی الاطلاق علامہ کمال بن الہمام اور ملا علی قاری نے لکھا ہے کہ حضرت عمرؓ حضرت علیؓ حضرت زبیرؓ حضرت سعد اور دوسرے صحابہ رضوان اللہ علیہم اجمعین بیٹھے۔ عزل کا ذکر ہوا۔ ان حضرات نے کہا لا باس بہ۔ اس میں کوئی قباحت نہیں ہے۔

ایک شخص نے کہا لوگ اس کو مؤودہ صغریٰ کہتے ہیں۔ حضرت علیؑ نے کہا جب تک حمل پر سات اطوار نہ گزریں وہ مؤودہ نہیں ہے۔ پھر آپ نے سورہ مومنون کی آیت ۱۲-۱۳-۱۴ کے مضمون کو بیان کیا کہ پہلے سُلَّانَ پھر نَطْفَةَ پھر عَلَقَةَ پھر مُضْغَةً پھر لَمَّا پھر تَلَقَّا آخر۔ یہ سن کر حضرت عمرؓ نے کہا کہ تم نے ٹھیک بات ہی ہے اللہ تمہاری حیات بڑھائے۔

حضرت علیؑ کرم اللہ وجہہ نے قرآن مجید کی آیات مبارکہ سے ثابت کیا کہ زندہ دفن کرنا ناقص ہوتا ہے کہ جب حمل پر سات اطوار گزر جائیں اللہ تعالیٰ نے تمام اطوار کا بیان کیا ہے۔ ہر طور کا الگ نام لیا ہے کہ پہلے مٹی کا ست ہو پھر قطرہ ہو۔ پھر خون کا لوتھرا ہو۔ پھر گوشت کی بونی ہو۔ پھر ہڈیاں ہوں۔ پھر ہڈیوں پر گوشت چڑھے اور پھر ایک دوسری مخلوق اور پیدائشی ہو۔ جب اللہ نے ہر طور کا الگ نام لیا ہے تو قطرہ کو مؤودہ کہنا درست نہیں۔

حضرت علیؑ کے بیان کی صحابہ نے تائید کی اور آپ ہی کے بیان کے پیش نظر ہمارے فقہانے بہ اتفاق لکھا ہے کہ کسی شدید ضرورت کی وجہ سے ایک سو بیس دن تک کا حمل ساقط کرنا جائز ہے۔ کیونکہ وہ مؤودہ نہیں ہے۔

عزل کو چاروں اماموں نے جائز کہا ہے۔ البتہ ایک حدیث شریف کی وجہ سے یہ شرط رکھی ہے کہ عزل کرتے وقت بیوی سے اجازت لے لی جائے یعنی نطفہ کی تضحیح پر بیوی رضامند ہو۔ اگر وہ رضامند نہیں ہے تو عزل کرنا جائز نہیں۔ قاضی خاں اور علامہ ابن ہمام نے فسادِ زمان کی وجہ سے بیوی کی رضامندی حاصل کرنے کی شرط کو ہٹا دیا ہے۔ قاضی خاں نے لکھا ہے۔
وَإِذَا عَزَلَ الرَّجُلُ عَنْ امْرَأَتِهِ بِغَيْرِ أَمْرِهَا ذَكَرَ فِي الْكِتَابِ أَنَّهُ لَا يَبَاحُ قَالُوا فِي ذَلِكَ يَبَاحُ لِسُوءِ الزَّمَانِ
اور ابن ہمام نے لکھا ہے۔ وَفِي الْفِتَاوَى أَنْ خَافَ — مِنَ الْوَلَدِ السُّوءِ فِي الْحُرَّةِ يَسَعُهُ الْعَزْلُ بِغَيْرِ
بِضَاهَا لِفَسَادِ الزَّمَانِ فَلْيَعْتَرِمْ مُثَمَّنًا مِنَ الْأَعْدَاءِ إِذْ سَقَطَ لِذَنْبِهَا يُعْنَى إِنْ كَرِهْتَ كَيْفَ كَرِهْتَ
غراب ہونے کا کھٹکا ہو۔ تو بیوی کی رضامندی حاصل کرنے کی ضرورت نہیں کیونکہ زمانہ بگڑ چکا ہے بیوی کی رضامندی کے بغیر بھی وہ عزل کر سکتا ہے بیوی کی رضامندی کی شرط کو ساقط کرنے کے لئے اس قسم کے اعدار کو اعتبار دینا چاہیے۔ جو بات قاضی خاں اور ابن ہمام نے فتاویٰ سے نقل کی ہے بڑی وجہ ہے۔

بعد کے اکابر نے اسی قول کو لیا ہے وَبِهِ جَزَمَ الْقَهْطَانِي أَيْضًا حَيْثُ قَالَ وَهَذَا إِذَا لَمْ يَخْفَ عَلَى

أَوْلَادِهِ السُّوءُ فَنَسَاءُ الزَّمَانِ وَاللَّيْفُ وَذُلُّهَا (الدر المختار)

ان حضرات نے زمانہ بگڑنے کی جو وجہ بیان کی ہے بہت ہی عمدہ اور اس قابل ہے کہ ہمیشہ اس پر نظر رکھی جائے۔ سورہ کہف میں حضرت موسیٰ علیہ السلام اور ان کے رفیق کا جن کو اللہ نے علم لدنی عنایت کیا تھا واقعہ مذکور ہے کہ حضرت موسیٰ کے رفیق نے ایک لڑکے کو قتل کر دیا۔ حضرت نے کہا أَقْتَلْتُمْ نَفْسًا ذَكِيَّةً بِغَيْرِ نَفْسٍ۔ اسے تم نے بن بدلے کسی جان کے ایک پاک جان مار ڈالی انھوں نے جواب دیا كَانَ أَبُوَاهُ مُؤْمِنِينَ فَخَشِينَا أَنْ يَرَوْهُمَا طَغْيَانًا وَكُفْرًا۔ اس کے ماں باپ ایمان والے تھے۔ ہم کو کھٹکا اور ڈر ہوا کہ وہ (بڑا ہو کر) سرکشی اور کفر کے ان دونوں کو تکلیف نہ پہنچائے۔ الخ۔ یعنی اس کے ماں باپ کہیں اس کی محبت میں اندھے ہو کر اس کے ساتھ کافر نہ ہو جائیں اور ایمان کی دولت نہ کھو بیٹھیں۔ ہمارے ائمہ اور اکابر کو اللہ تعالیٰ اجر کثیر دے کن باریکیوں پر ان کی نظر جاتی ہے اور کس طرح اہمیت مرحومہ کے واسطے سہولتیں نکالتے ہیں۔ حضرت موسیٰ علیہ السلام کے رفیق نے اللہ کے حکم سے اس لڑکے کو قتل کیا۔ ان کے واقعہ سے ہم کو سن ملا کہ اگر حالات بگڑ گئے ہیں اور زمانہ خراب ہو گیا ہے اور اولاد کے ناخلف ہونے کا ڈر ہے تو عورت کی رضامندی کو بھی نہ دیکھو۔ تم غزل کر سکتے ہو تاکہ اولاد نہ ہو۔

ابن ہمام نے اس قسم کے اعذار لکھا ہے۔ ابن عابدین نے بطور مثال دو صورتیں لکھی ہیں کہ میاں بیوی کسی بڑے سفر کی حالت میں یا دار حرب میں ہوں۔

ابن عابدین۔ طحاوی اور ابوالسعود نے لکھا ہے کہ عورت کو بھی جائز ہے کہ شوہر کی رضامندی کے بغیر اپنے رحم کے منہ کو بند کرادے جیسا کہ عورتیں کراتی ہیں تاکہ حل قرار نہ پکڑے اور اولاد نہ ہو۔ رحم کا منہ بند کرانے کی صورت (خاندانی منصوبہ بندی) میں ذکر شدہ چوتھی، پانچویں، چھٹی صورت

سے فائدہ ہے۔ اسی قطعے میں دیوار کے واقعہ کا بھی ذکر ہے کہ صاحب علم لدنی نے بااجرت کے دیوار کی اصلاح کی۔ کیوں کہ اس کے نیچے دو تیم بچوں کا مال تھا اور ان کے حقیقی باپ یا ان کے دسویں باپ نیک تھے۔ اس واقعہ سے یہ سبق ملا کہ سادات کرام اور صلحاء کی اولاد کے ساتھ سن سلوک کیا جائے۔ تفسیر روح المعانی میں لکھا ہے۔ فَنَفِي الْآيَةِ دَلَالَةً عَلَى أَنَّ صَلَاحَ الْآبَاءِ يُعِيدُ الْبَنِيَّةَ بِالْإِجْتِنَاءِ۔ مرد آخر میں مبارک بندہ بست۔

کو شامل ہے۔ تیسری صورت محفوظ زمانہ کی رعایت کرنی ہے۔ یعنی ایسے ایام کی مراعات کہ جن میں حمل قرار نہیں پاتا۔ اور ساتویں صورت گولی اور دوا کا استعمال ہے تاکہ حمل نہ ہو۔ ان دونوں صورتوں کا اختیار کرنا ہی جائز ہے۔ البتہ دوا کے استعمال کرنے میں واقف کار طبیب سے مشورہ لینا چاہیے تاکہ نقصان اور تکلیف نہ ہو۔

جو کچھ بیان ہوا اس کا خلاصہ یہ ہے کہ عارضی صورتوں کا اختیار کرنا بلا کسی کراہت کے جائز ہے۔ اگر خاوند اپنی بیوی کی رضامندی سے کرے تو متقدمین اور متاخرین کے نزدیک بغیر کسی کراہت کے جائز ہے اور اگر خاوند بغیر بیوی کی رضامندی کے یا بیوی بلا اجازت اپنے خاوند کے ان صورتوں کو اختیار کرے تو متاخرین کے نزدیک بلا کراہت جائز ہے کیوں کہ زمانہ بگڑ گیا ہے اور خطرہ ہے کہ اولاد ناخلف اور ناکارہ نہ ہو جائے۔

دامی صورت | دامی صورت مرد کے واسطے نسبتی اور عورت کے واسطے عمل جڑا جی ہے۔ یہ نئی صورت ہے۔ کتاب و سنت اور ائمہ کے اقوال میں صراحت کے ساتھ اس کا ذکر نہیں ہے۔ اس دور کے علماء میں مسئلہ کو کسی ایسے مسئلہ پر قیاس کریں گے جس کا حکم شریعت میں موجود ہو۔ علماء کرام کے اس عمل کو استنباط اور استخراج کہا جاتا ہے۔ اللہ تعالیٰ کے فضل و کرم سے علماء کرام نے اپنے کام اور خدمت کی بجائے اوری میں کوتاہی نہیں کی ہے۔ اس عاجزی کی نظر سے اس وقت تک ان حضرات کے مین اقوال گزرے ہیں جو تفصیل کے ساتھ بیان کئے جاتے ہیں۔

پہلا قول اختصار کا | بعض افراد نے کہا ہے کہ نسبتی اپنے عمل کے لحاظ سے اختصار کے مترادف ہے جو کام اختصار کا ہے وہی اس میں ہے۔ اولاد دونوں صورتوں میں نہیں ہوتی ہے۔ ان افراد کے قول کی تائید اس بنا پر نہیں کی جاسکتی کہ اختصار میں خصیہ کو نکالا جاتا ہے۔ جو شخص خصی یعنی آختہ ہوتا ہے وہ مباشرت اور ہبستری نہیں کر سکتا۔ اور جو شخص نسبتی کراتا ہے اس کی یہ حالت نہیں ہوتی ہے۔ اس میں قوت مردی پوری طرح رہتی ہے۔ بیوی سے اس کے تعلقات بدستور قائم رہتے ہیں۔ وہ اپنے بدن کا کوئی حصہ نہیں کٹواتا بلکہ شانہ کے پاس ایک خاص ٹس کو مخصوص قسم کے عمل جڑا جی سے ماؤف اور معطل کر دیا جاتا ہے۔

وہ مادہ جس سے بچہ پیدا ہوتا ہے آنا رک جاتا ہے اور اولاد پیدا کرنے کی صلاحیت جاتی رہتی ہے۔ خھی کرانے سے نہ صرف یہ مادہ زائل ہوتا ہے بلکہ قوت مردی کا بھی ازالہ ہو جاتا ہے۔ اندریں صورت نسبندی کو خھی کرانے پر قیاس اور حمل کرنا مناسب نہیں۔ ان میں بڑا فرق ہے۔

بعض افراد کا خیال ہے کہ نسبندی میں اللہ تعالیٰ کے بنائے دوسرا قول تغیر خلق اللہ کا

آئی ہے۔ اللہ تعالیٰ کہتا ہے۔ وَقَالَ لَا تُخَدُّنَّ مِنْ عِبَادَتِ نَصِيبًا مَّفْرُوضًا وَلَا تُلَاقُوا لَهُمْ وَلَا تُؤْمِنُوا لَهُمْ وَلَا تَرْتَدُّوا عَنْهُمُ غُدًّا وَلَا اللَّيْلِ وَلِلَّهِ الْأَعْيُنُ وَمَا لَا يَحِيطُونَ بِشَيْءٍ مِّنْ شَيْءٍ وَلَٰكِنَّ أَكْثَرَهُمْ لَا يَعْلَمُونَ اور شیطان نے کہا۔ البتہ میں اپنا ٹھہرایا ہوا حصہ تیرے بندوں سے لوں گا اور میں ان کو بہکاؤں گا اور ان کو لالچ دوں گا اور ان کو حکم دوں گا کہ وہ جانوروں کے کان چیریں اور ان کو درغلاؤں گا کہ وہ خلق اللہ کو بدلیں۔ اس آیت شریفہ میں اللہ تعالیٰ نے ان اعمال کا ذکر کیا ہے جن کو عرب کے مشرک اپنے بتوں اور باطل معبودوں کی رضامندی کے لیے کیا کرتے تھے۔ وہ کسی جانور کا کان چیر دیا کرتے تھے اور کسی پر داغ یا کوئی دوسری نشانی لگا دیا کرتے تھے تاکہ یہ جانور دور سے پہچان لیے جائیں کہ یہ مورتیوں کے نام پر چھوڑے گئے ہیں۔ اور کوئی شخص ان کو نہ چھیڑے۔ اُن سے کوئی کام نہ لے نہ ٹھکرانے شیطان کے درغلانے سے خلق اللہ کو بدلا۔

خلق اللہ کو بدلنے سے کیا مراد ہے۔ اس کے بیان میں اکابر کا اختلاف ہے۔ ایک جماعت نے خلق کو تخلیق کے معنی میں لیا ہے جو کہ آفرینش اور ساخت ہے۔ یعنی شیطان کے درغلانے سے وہ جانوروں کے کان چیریں گے اور اللہ کے بنائے ہوئے جسم کو بدلیں گے۔ اس جماعت نے کان کے چیرنے کی مناسبت سے خلق اللہ کے معنی جسم کے بدلنے کے لیے ہیں امام مجاہد۔ ابراہیم ضحاک اور سعید بن جبیر نے کہا ہے کہ تغیر خلق اللہ سے مراد دین قیام کا بدلنا ہے کیوں کہ سورہ روم کی آیت تیس میں صاف طور پر یہی معنی مراد ہیں۔ اللہ نے کہا ہے۔ فَأَقْوَمُ وَجْهًا لِلدِّينِ حَنِيفًا فِطْرَتِ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ

الَّذِينَ الْقَبْرُ وَلَكِنَّ أَكْثَرَ النَّاسِ لَا يَعْلَمُونَ۔ دین کی طرف اپنے منہ کو ایک طرف کاہر کر سیدھا رکھ۔ اللہ کی وہ تراش رہناوٹا ہے جس پر اس نے لوگوں کو تراشا ہے۔ اللہ کے بنائے ہوئے میں رد و بدل نہیں۔ یہی سیدھا دین درست ہے لیکن اکثر لوگ نہیں سمجھتے۔ ان حضرات کے نزدیک پہلی آیت کا ترجمہ اس طرح پر ہوا: (شیطان نے کہا) میں ان کو درغلاؤں گا کہ وہ اللہ کے بنائے ہوئے دین قیم کو بدلیں۔ نسبندی کو تغیر خلق اللہ میں شامل کرنے والوں نے پہلی جماعت کے قول کو لیا ہے وہ کہتے ہیں کہ نسبندی کرنے والا اللہ کی بناوٹ اور اس کے پیدا کئے ہوئے جسم کو بدل رہا ہے اور یہ فعل ناجائز و حرام ہے لہذا نسبندی کرانی مکروہ تحریمی ہے۔ ان افراد کے استدلال اور دعویٰ میں کلام ہے۔ پہلی بات تو یہ ہے کہ جس تفسیر اور بیان کو ان افراد نے لیا ہے وہ دو قولوں میں سے ایک قول ہے اختلاف پیدا ہونے کی صورت میں یقین کا درجہ باقی نہیں رہتا۔ اور دوسری بات یہ ہے کہ اس آیت میں اس تبدیلی کی بُرائی کا بیان ہے جو شیطان کے درغلانے سے کی جاتی ہے۔ ہر تبدیلی کو بُرا نہیں کہا گیا ہے۔ نسبندی میں جسم کا کوئی حصہ کاٹا نہیں جاتا۔ ختنہ میں ایک حصہ کو کاٹا جاتا ہے اور جسم کی ساخت میں تبدیلی واقع ہو رہی ہے۔ باوجود اس ختنہ کرانا بُرا نہیں ہے۔ بلکہ بہتر ہے کیوں کہ شیطان کی رضامندی کے لیے یہ کام نہیں کیا جا رہا ہے بلکہ اس کام میں رحمان کی رضامندی مطلوب ہے۔ عورت اپنے کان اور ناک میں جمید کراتی ہے۔ اس کا مقصد اپنے حسن کا بڑھانا ہے۔ اس لیے شریعت نے اس کو اجازت دی ہے۔ ابن عابدین نے لکھا ہے۔ صُورَةُ الشَّابِہَةِ فِيمَا تَلَقَّ بِصَلَاةِ الْعِبَادِ لَا يَصْرُ۔ جس کام میں اللہ کے بندوں کا بھلا ہوا اگر مشابہت کی صورت پیدا ہو جائے نقصان دہ اور مضرت رساں نہیں ہے۔ بندگان خدا کے فائدہ کے لیے حیوان کے خھی کرانے کو علماء کرام نے جائز قرار دیا ہے۔ کیوں کہ حیوان کے خھی کرانے سے گوشت لذیذ ہو جاتا ہے۔ یہ عاجز کہتا ہے۔ ریور پالنے والے اپنے جانوروں پر کسی قسم کا نشان ڈالتے ہیں۔ کوئی جانور کے کان کا سرا کوئی کسی طرف سے کوئی حصہ کاٹ دیتا ہے کوئی کان کو چیر دیتا ہے۔ یہ لوگ اپنی مجبوری سے یہ کام کرتے ہیں۔ ان کو شیطان کی رضامندی سے کوئی غرض نہیں

ہے۔ لہذا ان کے فعل میں گناہ نہیں کیوں کہ شریعت مظہرہ کا یہ قاعدہ ہے کہ۔ الضرورات تبيح المحظورات۔ ضرورت کی بنا پر ممنوعات جائز اور مباح ہو جاتی ہے۔

جو شخص نسبندی اگر لہا ہے وہ شیطان کی رضا مندی حاصل کرنے کا طلب گار نہیں ہے اور نہ وہ شیطان کے بہکانے سے یہ کام کر رہا ہے۔ اس کی مجبوری اس سے یہ کام کر رہی ہے۔ وہ کہتا ہے اللہ تعالیٰ نے مجھ کو جو اولاد عنایت کر دی ہے میرے بچے کافی ہے۔ میں ان کے نان، نفقہ، تعلیم و تربیت کا خرچہ بڑی مشکل سے مہیا کرتا ہوں۔ مجھ میں گنجائش نہیں کہ مزید اولاد کا خرچہ برداشت کروں۔ اگر مزید اولاد پیدا ہوگی میں پریشان ہو جاؤں گا۔ اور مجبور ہو کر ناجائز طریقوں سے اپنی آمدنی بڑھانے کی کوشش کروں گا اور اس طرح اللہ تعالیٰ کی نافرمانی میں مبتلا ہو جاؤں گا اور اس صورت میں اللہ مجھ سے ناراض اور شیطان خوش ہوگا۔ پناہ بخدا۔

نسبندی کرانے والا اپنے کو اس بوجھ سے بچار رہا ہے جس کے برداشت کی اس میں طاقت نہیں۔ اللہ تعالیٰ قرآن کریم میں کئی جگہ فرما رہا ہے لَأَنْكَيْتُمْ نَفْسًا الْأَوْسَعَهَا۔ ہم کسی پر بوجھ نہیں رکھتے مگر اس کے سہارے کا اندرین صورت نسبندی کرانے کو شیطان کے درغلانے سمئے کام میں داخل نہیں کیا جا سکتا۔ یہ شخص اپنے کو اس گناہ سے بچانے کی کوشش کر رہا ہے جو زائد اولاد ہو جانے کی صورت میں اس سے سرزد ہو جانے کا کھٹکا ہے۔ یہ اپنے کو اللہ کی نافرمانی اور اس کے عذاب سے بچانے کی کوشش کر رہا ہے۔ اس کے فعل کو مشرکوں کے ان افعال سے جو شیطان کے بہکانے پر کئے جاتے ہیں مشابہت دینی ٹھیک نہیں مقصد اور غرض کے بدل جانے سے شریعت کا حکم بدل جاتا ہے۔

تیسرا قول عقیم کا بانجھ ہونے کو عربی میں عقیم کہتے ہیں جس کے اولاد پیدا نہ ہو وہ عقیم ہے اللہ تعالیٰ فرماتا ہے۔ لِلَّهِ مِثْلُ السَّمَوَاتِ وَالْأَرْضِ مَخْلُوقًا مِثْلَهُنَّ يَتَّبِعُنَّ يَنْشَأُ
إِنَّا نَأْوِيهِمْ لِنِيشَاءِ الذُّكُورِ أَوْ يَزْوِجَهُمْ ذُرِّيَّتَهُمْ وَإِنَّا نَأْوِيهِمْ لِنِيشَاءِ الذُّكُورِ أَوْ يَزْوِجَهُمْ ذُرِّيَّتَهُمْ وَإِنَّا نَأْوِيهِمْ لِنِيشَاءِ الذُّكُورِ أَوْ يَزْوِجَهُمْ ذُرِّيَّتَهُمْ
راج ہے جو چاہے پیدا کرتا ہے۔ جس کو چاہے بیٹیاں بخشتا ہے اور جس کو چاہے بیٹے
بخشتا ہے۔ یا ان کو جوڑے دیتا ہے (بیٹے اور بیٹیاں) اور جس کو چاہے بانجھ کرتا

۱۵۔ سورہ انعام آیت ۱۵۲ اور اعراف آیت ۴۱ اور مومنون آیت ۶۳۔ سورہ شوریٰ آیت ۴۹ و ۵۰۔

ہے وہ اچھا جانتا اچھا قادر ہے۔

بعض افراد نے کہا ہے کہ انجام اور کیفیت کے لحاظ سے نسبندی بانجھ ہونے کے مساوی ہے۔ میاں بیوی میں سبکدوشی بانجھ ہوتی ہے اس کے صرف اولاد نہیں ہوتی ہے۔ دوسرے کسی کام میں کوئی ترقی نہیں ہوتی اور نہ بظاہر اس کے اعضا میں کوئی خلل ہوتا ہے۔ میاں بیوی کے تعلقاً حسب معمول رہتے ہیں۔ جو عورت عمل جراحی کراتی ہے یا جو مرد اپنی نسب کو بند کرتا ہے وہ اپنے کو بانجھ بنا رہتا ہے تاکہ اس کی اولاد نہ ہو۔ بظاہر اس کے اعضا میں اور زن و شوہر کے تعلقات میں کوئی خلل نہیں آتا ہے۔

یہاں پر سوال پیدا ہوتا ہے کہ اولاد کا ہونا اچھی نعمت ہے اور اللہ نے اس کو یہ صفت دی ہے بانجھ بننے والا اللہ کی نعمت کو چھوڑ رہا ہے۔ یہ کفرانِ نعمت ہے اور جائز نہیں۔ یہ بات اپنی جگہ ٹھیک ہے۔ لیکن سوچنے اور فکر کرنے کی ضرورت ہے کیوں کہ جو شخص کسی نعمت سے دستبردار ہوتا ہے یا اپنے کو محروم کرتا ہے۔ اگر وہ بیوقوف نہیں ہے تو اس سے دریافت کیا جائے گا کہ اس نے یہ کام کس وجہ سے کیا ہے۔ اگر اس نے کوئی خراب وجہ بیان کی تو اس پر ملامت ہے اس نے بڑا کیا ہے اور اگر اس نے کوئی معقول وجہ بیان کی تو اس پر ملامت نہیں ہے بلکہ اگر کسی اہم مقصد کے حاصل کرنے کے لیے اس نے یہ فعل کیا ہے تو وہ اجر و ثواب کا مستحق ہے۔ صحیح حدیث شریف ہے۔ **إِنَّمَا الْأَعْمَالُ بِالنِّيَّاتِ وَإِنَّمَا لِلكلِّ امْرِئٍ مَّا نَوَىٰ**۔ (المحدث) اعمال کا مدار نیت اور ارادہ پر ہے۔ ہر شخص کو وہی ملیگا جو اس کی نیت ہے۔

اللہ تعالیٰ جل جلالہ نے بہت بڑی نعمت اور فضیلت آسمانوں اور زمین اور پہاڑوں پر پیش کی۔ ان کو بڑی نعمت مل رہی تھی لیکن انہوں نے اپنے کو اس نعمتِ عالیہ کے لائق نہ پایا لہذا اس کو قبول کرنے سے انکار کر دیا۔ وہ اس انکار کی وجہ سے کسی عتاب کے مستحق نہ ہوئے۔ انسان نے جرأت کر کے اس کو اٹھالیا۔ پروردگار نے اس کے متعلق فرمایا۔ **إِنَّكَ كَانَتْ لَوْلَا مَا جَهِلُوا**۔ وہ بڑا ترس بڑا نادان ہے۔ جو شخص کہتا ہے۔ مجھ سے مزید اولاد کا خرچ بردار نہ اس بیان کو سورہ اخزاب کی آیت میں دیکھو۔

نہیں ہوتا۔ جو اولاد اللہ نے دے دی ہے اسی کی خدمت مجھ پر بار ہو رہی ہے مزید اخراجات کے لئے کہاں سے روپیہ پیدا کروں۔ اس لئے میں مزید اولاد نہیں چاہتا اور میں اپنی نسبی کو کرتا ہوں۔ بظاہر یہ شخص نہ مجرم ہے نہ ظالم اور نہ اس کی نیت بُری ہے لہذا اس کو کیوں بُرا کہا جائے۔

مخالفین کہتے ہیں۔ اللہ تعالیٰ نے کہا ہے۔ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ مَرْذُوقَهَا۔ جو بھی زمین پر چلتا ہے اللہ ہی پر اس کی روزی ہے۔ اور اس کا ارشاد ہے وَفِي السَّمَاءِ رِزْقُكُمْ وَمَا تُوعَدُونَ۔ تمہاری روزی اور جو تم سے وعدہ کیا گیا ہے آسمان میں ہے۔ اور رسول اللہ صلی اللہ علیہ وسلم نے فرمایا ہے۔ تَزَوَّجُوا الْوَدُودَ الْوَدُودَ فَإِنَّ مَثَرَكُمْ بِكُلِّ آمَةٍ حَبَّتْ كَرِيمًا وَالْحَبُّ يَزِيدُ فِي الْوَدُودِ۔ یعنی میری جنت سے نکاح کرو تمہاری وجہ سے امتوں پر میری امت زائد ہوگی۔ یعنی میری امت اسی صورت میں دوسری امتوں پر زیادہ ہوگی کہ تمہاری نسل بڑھے اور کثرت سے تمہاری اولاد پیدا ہو۔ آپ نے حضرت انس کو دعا دی اللَّهُمَّ اكْثِرْ لَنَا وَلَدًا اے اللہ تو اس کے مال میں اور اولاد میں برکت دے۔ لہذا آپ کی امت کے ہر فرد کو چاہیے کہ وہ نسل بڑھانے کی سرگرمی کو کشش کرے تاکہ آپ کی امت تمام امتوں پر زائد ہو اور آپ خوش ہوں۔ ان افراد کا کہنا ہے جو شخص اپنے اولاد سے اور تنگدستی کی وجہ سے نسبی کی کرارہا ہے اس کو اللہ تعالیٰ کی عنایت پر بھروسہ نہیں ہے۔ پناہ بخدا۔ وہ رسول اللہ صلی اللہ علیہ وسلم کی خوبی سے منہ پھیر رہا ہے۔ اللہ بچائے۔ اللہ تعالیٰ کی عنایت اور اس کی رزاقی میں کسی کو شک نہیں ہے۔

پاک ہے اللہ جس کا زمین و آسمان ہیں سب اس کے زیرِ نواں ایک ہے وہ حکم
پاتا ہے ماہ سے ماہی ملک پسینہ کو ریزہ وہیں ہے اس کے خوانِ فضل کا سا اجپاں

إِنَّ اللَّهَ هُوَ الرَّزَّاقُ ذُو الْقُوَّةِ الْتَمِيمِ۔ یقیناً اللہ ہی روزی دینے والا مضبوط قوت والا ہے اور بے شک اللہ کے رسول کو اپنی امت کی بیشی اور کثرت مرغوب ہے۔ اس میں کسی کو شک نہیں البتہ بعض پہلو غور طلب ہیں ان پر بھی غور کرنی چاہیے۔
اللہ تعالیٰ نے اس دارِ فانی کو اسباب و وسائل پر قائم کیا ہے اسباب اور وسائل

سورہ بقرہ آیت ۲۶۰ سورہ ذاریات آیت ۲۲ سورہ ذاریات آیت ۵۸۔

سے منہ موڑنا سنتہ اللہ اور اس کے طریقہ کی خلاف ورزی ہے۔ اپنے رسول صلی اللہ علیہ وسلم کا متکفل وہی تھا اور اس کے خزانہ میں ہرگز کوئی کمی نہیں آتی ہے پہلے ہر شخص کو اس کی منہ مائی مراد ہی کیوں نہ ملے باوجود اس کے وہ آپ سے فرماتا ہے۔ وَلَا تَجْعَلْ يَدَكَ مَغْلُولَةً إِلَىٰ مَنْ يَدُكَ وَلَا تَبْسُطْهَا كُلَّ الْبَسْطِ فَتَقْعُدَ مَلُومًا مَّحْسُورًا إِنَّ رَبَّكَ يُسْطِرُّ الرِّزْقَ لِمَنْ يَشَاءُ وَيَقْدِرُ إِنَّكَ كَاتِبٌ

بِعِبَادِهِ خَبِيرٌ بَصِيرٌ۔ اور اپنی گردن کے ساتھ اپنے ہاتھ نہ باندھ اور نہ اس کو بالکل ہی پھیلا کر رکھ کہ پھر تو ملامت شدہ خالی ہاتھ ہو کر بیٹھ جائے۔ تیرا پروردگار جس کی روزی چاہتا ہے فروخ کرتا ہے اور (جس کی چاہتا ہے) نپاٹا کرتا ہے وہ اپنے بندوں کو جانتا اور دیکھتا ہے۔ اے اللہ نے اپنے حبیب کو عالین کے واسطے رحمت بنا کر بھیجا جیسا کہ ارشاد فرماتا ہے وَمَا أَرْسَلْنَا إِلَّا رَحْمَةً لِّلْعَالَمِينَ۔ اس نے وعدہ فرمایا کہ دین مبین کو تمام ادیان پر غالب کرے گا چنانچہ اس کا ارشاد ہے۔

يُرِيدُونَ لِيُطْفَؤْا نُوْرَ اللّٰهِ بِاَفْوَاهِهِمْ وَاللّٰهُ مِمَّنْ نُّوْرِهِ وَاُوْكِرُ الْكَافِرُوْنَ هُوَ الَّذِيْ اَرْسَلَ رَسُوْلًا بِالْهُدٰى وَدِيْنِ الْاٰخِرِ لِيُظْهِرَ عَلٰى الدِّيْنِ الْغَيْبِ وَاُوْكِرُ الْمُشْرِكُوْنَ (یہ کافر چاہتے ہیں کہ اللہ کے نور کو اپنے منہ سے زچھونک مار کر بجھا دیں اور اللہ تو اپنے نور کو پھیلا کر رہے گا اگر کافروں کو بُرا لگے۔ اللہ ہی تو ہے جس نے اپنے رسول کو ہدایت اور دین حق دے کر بھیجا تاکہ اس کو تمام ادیان پر غالب رکھے۔ اگرچہ شرک کرنے والوں کو بُرا لگے۔ باوجود اس کے وہ ارشاد کر رہا ہے

وَاِهْدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبٰطِ الْحَبْلِ تُرْهَبُوْنَ بِهٖ عَدُوُّ اللّٰهِ وَعَدُوُّكُمْ۔ اور مہیتا کرو کافروں کے لیے جو پیدا کر سکو طاقت اور گھوڑے پال کر۔ اس کی وجہ سے اللہ کے دشمنوں اور تمہارے دشمنوں پر دھاک بیٹھے۔ اللہ تعالیٰ نے ذوالقرنین کے واسطے اسباب اور وسائل مہیا کیے۔ وَآيٰتُنَا مِنْ كُلِّ شَيْءٍ سَبَبًا فَاتَّبِعْ سَبَبًا۔ اور ہم نے اس کو ہر چیز کا سبب دیا اور اس نے سبب کا پیچھا کیا۔ ذوالقرنین نے اسباب اور وسائل کو طور طریقہ سے استعمال کیا اور اللہ کے فضل و کرم سے کامیاب حکمراں ہوئے۔ سردار دو عالم صلی اللہ علیہ وسلم نے تمام جنگی تدابیر کو جو اس وقت میں اختیار کی جاتی تھیں اختیار

۱۔ سورہ اسری آیت ۲۹ و ۳۰۔ سورہ انبیاء آیت ۷۔ سورہ صافات آیت ۸ و ۹۔ سورہ انفال آیت ۶۰۔ سورہ کہف آیت ۸۴ و ۸۵۔

کیں۔ آپ نے دشمنوں کا حال معلوم کرنے کے واسطے خبر رساں مقرر کئے۔ آپ نے مدینہ منورہ کی حفاظت کے واسطے خندق کھودی اللہ کا ارشاد ہے۔ وَاللّٰهُ يُعْصِمُكَ مِنَ النَّاسِ۔ اور اللہ تم کو دشمنوں سے محفوظ رکھے گا۔ باوجود اس کے آپ نے ظاہری اسباب کو نہیں چھوڑا اور جہاد کے وقت زرہ کا استعمال فرمایا آپ نے یہ تدابیر اللہ تعالیٰ ہی کے فرمان سے اختیار کی ہیں جیسا کہ وَأَعِذُوا بِاللّٰهِ۔ الایہ۔ میں گزر چکا ہے۔ اسی صورت سے اس عالم اسباب میں اللہ تعالیٰ نے اس دین متین کو غالب اور ظاہر کیا ہے اور اسی طرح اس نے اپنے حبیب صلی اللہ علیہ وسلم کی مدد اور ان کی حفاظت کی ہے۔

اللہ اپنے بندوں سے کہتا ہے جب نماز سے فارغ ہو جاؤ تو روزی کی تلاش میں اٹھ کھڑے ہو وَابْتَغُوا مِنْ فَضْلِ اللّٰهِ اور تلاش کرو واللہ کے فضل کو۔ پروردگار بخلت حکمتاً روزی کے تلاش کرنے کا حکم دیتا ہے۔ بظاہر عاجز بندہ سعی کرتا ہے اور درحقیقت وہی اپنے خزانہ غیب سے دیتا ہے۔ یہی اس بے نیاز کی رزائی اور بندہ پروری ہے۔ وہی دے رہا ہے لیکن اسباب و وسائل کے ذریعے دے رہا ہے سید السادات امام الطریقہ حضرت سید بہار الدین محمد نقشبند۔ بخاری قدس اللہ سرہ الاقدس نے کیا خوب فرمایا ہے کہ رحمت حق بہانہ می جوید۔ رحمت بہانہ می جوید۔ اللہ جل شانہ کی رحمت اجرت نہیں چاہتا ہے بلکہ اس کی رحمت بہانہ تلاش کرتی ہے ظاہر میں بندہ کچھ کوشش کرتا ہے اور وہ اپنی رحیمی اور کریمی کی شان دکھاتا ہے۔ صحیح مسلم کی روایت ہے کہ رسول اللہ صلی اللہ علیہ وسلم نے فرمایا کہ اللہ تعالیٰ فرماتا ہے جو کوئی ایک نیکی کرے گا اس کو دس نیکی اور اس سے زیادہ کا اجر ملے گا اور اگر کوئی بُرائی کرے گا تو اس کی سزا اسی بُرائی کی مثل ہے اور یا میں اس کو بخش دوں گا۔ اور جو مجھ سے ایک بالشت قریب ہوتا ہے میں اس سے ایک ذراع قریب ہوتا ہوں (انگلی کے سر سے گھنٹی تک ذراع ہے) اور جو مجھ سے ایک ہاتھ قریب ہوتا ہے میں اس سے ایک باع قریب ہوتا ہوں۔ الحدیث دونوں ہاتھ کا پورا پھیلاؤ باع ہے، اللہ تعالیٰ اس دنیائے فانی میں اپنے بندوں سے ان کی استطاعت اور طاقت کے مطابق سعی اور کوشش چاہتا ہے۔

سہ ماہ آیت ۶۷۔ سہ ماہ آیت ۱۰۔

اور پھر وہ مہربانیاں کرتا ہے اس کا ارشاد ہے وَلَا تَسْ نَفْسِيكَ مِنَ الدُّنْيَا وَأَحْسِنْ كَمَا أَحْسَنَ الشَّمْسُ الْيَتِيمَ "اور نہ بھول اپنا حصہ دنیا سے اور بھلائی کر جیسے اللہ نے تجھ سے بھلائی کی ہے وہ ہم سے اس طرح دعا کرنے کو کہتا ہے رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ" اے ہمارے پروردگار ہم کو دنیا میں خوبی دے اور آخرت میں خوبی دے اور ہم کو بچا دوزخ کی آگ سے یہ امام بخاری کی شرح السنہ سے مشکات کے باب الخدر میں یہ حدیث شریف لکھی ہے کہ ایک خوش نصیب حضرت رحمت عالمیان صلی اللہ علیہ وسلم کی خدمت میں حاضر ہوا اور آپ سے التجائی کہ کچھ نصیحت فرمائیں۔ آپ نے اس سے کہا۔ خُذِ الْأَمْرَ بِاللَّهِ يَرْفَعَنَّ رَأْسَكَ بِمَا كُنْتُمْ تَعْبُدُونَ خَيْرًا فَمَا مَضَىٰ وَإِنْ خِفْتَ عَيْنًا فَاْمْسِكْهَا "کام کو تدبیر سے، سمجھ سے کر، پھر اس کے انجام میں اگر تو نے خوبی دیکھی تو اس کو جاری رکھ اور اگر کسی خرابی کا ڈر ہے تو اس کو روک لے۔" یعنی اس کام کو چھوڑ دے۔ آپ نے اگر حضرت انس کے واسطے دعا کی ہے تو پہلے دنیا کی کثرت کے واسطے اور پھر اولاد کی بیشی کے لیے۔ تاکہ اولاد جو دنیاوی نعمتوں میں عمدہ نعمت ہے تکلیف و زحمت و شقاوت کا سبب نہ ہو۔

صحابہ کرام رضوان اللہ علیہم اجمعین میں سے ایک بڑی جماعت بے گھر تھی مسجد نبوی علی صاحبہا الصلوٰۃ والسلام کے سامنے دالان میں گزر بسر کرتی تھی۔ اس دالان کی چھت کچھو کی شاخوں سے پٹی ہوئی تھی۔ اس قسم کے دالان کو عربی میں صُفَّةٌ کہتے ہیں اور وہ چھوڑ سکتے ہیں۔ اسی مناسبت سے ان پاکیزہ نقوس جماعت کا لقب اصحاب صُفَّةٌ تھا۔ اس میں سے بعض افراد کو حرارت غریزی یعنی قوت مردی کے ہیجان اور شدت سے تکلیف ہوئی۔ وہ اپنی تنگدستی اور افلاس کی وجہ سے نکاح نہیں کر سکتے تھے مجبور ہو کر انھوں نے آپ سے اپنے کو خھی کرانے کی اجازت طلب کی۔ آپ نے ارشاد کیا۔ تم روزہ رکھو تمہارے واسطے روزے کا رکھنا سپر اور ڈھال کی طرح ہے۔ یعنی جس طرح تلوار کی مار کو سپر روکتا ہے اسی طرح روزہ اس مادہ کے ہیجان سے محفوظ رکھتا ہے۔ جناب رسول اللہ صلی اللہ علیہ وسلم

سورہ قصص آیت ۷۷۔ سورہ بقرہ آیت ۲۱۔

نے ان حضرات کے واسطے علاج تجویز فرمایا۔ آپ نے ان سے یہ نہیں فرمایا کہ جاؤ نکاح کر لو۔ نکاح کرنے سے قوت مردی کے ہیجان سے بھی نجات ملے گی اور تمہارا افلاس بھی جاتا رہے گا۔ آپ نے سب کے حقوق بیان کیے ہیں۔ ماں۔ باپ۔ بھائی، بہن، بیوی، اولاد، پڑوسی، رفیق بوترھے اور بچے کے۔ صحیحین کی حدیث ہے۔ **اَلَا كَلُّوْا رِاٰبِعًا وَكَلُّوْا مَسْئُوْلًا عَنْ رِعِيَّتِهِ (الحدیث)** تم میں سے ہر ایک رکھوالا ہے اور تم میں سے ہر ایک سے اس کی رعیت کی پوچھ ہوگی۔ اپنے خاوند کو بیوی بچوں اور گھر کا رکھوالا اور محفاظ قرار دیا ہے اس سے اپنی رعیت کی پوچھ ہوگی۔ بیوی بچوں کا نان نفقہ اور ان کے رہنے کی جگہ اور بچوں کی تربیت گھروالے پر واجب ہے اگر اس میں وہ غفلت سے کام لے گا اور کوتاہی کرے گا وہ مجرم ہے۔ اس کی پکڑ ہوگی۔ مفلس اور نادار افراد سے اللہ تعالیٰ کہتا ہے۔ **وَلِيَسْتَعْفِفِ الَّذِيْنَ لَا يَجِدُوْنَ نِكَاحًا حَتّٰى يُغْنِيَهُمُ اللّٰهُ مِنْ فَضْلِهِ** اور اپنے کو تھامتے رہیں جن کو بیاہ نہیں ملتا جب تک کہ اللہ ان کو اپنے فضل سے مقدور دے۔ اللہ تعالیٰ نے مفلس و نادار افراد کو صبر کرنے اور پاک دامن رہنے کو کہا ہے۔ جب تک کہ ان کو مقدرت حاصل ہو۔ اور جناب رسول اللہ صلی اللہ علیہ وسلم نے ایسے افراد کو روزہ رکھنے کی ہدایت فرمائی ہے تاکہ پاک دامن رہ سکیں اللہ تعالیٰ نے سورہ انفال کی آیت ۲۸۔ اور سورہ تغابن کی آیت ۵۱۔ میں مال اور اولاد کو فتنہ بتایا ہے اور سورہ تغابن کی آیت چودہ میں بعض بیوی بچوں کو دشمن بتایا ہے اور ان کے فتنہ اور شر سے بچنے کو کہا ہے۔ مال و دولت، بیوی بچے۔ انسان کو آزمائش میں ڈالتے ہیں۔ ان کی وجہ سے ایسے کام کرنے پڑتے ہیں جو نہ کرنے کے ہیں۔ اللہ کے نیک بندوں کو ہمیشہ اس کا کھٹکار ہوتا ہے وہ اللہ سے دعا کرتے ہیں۔ **رَبَّنَا هَبْ لَنَا مِنْ اَزْوَاجِنَا ذُرِّيَّاتًا قَرِيْنًا** اے ہمارے پالنے والے ہم کو ہماری عورتوں اور بچوں کی طرف سے آنکھوں کی ٹھنڈک دے۔ بیوی بچوں کا وجود راحت کا سبب ہو۔ ان کو دیکھ کر دل خوش ہو جو کوفت باہر سے لے کر آیا ہے وہ رفع ہو یہ نہ ہو کہ ان کی وجہ سے مالا یطاق تکلیفات اٹھانی پڑیں اور آخرت میں ندامت ہو اور آگ میں جھلسنا

سورہ نور آیت ۲۲۔ سورہ فرقان آیت ۷۳۔

پڑے، اللہ سے ڈرنے والے اللہ سے کہتے ہیں۔ وَأَصْلِحْ بِنِي ذُرِّيَّتِي أَوْ مِيرَى أَوْلَادِي مِيرے لیے راحت پیدا کروے وہ صلح اور نیک ہو۔ یہ نہ ہو کہ وہ نافرمان ہو اور ان کی محبت میں اندھا ہو کر میں بھی نافرمان بن جاؤں۔ حضرت زکریا علیہ السلام دعا کرتے ہیں رَبِّ هَبْ بِنِي مِن لَدُنْكَ ذُرِّيَّةً طَيِّبَةً۔ اے میرے رب مجھ کو اپنے پاس سے پاکیزہ اولاد عنایت کر۔ حضرت نوح علیہ السلام کو ناخلف فرزند کے سلسلہ میں خطاب ہو رہا ہے رَبِّ يَا نُوْحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ۔ اے نوح وہ تیرے گھروالوں میں سے نہیں ہے اس کے عمل ناکارہ اور برے ہیں۔

جس شخص کی آمدنی بمشکل چار افراد کو پوری ہوتی ہو وہ زائد افراد کا خرچہ کہاں سے لائے گا۔ وہ زمانہ گزر گیا جب کہ دولت مند اور صاحب استطاعت افراد عاجزوں اور اللہ کے نیک بندوں اور اصحاب علم اور سادات کرام کی خدمت میں دلی مسرت محسوس کرتے تھے بلکہ اس نیک کام کو اپنی سعادت اور نجات کا ذریعہ سمجھتے تھے اب تو نفسی نفسی کا عالم ہے کسی کو کسی کا خیال نہیں۔ ایسی حالت میں ناتوان اور مغلس افراد زائد خرچہ کیا سے پورا کریں گے۔ یا تو وہ ناجائز طریقوں سے آمدنی بڑھائیں اور یا اپنی اولاد کو آوارہ چھوڑ دیں کہ وہ چوری کریں۔ جیب کاٹیں۔ کچھ بھی کریں۔ اپنا پیٹ بھریں۔

اللہ تعالیٰ فرماتا ہے لَا يَسْتَوِي الْخَيْرُ وَالْقَيْبُ وَلَوْ أَعْجَبَكَ كَثْرَةُ الْخَيْرِ فَإِنَّ اللَّهَ يَأُولِي الْأَلْبَابِ لَعَلَّكُمْ تَفْحَمُونَ۔ گندے اور پاک برابر نہیں ہو سکتے۔ اگرچہ تجھ کو گندے کی بہتات پسند آئے۔ پس اے عقل والو اللہ سے ڈرتے رہو شاید تمہارا بھلا ہو۔ اس آیت مبارکہ میں گندے اور ناپاک اور ناکارہ کی کثرت اور بہتات کو اللہ تعالیٰ نے غیر مفید بتایا ہے کہ ایسی کثرت سے فائدہ کی جگہ نقصان ہوتا ہے۔ اور پھر اللہ تعالیٰ نے اپنے بندوں کو اے عقل والو کہہ کر خطاب کیا ہے۔ اس میں اشارہ ہے کہ بندہ عقل سے کام لے۔ اور جیسا کہ بنوئی کی حدیث میں گزر چکا ہے عاقبت اور انجام پر نظر رکھے۔ اگر بھلائی اور خوبی کی امید ہو تو اس کام کو جاری رکھے ورنہ اس سے باز آجائے۔ اگر بیوی سے احقان آیت ۱۵۔ آل عمران آیت ۲۸۔ ہود آیت ۴۷۔ مائدہ آیت ۱۰۳۔

بچوں کا خرچ برداشت کر سکتا ہے اور جتنی بھی اولاد ہوئے۔ وہ ان کی پرورش کر سکتا ہے اور ان کی تربیت میں اس سے کوتاہی واقع نہ ہوگی وہ اپنی نسل بڑھائے۔ ارشاد نبوی علی صاحبہ الصلاة والسلام تَزُوْجُوْا لُوْذُوْدِ الْوَلُوْدِ۔ پر نظر رکھے۔ اجر پائے گا۔ اور اگر خرچ برداشت کرنے کی طاقت نہیں رکھتا تو ارشاد گرامی فَاْمِيْدٌ پر نظر رکھتے ہوئے افزائش نسل سے رک جائے اور فلاح پائے اور مولائے رحیم و کریم سے اجر کی امید رکھے۔

یہ خیال کرنا کہ مسلمانوں کی عزت اور شوکت صرف اسی صورت میں ہے کہ مسلمانوں کی تعداد میں کسی نہ کسی طرح سے اضافہ ہو جائے چاہے وہ گندے اور خبیث ہی کیوں نہ ہوں غلط خیال ہے۔ کَم مِّن فِئْیَةٍ قَلِيْلَةٍ غَلَبَتْ فِئْیَةً كَثِيْرَةً بِاِذْنِ اللّٰهِ۔ بہت جگہ تھوڑی جماعت بڑی جماعت پر اللہ کے حکم سے غالب ہوتی۔ دیکھو اللہ تعالیٰ فرماتا ہے۔ وَقَدْ نَصَّرَكُمُ اللّٰهُ يَبْدِرُوْا اَنْتُمْ اِذْ لَهٗ فَالْتَقَوْا اللّٰهَ لَعَلَّكُمْ تَشْكُرُوْنَ۔ اور بدر کے دن اللہ تمہاری مدد کر چکا ہے۔ ایسی حالت میں تم کمزور اور بے استطاعت تھے۔ پس ڈرتے رہو اللہ سے شاید تم احسان مانو اور شکر کرو۔ بدر کی لڑائی میں مسلمان تین سو تیرہ تھے۔ اور ان کے دشمن ایک ہزار کے قریب تھے۔ مسلمانوں کے پاس نہ گھوڑے اور نہ پورا اسلحہ اور ان کے دشمن ہر طرح چاق چو بند۔ اور اس کے پانچ سال بعد حنین کا واقعہ پیش آیا اللہ تعالیٰ نے اس کا ذکر اس طرح پر کیا ہے۔ لَقَدْ نَصَّرَكُمُ اللّٰهُ فِیْ مَوَاطِنَ كَثِيْرَةٍ وَّ يَوْمَ حُنَيْنٍ اِذْ اَعْجَبْتَكُمْ كَثُرَتْكُمْ فَلَمْ تُغْنِ عَنْكُمْ شَيْئًا وَّ ضَاغَتْ عَلَيْكُمُ الْاَرْضُ بِمَا رَحُبَتْ ثُمَّ قَلَبْتُمْ مُدْبِرِيْنَ۔ اللہ تمہاری بہت مواقع میں مدد کر چکا ہے اور حنین کے دن جب گھنڈ میں آئے تم اپنی بہتات اور کثرت کی وجہ سے۔ پھر وہ بہتات تمہارے کچھ کام نہ آئی اور تم پر زمین باوجود اپنی فراخی کے تنگ ہو گئی اور تم پیٹھ دے کر پیچھے ہٹے۔ حنین کے دن مسلمانوں کی جمعیت بارہ ہزار کی تھی۔ اسلحہ کی بھی کمی نہ تھی۔ چونکہ ان کو اپنی کثرت پر اعتماد تھا۔ وہ پسپا ہوئے۔ منشی بھر مسلمان تھے جنہوں نے قہر و کسریٰ کا نام مٹایا اور اب تقریباً ساڑھے سات کروڑ عرب کو تقریباً تین لاکھ یہود ذلیل کر رہا ہے۔ کیا مہر شام۔ حجاز۔ عراق۔ وغیرہ میں اکثریت تانہ

سہ بقوایت ۲۳۹۔ آل عمران آیت ۱۶۳۔ سہ نو بہ آیت ۲۵۔

مسلمانوں کی نہیں ہے۔ ﴿فَمَا كَانَ اللَّهُ لِيَظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ﴾ یہ نہ تھا کہ اللہ ان پر ظلم کرتا ہے لیکن وہ خود اپنے پر ظلم کرتے تھے۔ مسلمانوں پر جو اذیاد اور مذلت طاری ہے۔ اس کی وجہ یہ ہے۔ ﴿لَسُوَ اللَّهُ تَشْبِيهِمْ﴾۔ ان لوگوں نے اللہ کو بھلا دیا تو اللہ نے بھی ان کا خیال نہ کیا۔ قلت اور کثرت پر بھروسہ کرنا بے کار ہے۔ صرف نام کی مسلمان سے کیا ہوتا ہے۔ مسلمان کا بھروسہ ہر حال میں صرف اللہ تعالیٰ جل شانہ و عَمَّ أَحْسَنُ پیر ہو اور وہ سچا مسلمان ہو۔ ﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ﴾ ان اللہ بالغ امر قد جعل اللہ لکل شیء قدراً۔ جو کوئی اللہ سے ڈرتا ہے وہ اس کے نکلنے کا راستہ نکالتا ہے اور جہاں سے اس کو خیال نہ ہو روزی دیتا ہے اور جو اللہ پر بھروسہ کرے وہ اس کو کافی ہے بے شک اللہ اپنے امر کو پورا کرتا ہے اللہ نے ہر چیز کا اندازہ کر رکھا ہے۔ مسلمان کی عزت اور راحت تقویٰ میں ہے۔ جو شخص اللہ سے ڈرنے گا وہ اس کی نافرمانی نہیں کرے گا وہ ان تمام حقوق کو ادا کرے گا جو اللہ تعالیٰ نے مقرر کئے ہیں خواہ وہ اللہ کے حقوق ہوں یا اللہ کے بندوں کے وہ ہرگز ایسا کام نہیں کرے گا جس سے اللہ ناراض ہو۔ اور جس کا بوجھ اٹھانے سے وہ قاصر ہو کیوں کہ اللہ کا ارشاد ہے۔ ﴿لَا يَكْفِيكَ اللَّهُ نَفْسًا إِلَّا وَسْعَهَا﴾ اللہ کسی پر بوجھ نہیں ڈالتا مگر اتنا کہ اس کو سہارا ہو۔ وہ اس کو برداشت کر سکے۔ اللہ تعالیٰ نے انسان کو عقل دی ہے تاکہ وہ ہر کام عقل سے کرے۔ اس کو چاہیے کہ عقل سے کام لے۔ نہ وہ اپنے کو آفت میں ڈالے اور نہ دوسرے کو پریشان کرے۔ اللہ تعالیٰ بندوں کی بھلائی چاہتا ہے وہ فرماتا ہے۔ ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ اللہ تمہارے ساتھ آسانی کرنی چاہتا ہے اور تمہارے ساتھ سختی نہیں کرنی چاہتا ہے۔

شریعت کی رو سے مال اور اولاد کی وہ کثرت مطلوب ہے جو اسلام کی ہدایت پر چل کر حاصل ہو۔ مال حلال طریقوں سے لایا ہو اور اولاد کے حقوق پورے ادا کئے ہوں اسلام کے ارکان اور اصول سے واقف کیا ہو۔ عقائد فاسدہ۔ اعمال ناشائستہ اور طرق مذمومہ

سہ توبہ آیت ۷۔ سہ توبہ آیت ۷۷۔ سہ توبہ آیت ۲۔ سورہ بقرہ آیت ۲۸۶۔ سہ بقرہ آیت ۱۸۵۔

سے بچایا ہو۔ اگر مال ناجائز طریقوں سے کمایا ہے اور اولاد کی تربیت نہ کی ہو۔ وہ ناخلف اور ناکارہ اور بد اعمال ہو۔ تو سراسر وبال اور حسرت ہے۔ پروردگار فرماتا ہے: **اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ دَرِينَةٌ وَتَكَثُرُ فِي الْأَمْوَالِ وَالْأَوْلَادِ كَمَثَلِ غَيْثٍ أَعْجَبَ الْكُفَّارَ نَبَاتُهُ ثُمَّ يَهْبِجُ فَتَرَكَهُ مُصْفَرًّا ثُمَّ يَكُونُ حُطَامًا**۔ جان لو دنیا کی زندگی صرف کھیل اور تماشا اور زینت (شان و شوکت) اور آپس میں ایک دوسرے پر فخر کرنا اور مال و اولاد کی کثرت چاہتی ہے۔ یہ دنیوی زندگی (مینہ کی مثال رکھتی ہے زمین بھستا ہے اور کھیت کے لہلہانے سے کسان خوش ہوتے ہیں۔ رکھیت زور پکڑتا ہے) پھر خشک ہو جاتا ہے اور پھر تم اس کو زرد پڑتا ہوا دیکھتے ہو اور پھر روندھ دیا جاتا ہے رچوڑا بن جاتا ہے۔ دیکھو اللہ تعالیٰ نے اس آیت میں دنیوی زندگی کا بیان کیا ہے کہ وہ شان و شوکت کا اظہار کرنا ایک دوسرے پر فخر کرنا اور ماں و اولاد کی کثرت چاہتی ہے۔ حدیث شریف: **فَإِنِّي مَكَاثِرُكُمْ إِلَّا فَرْدًا صَاحِبًا**۔ رسول اللہ صلی اللہ علیہ وسلم کی ذات گرامی سراسر رحمت تھی۔ ہر وقت اور ہر جگہ آپ کو عاجزوں اور ضعیفوں کا خیال رہتا تھا۔ اگر آپ نماز میں کسی بچے کے رونے کی آواز سن لیتے تھے نماز کو مختصر فرما دیا کرتے تھے اگر مینہ برس رہا ہے یا بہت سردیاں ہیں ہے ٹھنڈک بہت زیادہ ہے تیز ہوا چل رہی ہے آپ مُؤَدِّن سے فرما دیا کرتے تھے کہ اذان کے بعد آواز لگا دو کہ **أَلَا صَلَّوْا فِي الرَّحَالِ** اپنے گھروں میں نماز پڑھ لو۔ کیا کوئی خیال کر سکتا ہے کہ آپ عاجزوں اور مفلسوں سے ارشاد فرمائیں گے کہ تم نسل بڑھائے جاؤ۔ اپنے کو تکلیف میں ڈالو اور اولاد کو ناخلف اور ناکارہ بناؤ۔

اس امت مرحومہ میں ہزاروں افراد از علماء اعلام اور اولیاء عظام گزرے ہیں کہ انہوں نے نکاح نہیں کیا ہے کیا اللہ کے ان برگزیدہ بندوں میں قوت مردی کی کمی تھی۔ ان کو یہ بھی اچھی طرح معلوم تھا کہ نکاح کا کرنا سنت ہے۔ انہوں نے حدیث **فَإِنِّي مَكَاثِرُكُمْ إِلَّا فَرْدًا صَاحِبًا** بھی سن رکھی تھی۔ یہ بھی نہیں تھا کہ وہ مفلس اور قلاش تھے بلکہ ان کو حقوق العباد کا سہ سورہ حدید آیت ۲۰۔ **جِسْمٌ عَلِيمٌ نَفِي الدِّينِ ابْنِ تَيْمِيَّةٍ رَحْمَةُ اللّٰهِ عَلَيْهِ**۔ جیسے نظام الاولیاء حضرت نظام الدین قدس اللہ سرہ۔

خیال تھا خدا کا ڈران کے دلوں میں تھا اور ان کو آخرت کی فکر تھی۔

حضرت علی خواص رحمہ اللہ اولیاء کا مین میں سے تھے۔ ان کے پاس ایک شخص آیا اور نکاح کرنے کے متعلق مشورہ چاہا۔ آپ نے فرمایا اس کام کا مشورہ کسی اور سے جا کر لو۔ وہاں ایک فقیہ عالم بھی بیٹھے تھے انھوں نے کہا کیا بات ہے آپ سنت کام کا مشورہ نہیں دیتے آپ نے فرمایا۔ تم نے یہی سیکھ لیا ہے کہ نکاح کا کرنا سنت ہے۔ اس سے تم کو غرض نہیں کہ نکاح کرنے کے بعد انسان پر کیسی کیسی آفتیں آتی ہیں۔ کس طرح دین کی بربادی ہوتی ہے اور کس طرح حرام اور جہات کو کھانا پڑتا ہے۔

حضرت خواص نے کیا اچھی بات کہی ہے۔ نکاح کا کرنا بے شک سنت ہے اور اس سنت کے بجالانے میں یقیناً اجر ہے اور اجرائی صورت میں ہے کہ سنت کو سنت ہی سمجھ کر کیا جائے اور اس کے کرنے میں سنت ہی کے طریقہ کو ملحوظ رکھا جائے۔ بیوی بچوں کے حقوق ادا کیے جائیں۔ ورنہ گناہگار ہوگا۔ اگر کوئی شخص نکاح نہ کرے وہ گناہگار نہیں ہے۔ اس نے کسی کے حقوق ضائع نہیں کیے ہیں۔ اس نے اپنے کو سلامت رکھا ہے۔ اس سے یہ سوال نہیں ہوگا کہ تو نے اُمت بڑھانے کی کوشش کیوں نہیں کی۔

جن افراد نے نسبندی اور عمل جراحی کو بانجھ ہونے پر حل کیا ہے وہ کہتے ہیں کہ بانجھ ہونا ایک طرح کا نقص ہے اور انسان کو چاہیے کہ اپنے کو نقص سے بچائے۔ بلاوجہ کوئی اپنے کو بانجھ نہ کرے۔ البتہ ضرورت کی وجہ سے ایسا کر سکتا ہے۔ ہم دیکھتے ہیں کہ ہمارے اباؤں نے ضرورت کی وجہ سے ایک سو بیس دن تک کے حمل کا اسقاط کرانا جائز قرار دیا ہے۔ اور ان افراد نے یہ بھی کہا ہے کہ جب بدن کا کوئی حصہ خراب ہوتا ہے تو باقی حصوں کی حفاظت کے لیے اس حصہ کو کٹوا دیا جاتا ہے۔ اور یہ فعل جائز ہے بلکہ بعض اوقات اور احوال میں بہتر ہے۔ اگر کوئی شخص اپنی عاقبت کی سلامتی اور اپنے کو آفات و محن سے بچانے کے لیے اپنے کو بانجھ کرتا ہے کوئی بُرا فعل نہیں کرتا۔ اس نے کوئی جرم نہیں

سہ دیکھو فتاویٰ قاضی خاں۔ فتاویٰ بزازیہ۔ تیسرے الحاق۔ فتح القدر۔ البحر الرائق۔ النہر العائق۔ مراتب اللہ رحمہ اللہ
فتاویٰ عالمگیری۔ فتح المعین۔ الطحاوی علی الدر۔ تفسیر فتح العزیز۔ رد المحتار۔

کیا ہے جو کہ اس کو بڑا کہا جائے اور نہ اس نے کوئی گناہ کیا ہے جس کی وجہ سے وہ مستحق عذاب ہو۔ دیکھو اختصار منوع ہے چاروں اماموں نے کہا ہے کہ اپنے کو خصی کرانا جائز نہیں۔ باوجود اس کے بعض بلند پایہ علماء نے کہا ہے۔ اگر کوئی شخص مفلس اور نادار ہے۔ اور اس کو بیوی نہیں ملتی۔ روزہ رکھنے سے اس کی شہوت نہیں ٹوٹی اور وہ اس درجہ پر پہنچ گیا ہے کہ اگر وہ اپنے کو خصی نہ کرائے۔ زنا کا مرتکب ہو جائے گا اس صورت میں اگر یہ شخص حرام قطعی سے بچنے کے لیے اپنے کو خصی کرائے۔ اس پر گناہ نہیں ہے کیوں کہ اس شخص نے اللہ کی نافرمانی سے اپنے کو بچایا ہے اس نے اپنی آخرت سدھارنے کی کوشش کی ہے اگرچہ علماء اعلام نے اس قول کی تضعیف کی ہے اور اس کو صحیح نہیں مانا ہے لیکن جس علت اور وجہ کی بنا پر کہنے والے نے یہ بات کہی ہے وہ بہت قوی ہے۔ شریعت مطہرہ کا مشہور قاعدہ ہے کہ اگر کوئی شخص ایسی مصیبت میں پھنس جائے کہ دوبرے کاموں میں سے ایک کا کرنا اس کے لیے ضروری ہو جائے تو وہ اس بُرے کام کو اختیار کرے جو بہ نسبت دوسرے کے برائی میں کم ہو۔ اس قاعدہ کو علمائے کرام نے اخف الضررین کے نام سے ذکر کیا ہے۔ اس قاعدہ کی رو سے قائل کے اس قول کو غلط نہیں کہا جاسکتا۔ یقیناً اختصار بہ نسبت زنا کے اخف ہے۔ اگر جان بچانے کے لیے زبان سے کلمہ کفر و شرک کہنا ہو کہ اکبر الکبائر ہے جائز ہو جاتا ہے۔ جیسا کہ پروردگار فرما رہا ہے۔ **الْأَمْنُ الْكُرْبَةُ وَقَلْبُكُمْ مَطْمَئِنٌّ بِالْإِيمَانِ**۔ تو پھر دین کی سلامتی اور دوزخ کی آگ سے بچنے کے لیے نسبندی میں کیا گناہ ہے۔

نسبندی اور عمل جراحی کا حکم اگر انی مکروہ تحریمی ہے۔ اور اس کا مشورہ دینا جائز نہیں ہے یعنی جن علمائے کرام نے نسبندی اور عمل جراحی کو خصی کرنے پر قیاس کیا ہے یا تغیر فلق اللذ میں شامل کیا ہے۔ ان کا یہ قول ہے۔

اور تیسرے قول کی رو سے جس میں نسبندی اور عمل جراحی کو بائجھ ہونے پر حمل کیا ہے۔

سنہ دیکھو یعنی شرح بخاری ج ۳۳۔ ۳۴۔ سورہ نحل آیت ۱۰۶۔ ترجمہ مگر جس پر زبردستی کی گئی ہو اور

اس کا دل ایمان پر برقرار ہو۔

ضرورت کی وجہ سے جائز ہے۔ بانجھ ہونے والا گنہگار نہیں ہے۔ ضرورت مند افراد کو مشورہ دینا جائز ہے۔ اور اس میں کراہت نہیں ہے۔ ہر شخص اپنی حالت اور ضرورت کو دیکھے اور حسب ضرورت عمل کرے۔

علماء کرام کے تینوں اقوال کا جو حکم بیان کیا گیا ہے۔ یہ اسی صورت میں ہے کہ کوئی شخص اپنی خوشی سے نسنبدی یا عمل جراحی کرانا ہے اس پر کسی نے جبر و اکراہ نہیں کیا ہے۔ اگر اس پر جبر و اکراہ ہوا ہے اور کسی نے زبردستی اس کی نس کو بند یا اس کا عمل جراحی کر دیا ہے تو وہ مظلوم ہے اور جس نے زبردستی کی ہے ظالم اور گنہگار ہے چاہے وہ فرد ہو چاہے جماعت۔

علماء کرام کا فیصلہ اور حکم بیان کر دیا گیا۔ اللہ تعالیٰ ان عاملان شریعت غرار اور خادمان ملت بنیضار کو اجر کامل دے اور ان کی جماعت میں اضافہ کرے۔ اے دعا از من نماز جملہ جہاں آمین پڑھو۔

۱۔ شروع میں کہا جا چکا ہے کہ نسنبدی اور عمل جراحی کا مسئلہ نیا ہے اور اب

ملاحظات

علماء کرام قیاس اور استنباط کریں گے ایسی صورت میں اختلاف ظاہر ہونا کوئی انوکھی بات نہیں۔ دیکھو حضرات صحابہ رضی اللہ عنہم نے عزل کے مسئلہ میں اختلاف کیا ایک جماعت نے کہا اس میں کوئی بڑائی نہیں۔ کسی نے کہا زندہ دفن کرنے کی پوشیدہ صورت ہے۔ چاروں اماموں نے پہلا قول لیا۔ اور عزل کو جائز اور مباح کہا۔ علامہ ابن حزم وغیرہ نے دوسرا قول لیا۔ اور عزل کو ناجائز کہا۔ عوام الناس میں سے کسی نے کسی کی پیروی کی اور کسی نے کسی کی اور اللہ تعالیٰ کے فضل و کرم سے سب ہدایت پر رہے کیونکہ رسول اللہ صلی اللہ

علیہ وسلم نے فرمایا ہے میرے صحابہ تاروں کی طرح ہیں جس کی بھی پیروی کرو گے ہدایت پر رہو گے ہر ایک کا اپنا اپنا مسلک اور سب اللہ کے فضل سے ہدایت پر لیا۔ اَللّٰهُمَّ صَلِّ عَلٰى سَيِّدِنَا

۲۔ جو حکم اللہ اور اس کے رسول نے بیان کر دیا ہے وہ قطعی ہے اور وہ فرض و حرام کہلاتا ہے جیسے نماز اور قتل۔ قطعی حکم کا منکر کافر ہے۔ اور جو حکم علماء کے قیاس اور اجتہاد سے ظاہر ہوا ہے وہ ظنی ہے اور وہ واجب اور مکروہ تخریجی کہلاتا ہے اس کا منکر کافر نہیں ہوتا بلکہ فاسق ہے اور وہ بھی اس صورت میں کہ شیطان کے درغلانے اور نفس کو خوش کرنے کے لیے انکار کیا جائے۔ اگر علم کی بنا پر انکار کیا گیا ہے تو فسق بھی نہیں ہے۔ دیکھو چاروں اماموں کو۔ کوئی شرعی حکم ایک

کے نزدیک واجب ہے اور دوسرے کے نزدیک نہیں ہے۔ یا ایک حکم کسی کے نزدیک مکروہ
تحریمی ہے اور دوسرے کے نزدیک مباح۔ ایک کے حکم کا دوسرا انکار کرتا ہے اور ان میں سے ایک
بھی نہ فاسق ہے نہ فاجر۔

بعض علماء نے واجب کا نام فرضِ ظنی اور مکروہ تحریمی کا حرامِ ظنی رکھا ہے اس میں کوئی قباحت
نہیں ہے۔ کیوں کہ مقصد فرق کا ظاہر کرنا ہے کہ یہ حکم قطعی ہے اور یہ استنباطی اور استخراجی ہے
اور وہ حاصل ہے۔ واجب کو فرضِ قطعی اور مکروہ تحریمی کو حرامِ قطعی کہنا ٹھیک نہیں۔ جناب رسول اللہ
صلی اللہ علیہ وسلم کی حیاتِ طیبہ مبارکہ میں دین اسلام مکمل ہو چکا۔ اللہ تعالیٰ فرماتا ہے: اَلَيْسَ لَكُمْ
اَلَّذِيْنَ كُنْتُمْ دِيْنًَا وَاَتَمَمْتُمْ عَلَيْنِكُمْ نِعْمَتِيْ وَرَضِيْتُمْ لِكُمْ الْاِسْلَامَ دِيْنَا۔ میں نے تمہارے لیے تمہارا
دین کو آج کے دن کامل کر دیا اور میں نے تم پر اپنی نعمت پوری کر دی۔ اور میں نے اسلام
کو تمہارے لیے دین پسند کیا اور رفیقِ اعلیٰ کے پاس آپ کے تشریف لے جانے کے بعد
نہ کوئی حکم فرض ہو سکتا ہے اور نہ حرام۔ ائمہ اعلام کے استنباطی اور استخراجی احکام ظنی ہیں ظنی
احکام میں ائمہ دین کا اختلاف کرنا نہ صرف درست ہے بلکہ رحمت ہے۔ یہ اختلاف صحابہ
کے دور سے ہوتا چلا آیا ہے لہذا جو جس کی سمجھ میں آئے اس کا بیان وہ کرے۔ ایک کی سمجھ
دوسرے کے لیے حجت نہیں ہے۔ بنا بریں ایک کو دوسرا فاسق یا فاجر نہیں کہ سکتا حضرت
امام شافعیؒ نے کتنے ہی مسائل میں حضرت امام ابو حنیفہؒ سے اختلاف کیا ہے اور اسی طرح دوسرے
ائمہ نے کیا ہے لیکن ایک نے بھی کوئی بیجا لفظ نہیں استعمال کیا چہ جائے فاسق و گمراہ۔ لہذا
علماء کو اس سے اجتناب لازم ہے۔ عوام کو شرعاً پوری اجازت ہے کہ جس عالم کی پیروی کرنی
چاہیں کریں۔

۳۔ علماء کا کام دین کے مسائل کا بیان کرنا ہے۔ اللہ تعالیٰ کہتا ہے: فَذَلَّلْنَا فَسْءَٰلِمْ مِّنْ كُلِّ

فِرْقَةٍ مِّنْهُمْ فَاِتَمَّ اِذَا رَجَعُوْا اِلَيْهِمْ لَعَلَّهُمْ يَحْتَدِرُوْنَ۔ ہر
فرقہ میں سے کچھ لوگ کیوں نہ گھر سے نکلے تاکہ وہ دین میں سمجھ پیدا کرتے اور جب اپنی قوم کی طرف

سورہ مادہ آیت ۴۔ سہ دلی میں عوام الناس نے جو فتنہ برپا کیا تھا ان سے خطاب ہے کہ مسائل کا بیان کرنا علماء کا کام
ہے عوام کا نہیں وہ کیوں فتنہ و فساد پر پا کرنے کی سعی کر رہے ہیں مسائل میں وہ اپنی رائے کو شامل نہ کریں۔ سورہ توبہ آیت ۱۲۶۔

لوٹنے تو ان کو خبردار کرتے شاید وہ بچیں۔ اور عوام کا کام علماء سے دریافت کرنا اور ان کے ارشاد پر عمل کرنا ہے۔ اللہ تعالیٰ کہتا ہے: **فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ**۔ اگر تم کو معلوم نہ ہو تو اہل علم سے دریافت کر لو۔ دین کے مسائل میں عوام الناس کا بحث و مباحثہ کرنا جائز نہیں۔ اللہ تعالیٰ کہتا ہے: **وَلَا تَقْفُ مَا لَيْسَ لَكَ بِهِ عِلْمٌ**۔ جس بات کی تجھ کو خبر نہیں اس کے پیچھے نہ پڑ۔ جو افراد اختلافی مسائل کی وجہ سے مسلمانوں میں شقاق اور نفاق ڈالتے اور فتنہ اور فساد پیدا کرتے ہیں وہ دین کی خدمت نہیں کر رہے ہیں۔ یہ لوگ اللہ تعالیٰ کے ارشاد کو غور سے سنیں۔ ایک جگہ فرمایا ہے: **وَالْفِتْنَةُ أَشَدُّ مِنَ الْقَتْلِ** اور دوسری جگہ ارشاد کر رہا ہے: **وَالْفِتْنَةُ أَكْبَرُ مِنَ الْقَتْلِ** یعنی فتنہ اور فساد کرنا قتل کرنے سے زیادہ شدید اور سخت ہے اور قتل کرنے سے زیادہ بڑا ہے۔ قتل کرنا حرام قطعی ہے اور اللہ تعالیٰ نے فتنہ اور فساد کو قتل سے زیادہ شدید اور زیادہ بڑا قرار دیا ہے۔ اختلافی مسائل میں زیادہ سے زیادہ ایک جماعت کے نزدیک مکروہ تحریمی کا اثبات ہو رہا ہے۔ مکروہ تحریمی کے لیے حرام قطعی سے بھی زیادہ شدید اور زیادہ بڑے گناہ کا ارتکاب کرنا کہاں کی عقلمندی ہے۔ دین متین کی خدمت شریعت کے بتائے ہوئے طریقوں پر کرنی چاہیے۔ فتنہ اور فساد سے دین کی خدمت کو کیا مناسبت۔ اللہ تعالیٰ کس طریقے سے سمجھا رہا ہے ذرا خیال سے پڑھو۔ **يَا أَيُّهَا الَّذِينَ آمَنُوا إِذَا خُلُوتُمْ بِالنِّسَاءِ فَلا تَسْمَعُوا أَسْوَابَ الشَّيْطَانِ إِنَّهُنَّ لَكُمْ عَدُوٌّ مُّبِينٌ**۔ اے لوگو جو ایمان لاپکے ہو تم سب سلامتی میں داخل ہو اور شیطان کے نقش قدم پر مت چلو۔ یقیناً وہ تمہارا کھلا دشمن ہے۔ اہ فتنہ و فساد کرنا شیطان ہی کے نقش قدم پر چلنا ہے۔ اور عدو مبین ہی کا اتباع ہے۔

مسازید از برائے نام و دام و کام نامرداں
جمال نقش آدم را جاپ نفس و شیطانی
۴۔ سوال میں لکھا ہے کہ بعض علماء کرام فرماتے ہیں کہ اسلام میں ضبط و ولادت کی کوئی گنجائش نہیں ہے۔ اس عاجز کے نزدیک یہ قول درست نہیں ہے بلکہ یہ خیال ہوتا ہے کہ دین کے عالم نے یہ بات نہ کہی ہوگی۔ یا پھر ان کا مقصد وہ قانون ہوگا جس کو دنیا کی

۱۔ محل آیت ۲۲۔ ۲۔ اسری آیت ۲۶۔ ۳۔ بقرہ آیت ۱۹۱۔ ۴۔ بقرہ آیت ۱۱۴۔ ۵۔ بقرہ آیت ۲۸۔

مختلف حکومتیں چلا رہی ہیں۔ بہر حال کسی حاکم کا قول ہو یا کسی اور کا۔ بہ ظاہر الفاظ درست نہیں ہیں۔ اسلام دینِ فطرت ہے اسلام میں پوری سہولت ہے۔ اللہ اپنے بندوں کی سہولت اور آسانی چاہتا ہے اور رحمت للعالمین صلی اللہ علیہ وسلم علماء دین اور حاملین شریعت کو تاکید فرما رہے ہیں کہ میری امت کے لیے سہولت اور آسانی پیدا کرو۔ ان کو دقت اور تکلیف میں نہ ڈالو۔ جو رعایت عاجزوں اور ضعیفوں کی اسلام میں ہے کسی مذہب میں نہیں ہے اسلام ضعیفوں اور عاجزوں کا جائے پناہ اور ان کا سہارا ہے۔

ضبط ولادت کی آسان اور فطری صورت غزل ہے۔ عرب میں اس کا رواج تھا اور صحابہ کرام کا اس پر عمل تھا۔ حضرت جابرؓ کہتے ہیں: ہم رسول اللہ صلی اللہ علیہ وسلم کے زمانے میں غزل کیا کرتے تھے۔ اور قرآن مجید کا نزول ہو رہا تھا۔ اور حضرت جابرؓ ہی کی روایت ہے ہم رسول اللہ صلی اللہ علیہ وسلم کے زمانے میں غزل کیا کرتے تھے اور اس کی خبر رسول اللہ صلی اللہ علیہ وسلم کو ہوئی اور آپ نے ہم کو اس فعل سے نہیں روکا۔ اگر یہ کام روکنے کا ہوتا تو قرآن ہم کو اس سے روکتا۔ حضرت جابرؓ کا استدلال جیسا کہ علامہ ابن قیم نے کہا ہے از حد قوی ہے کیونکہ رسول اللہ صلی اللہ علیہ وسلم کے زمانے میں اگر کوئی ناجائز کام کیا جاتا تھا تو رسول اللہ صلی اللہ علیہ وسلم اس سے روکتے تھے۔ یا اللہ تعالیٰ اس کام سے منع کرتا تھا جس کام سے نہ آپ نے روکا ہو اور نہ اللہ نے وہ جانتے ہیں۔ غزل سے صحابہ کرام کو نہ آپ نے منع فرمایا اور نہ اللہ نے لہذا غزل جائز ہے۔ یہی بات حضرت جابرؓ کہہ رہے ہیں۔ غزل صرف اس بنا پر کیا جاتا تھا کہ ولادت نہ ہو۔ صحابہ کرام نے غزل کر کے امت کے واسطے ضبط ولادت کا راستہ کھول دیا۔ ایسی صورت میں یہ کہنا کہ اسلام میں ضبط ولادت کے لیے کوئی گنجائش نہیں ہے کب صحیح ہے۔ البتہ اگر یہ بات کہی جائے کہ اسلام میں اپنی بساط سے زائد بوجھ اٹھانے اور اپنے کو فتنہ میں مبتلا کرنے کی دعوت دینے کے لیے کوئی گنجائش نہیں ہے۔ درست اور صحیح ہے۔

حجۃ الاسلام امام غزالی رحمہ اللہ نے غزل کے متعلق احیاء العلوم میں جو تحقیق کی ہے اس قابل ہے کہ اس سارے مضمون کا ترجمہ لکھا جاتا۔ چونکہ اس رسالہ میں اختصار ملحوظ ہے اس لیے کچھ

سہ صحیح بخاری اور مسلم۔ سہ صحیح مسلم۔

حصہ کا ترجمہ اور بعض حصہ کا خلاصہ لکھا جاتا ہے وہ فرماتے ہیں۔

عزل کی اباحت اور کراہت کے سلسلہ میں علماء کا اختلاف ہے۔ ان کے چار اقوال ہیں۔ بعض علماء نے ہر حال میں عزل کو حرام کہا ہے اور بعض نے بیوی کی رضامندی پر جائز اور ناراضی پر ناجائز۔ گویا ان لوگوں نے بیوی کو تکلیف دینے کو حرام کہا ہے نہ عزل کو۔ اور بعض نے نوٹدی کے ساتھ عزل کو جائز کہا ہے نہ آزاد عورت کے ساتھ وَالصَّيْغَةُ عِنْدَنَا ذَلِكَ مَبَاحٌ اور ہمارے نزدیک یہ صحیح ہے کہ عزل مباح ہے۔

اگر تم کہو کہ رسول اللہ صلی اللہ علیہ وسلم نے عزل کے متعلق فرمایا ہے ذَلِكَ الْوَلَدُ الْخَفِيُّ اور آپ نے آیت وَاذْكُرُوْا الَّذِيْنَ كَفَرْتُمْ تَلَاوَتْ فرمائی ہے۔ ہم یہ جواب دیں گے کہ صحیح میں وہ احادیث بھی ہیں جن سے عزل کی اباحت ثابت ہے۔ اور آپ کا ارشاد الْوَلَدُ الْخَفِيُّ آپ کے ارشاد الْبَشْرُ الَّذِيْ فِيْ طَرْحِہِ جِسْمِہِ صِرْفِ کِرَاہِتِہِ کَا پتہ چلتا ہے حرمت کا نہیں۔ اور لکھا ہے کہ جو کراہت عزل میں پائی جاتی ہے وہ تحریمی یا تنزیہی نہیں ہے کیوں کہ نہی کا یعنی ممانعت کا ثبوت نص سے یا مشہور پر قیاس سے ہوا کرتا ہے یہاں نہ کوئی نص ہے اور نہ کوئی ایسی اصل ہے کہ جس پر قیاس کرتے ہوئے کہا جاسکے کہ عزل میں کراہت تحریمی ہے یا تنزیہی۔ بلکہ یہاں پر تو یہ اصل موجود ہے کہ کوئی ابتدا ہی سے نکاح نہ کرے اور اگر نکاح کر لیا ہے تو اول دن ہی سے جماع نہ کرے اور اگر جماع کر لیا ہے تو شروع ہی سے انزال نہ کرے۔ ان سب صورتوں میں بہتر اور افضل صورت کو چھوڑا جا رہا ہے نہی کا ارتکاب نہیں کیا جا رہا ہے۔ مخالفت نہ نہی ہو رہی ہے۔

عزل کا حکم بیان کرنے کے بعد امام غزالی نے عزل کرنے کے اسباب اور وجوہات پر بحث کی ہے اور فرمایا ہے کہ عزل کرنے کا سبب اگر ہوا ہے تو عزل کرنا بھی بُرا ہے اور اگر سبب بُرا نہیں ہے تو عزل کرنے میں بھی بُرائی نہیں ہے۔ پھر آپ نے پانچ اسباب کا ذکر کیا ہے جن کی بنا پر اس وقت عزل کیا جاتا تھا۔ ایک سبب کا تعلق خوارج کی عورتوں سے تھا جو کہ طہارت اور پائی میں بہت غلو کرتی تھیں قضاائے حاجت کے لیے برہنہ ہو کر جاتی تھیں تاکہ کپڑے ناپاک نہ ہوں۔ پانی کا استعمال بکثرت کرتی تھیں۔

بچہ ان پر پیشاب نہ کر دے۔ ان کو نفاس نہ ہو اس لیے وہ غزل کرائی تھیں۔ امام غزالی نے لکھا ہے کہ ان کا یہ طریقہ سنت کے مخالف ہے اور ان کی یہ نیت بُری ہے اور ایک سبب کا تعلق لڑکیوں سے ہے کہ لڑکیاں نہ پیدا ہوں۔ اگر اس مقصد سے کوئی نکاح نہیں کرتا یا پھر جماع نہیں کرتا یا پھر انزال نہیں کرتا۔ بُرا کرتا ہے اور وہ گنہگار ہے لہذا اس فاسد مقصد کی وجہ سے غزل کرنا بھی بُرا ہے اور اس میں گناہ ہے۔ اور ایک سبب کا تعلق لونڈی سے ہے کہ اگر اس کو حمل رہ جاتا ہے اور وہ بچے کی ماں بن جاتی ہے تو پھر اس کو فروخت نہیں کیا جاسکتا۔ چونکہ مالک کا نقصان ہوتا ہے اس لیے غزل کرنا جائز ہے۔ اور ایک سبب کا تعلق عورت کے حسن و جمال اور حفظانِ صحت سے ہے اولاد ہونے سے حسن میں کمی آتی ہے اور صحت گرتی ہے اور یہ سبب ممنوع نہیں ہے لہذا اس بنا پر غزل کرنا جائز ہے اور ایک سبب کا تعلق اولاد کی کثرت اور مال کی قلت اور پریشانی سے ہے۔ اس سلسلے میں لکھا ہے کہ غزل کرنے والے کو اندیشہ ہے کہ اولاد کی کثرت سے اس کی پریشانی میں اضافہ ہوگا۔ زائد آمدنی حاصل کرنے کے لیے اس کو محنت کرنی پڑے گی۔ لہذا یہ سبب بھی ممنوع نہیں ہے جس کی وجہ سے غزل نہ کیا جائے دنیوی گرفتاری میں غمی کمی ہو دین کے واسطے اسی قدر مفید ہے۔ ہاں فضل و کمال کی صورت یہ ہے کہ اللہ تعالیٰ کی ضمانت اور توکل پر پورا بھروسہ ہو، اللہ کہتا ہے جو بھی زمین پر چلتا ہے اللہ پر اس کی روزی ہے۔ غزل کرنے کی وجہ سے اگرچہ اس اعلام مقام کی چوٹی سے نیچے اترنا پڑتا ہے اور افضل اور زیادہ اچھے کو چھوڑنا پڑتا ہے۔ لیکن انجام پر نظر رکھنے اور مال کو جمع کرنے اور اس کی حفاظت کرنے کو ہم بُرا نہیں کہہ سکتے اور نہ یہ ممنوع ہے اگرچہ توکل کے منافی ہو۔

امام غزالی نے تقریباً نو سو سال پہلے یہ مضمون لکھا ہے۔ آپ عورت کے حسن و جمال کو وجہ وجیہ قرار دیتے ہیں اور اسی طرح اولاد کی کثرت اور مال کی قلت کو بھی ایسی وجہ قرار دیتے ہیں کہ غزل کرنے میں اور ایسی صورت اختیار کرنے میں کہ اولاد نہ ہو قباحت نہیں ہے۔ اگرچہ اس طرح کرنے سے توکل اور رضا کا عمدہ اور اعلیٰ مقام رہ جاتا ہے۔ اعلام مقامات کا حاصل کرنا الگ شے ہے اور جواز کا مقام الگ شے ہے۔ ایک شخص بھوک سے

مرہا ہے ناپاک اور مردار کھا کر اس نے جان بچائی وہ مرتکب حرام کا نہیں ہوا۔ اگرچہ توکل اور رضا کا اعلیٰ مقام حاصل کرنے سے وہ قاصر رہ گیا ہے۔ جن افراد کے حوصلے بلند ہیں اور وہ اصحاب عزم میں سے ہیں، جو کہ تکلیف کو خوشی سے برداشت کرتے ہیں بلکہ حضرت امام ربانی مجدد الف ثانی قدس اللہ سرہ کے قول کے بموجب تکلیف میں لذت اور راحت پاتے ہیں کیونکہ یہ تکلیف

آوردہ محبوب ہے اور محبوب سے جوڑے محبوب ہے۔ وَ لَنِعْمَ مَا قَالُ مَظْهَرُ جَانِ جَانَانَ قَدِيسٍ مَرِي
زخم دل مظهر مبادیہ شور ہشیا رباش
کیں جراحت یاد گار ناوک مہرگان اوست

ایسے افراد یقیناً عزم پر عمل کریں اور مقامات عالیہ کی سب سے بلند چوٹیوں پر پہنچنے کی کوشش کریں۔ لیکن جو پست ہمت اور عاجز اور ناتواں ہیں جن کو اندیشہ ہے کہ آلام و مصائب میں گھر کر وہ ناجائز اور حرام قطعاً کا ارتکاب کر بیٹھیں گے وہ ہرگز اہل عزم و عالی ہمت افراد کی ریس نہ کریں یہ نہ ہو کہ اعلیٰ کے حصول کی سعی میں ادنیٰ کو بھی ہاتھ سے دے بیٹھیں اور غداً الہی کے مستحق ہو جائیں ع علی قدر اهل العزم متابعی الخزام۔

حضرت سفیان ثوری رحمہ اللہ کی وفات صحابہ کرام کے دور میں ۳۱۰ھ کو ہوئی ہے وہ نصیحت فرماتے ہیں کہ پچھلے دور میں مال کا جمع کرنا اچھا نہیں سمجھا جاتا تھا لیکن آج کے دن وہ مومن کے واسطے ڈھال ہے (وہ چیز جس سے اپنے دین کی حفاظت کرے اگر آج یہ تھوڑی پونجی ہمارے پاس نہ ہوتی۔ امرار ہم کو اپنا جھاڑن بناتے۔ جس کے پاس کچھ مال ہو وہ اس کی اصلاح کو تار ہے۔ یہ وہ زمانہ ہے کہ ضرورت پیش آنے پر سب سے پہلے محتاج اور ضرورت مند دنیا کی خاطر اپنے دین کو ہاتھ سے دے گا۔ پاک مال اسراف اور فضول خرچی کو برداشت نہیں کرتا۔ امام ثوری طلال مال کی حفاظت کرنے کی تاکید فرما رہے ہیں تاکہ ضرورت کے وقت کام آئے اور یہ توکل اور رضا کے منافی ہے۔ امام غزالی عورت کے بقائے حسن و جمال اور حفظانِ صحبت کے لیے اور کثرتِ اولاد اور قلتِ مال کی وجہ سے غزل کرنے کو جائز کہہ رہے ہیں اور لکھ رہے ہیں اگرچہ یہ توکل اور اللہ کی رزاقیت پر کامل اعتماد کے منافی ہے۔ یہ حضرات شریعتِ مطہرہ کے علم بردار اور خادم

سے دیکھو مشکلات کے باب استجاب المال کو۔

ہیں۔ ان کے پیش نظر بَشْرًا وَلَا تَنْفِرُوا وَلَا تُقْسِرُوا ہے ان حضرات کی کوشش رہی ہے کہ حرام قطعی کا ارتکاب نہ ہو اور خلق خدا عذاب الہی سے بچ جائے اور اس وجہ سے یہ عوام کے لیے جواز اور عدم جواز سے بحث کرتے ہیں۔ نہ اعلیٰ اور نہ ادنیٰ سے کہ جس سے اہل باطن بحث کرتے ہیں اور جو تَقَرُّبُ اور وصال کے طلب گار ہیں۔ ان پاک باطنان کا مقولہ ہے۔ مَنْ اِمْتَنَى يَوْمًا فَهُوَ مَخْبُونٌ۔ عوام کے لیے حرام و حلال بیان کرنا چاہیے اور برائے خواص درجات کمال۔ اور جو اخص خواص ہیں ان کے لیے اکمل و اعلیٰ۔ هُمْ دَرَجَاتٌ عِنْدَ اللَّهِ وَاللَّهُ بَصِيرٌ بِمَا يَعْمَلُونَ۔ یہ لوگ اللہ کے نزدیک درجوں پر ہیں اور اللہ دیکھتا ہے جو کچھ وہ کرتے ہیں۔

۵۔ سورہ احزاب کی آیت ۷۲ اور امام بغوی کی روایت کردہ حدیث خُذِ الْأَمْثَرَ بِالْتَدْبِيرِ۔ اور امام ثوری کی نصیحت اور امام غزالی کی تحقیق اور امام قاضی خان اور ابن ہمام کی بیان کی ہوئی عِلَّتْ کے پیش نظر یہ عاجز علماء کرام کے تیسرے قول کو بہتر سمجھنا ہے یعنی نسندی اور عمل جراحی کو بانجھ ہونے پر حل کرنا انبساط اور بہتر ہے۔ اس میں عوام اور عاجزوں اور مفلسوں کے لیے سہولت ہے۔ حرام قطعی کا ارتکاب نہیں ہو رہا ہے۔ ضرورت کی بنا پر منعفا یہ عمل کر رہے ہیں۔ منعفا اور عاجزوں کی مراعات کرنی چاہیے۔ وہ اولاد جن کے حوصلے بلند ہیں جو کہ الیف برداشت کر لیتے ہیں لیکن حرمت کے قریب نہیں جاتے۔ یا وہ افراد جن کو اللہ تعالیٰ نے استطاعت دے رکھی ہے۔ مال و دولت کے مالک ہیں وہ بخوشی اپنی بساط کے موافق نسل بڑھائیں۔ بلکہ وہ افراد جو عادل و انصاف کر سکتے ہیں اور زوجات کے حقوق کو پامال نہیں کرتے وہ سورہ نسا کی تیسری آیت فَاَنْكِحُوا مَا طَابَ لَكُمْ۔ آلیہ۔ پر عمل کریں كُلُّ مَسِيرٍ بِأَخْلَافٍ لَكُمْ ہر کسے را بہر کالے ساختہ۔

۶۔ بعض افراد نے کہل ہے کہ اللہ تعالیٰ کا ارشاد ہے وَلَا تَقْتُلُوا أَوْلَادَكُمْ مِنْ أَمْلَاقٍ نَحْنُ نَرْزُقُكُمْ وَإِيَّاهُمْ۔ اور نہ قتل کرو اپنی اولاد کو مفلسی سے ہم رزق دیتے ہیں تم کو اور

سے مشکوٰۃ باب ما علی الولایۃ من التبسر از بخاری و مسلم سے جس کی باطنی حالت و دوزن تک ایک کیفیت میں ہے
سے آل عمران آیت ۱۷۲ سے سورہ انعام آیت ۱۵۱۔
اوپر خانا میں لایا ہے اس کو ہر روز نرتی کرنی چاہیے۔

ان کو اور اس کا فرمان ہے۔ وَلَا تَقْتُلُوا أَوْلَادَكُمْ خَشْيَةَ إِمْلَاقٍ مَن تَرْتَدُّهُم وَإِيَّاكُمْ. اور قتل نہ کرو اپنی اولاد کو مفلسی کے ڈر سے ہم روزی دیتے ہیں ان کو اور تم کو۔

ان دونوں آیات مبارکہ میں اللہ تعالیٰ نے افلاس اور تنگدستی کی وجہ سے یا افلاس اور تنگدستی کے ڈر کی وجہ سے اولاد کو قتل کرنے سے منع کیا ہے۔ بعض افراد کہتے ہیں کہ عرب میں صرف غیرت کی وجہ سے لڑکیوں کا قتل ہوتا تھا اور یہ ثابت نہیں ہے کہ افلاس اور تنگدستی کی وجہ سے یا افلاس اور تنگدستی کے ڈر کی وجہ سے کسی نے اولاد کو قتل کیا ہو اور ان افراد نے کہا ہے کہ اولاد کا لفظ لڑکا اور لڑکی کو شامل ہے حالانکہ عرب صرف لڑکیوں کو قتل کرتے تھے کہیں سے یہ ثابت نہیں ہے کہ کسی نے لڑکے کو قتل کیا ہو۔ البتہ عرب اپنے نطفہ کو ضائع کیا کرتے تھے یعنی عزل کیا کرتے تھے۔ چونکہ نطفہ سے لڑکا اور لڑکی کی تخلیق ہوتی ہے لہذا نطفہ کا ضائع کرنا اولاد کا قتل ہوا۔ اور اللہ تعالیٰ نے ان دونوں آیات مبارکہ میں نطفہ کو ضائع کرنے سے روکا ہے یعنی عزل کرنے سے۔ لہذا عزل کرنا قتل اولاد ہے اور حرام ہے۔

ان افراد کا یہ بیان خطرناک نتائج کو لیے ہوئے ہے۔ اس لیے اس عاجز نے تفاسیر شریفہ کی طرف رجوع کیا۔ درجہ ذیل تفاسیر کو دیکھا۔ کسی ایک میں بھی ان کے دعویٰ کی تائید نہ ملی۔ سب کا اتفاق ہے کہ ان آیات مبارکہ میں زندہ اولاد کو قتل کرنے سے اللہ تعالیٰ نے منع کیا ہے چاہے افلاس و تنگدستی میں مبتلا ہو اور چاہے افلاس و تنگدستی میں مبتلا ہونے کا خدشہ اور ڈر لاحق ہو۔ عزل کی حرمت کا اثبات ان آیات سے کسی نے نہیں کیا ہے۔ یہ عاجز مختصر طور پر چند اقوال نقل کرتا ہے۔

سے سورہ اسریٰ آیت ۳۱۔ ابن جریر و برہاش نيساپوری۔ ج ۱ ص ۵۴ و ص ۴۶ شیخ راہ برہاش بیضاوی۔ ج ۱ ص ۲۲۱ و منشور ج ۲ ص ۵۵ برہاش تفسیر ابن عباس ج ۲ ص ۴۳۔ فتح البیان ج ۲ ص ۲۳۰ برہاش ابن کثیر ج ۲ ص ۱۳۸۔ خازن و برہاش نسفی ج ۲ ص ۴۶۔ تفسیر کبیر ج ۳ ص ۲۳۹ و برہاش ابو السورج ج ۳ ص ۲۳۲۔ روح المعانی ج ۲ ص ۵۹۳۔ روح البیان ج ۲ ص ۱۱۴۔ جل برجلین ج ۲ ص ۱۱۳ صاوی برجلین ج ۲ ص ۵۵۔ کشاف ج ۲ ص ۲۸ تفسیر ابن عربی ج ۱ ص ۲۲۵ تاج التفسیر ج ۱ ص ۱۵۰۔ ضیاء التاویل ج ۱ ص ۲۰۳ تفسیر مظہری ج ۳ ص ۳۳۲۔ کشف الاسرار فارسی ج ۲ ص ۵۱۸ و ۵۲۲۔

ابن کثیر نے ابن مسود کی روایت صحیحین سے نقل کی ہے کہ وہ کہتے ہیں میں نے رسول اللہ صلی اللہ علیہ وسلم سے سب سے بڑے گناہ کے متعلق دریافت کیا آپ نے فرمایا کہ تو کسی کو اللہ تعالیٰ کا مثل قرار دے حالانکہ اللہ نے تجھ کو پیدا کیا ہے۔ میں نے پوچھا اور پھر آپ نے فرمایا کہ تو اس بنا پر اپنی اولاد کو قتل کرے کہ وہ تیرے ساتھ کھائے گی۔ تفسیر کبیر نے لکھا ہے اولاد کا لفظ عام ہے لڑکا اور لڑکی پر بولا جاتا ہے۔ صدیق حسن خاں نے فتح البیان میں لکھا ہے۔ اہل جاہلیت فقر اور افلاس کی وجہ سے لڑکے اور لڑکی کو قتل کرتے تھے اور عار کی وجہ سے صرف لڑکی کا قتل ہوتا تھا۔ شیخ زادہ نے لکھا ہے کہ لڑکیاں کچھ گمانہ سکتی تھیں اس لیے ان کو قتل کر دیا جاتا تھا۔ لڑکے لوٹ مار میں مدد کرتے تھے ان کو زندہ رکھتے تھے۔ اور لڑکیوں کے قتل کی ایک وجہ فقر و غربت تھی کیونکہ ان کے فقر کی وجہ سے عزیزوں اور برادری میں سے کوئی ان کی لڑکی کو نہیں لیتا تھا اور غیر برادری میں لڑکی کے دینے کو عیب سمجھتے تھے۔ جمل اور روح المعانی نے لکھا ہے کہ فقر کی وجہ سے اور اس خیال کی وجہ سے کہ لڑائی جھگڑے میں کہیں ان کی لڑکیاں دشمنوں کے ہاتھ نہ پڑ جائیں اور کہیں وہ لونڈی باندی نہ بنالی جائیں لڑکیوں کو زندہ دفن کر دیا کرتے تھے۔ ابن عباس نے لکھا ہے کہ لڑکیوں کو مَخَافَةَ الذَّالِّ وَالْفَقْرِ۔ قتل کیا کرتے تھے یعنی ذلت اور فقر کے اندیشہ اور ڈر کی بنا پر نسیا پوری نے لکھا ہے کہ بعض افراد غیرت کی وجہ سے لڑکیوں کو قتل کرتے تھے اور بعض فقر کی وجہ سے دَهْوَالِشَبِّ الْغَالِبِ اور قتل کی غالب وجہ فقر تھی۔

یہ عاجز کہتا ہے لڑکیوں کو عرب کئی وجہ سے قتل کیا کرتے تھے۔ سرکش اور وہ افراد جو اپنا جیسا کسی کو نہیں سمجھتے تھے عار محسوس کرتے تھے کہ ان کی لڑکی کسی کی بیوی بنے وہ صرف اس خیال سے لڑکیوں کو زندہ دفن کر دیا کرتے تھے۔ چوں کہ اس وجہ کا تعلق سرکشوں سے تھا اس لیے عام نہ ہوا اور نسبتاً کم تھا۔ دوسری وجہ افلاس اور فاقہ مستی تھی۔ اور تیسری وجہ لونڈی ہو جانے کا ڈر تھا۔ کیوں کہ عرب میں خانہ جنگی اور لوٹ مار کی وجہ سے عام تھی۔ لڑائی میں جو غالب آیا اس نے مغلوب کا سامان لوٹا اور مرد و عورت میں سے جو ہاتھ لگا اس کو غلام باندی بنایا۔ ان تمام وجوہات کی بنا پر لڑکیوں کا قتل ہوا کرتا تھا۔ یہی وجہ ہے کہ حضرت

رحمتِ عالمیان صلی اللہ علیہ وسلم نے ان لوگوں کے اجر و ثواب کا بیان فرمایا ہے جو لڑکیوں سے محبت کریں اور ان کی اچھی تربیت کریں۔ مسلم کی روایت ہے کہ آپ نے ارشاد کیا جو شخص دو لڑکیوں کی ان کے بڑے ہونے تک اچھی خدمت اور تربیت کرے گا وہ قیامت کے دن میرے ساتھ اس طرح پر ہوگا۔ آپ نے اپنی مبارک انگلیوں کو ملا کر بتایا لڑکیوں کو فقر کی وجہ سے قتل کرنے کا ذکر صدیق حسن خاں نے کیا ہے۔ غالباً کسی کتاب میں ان کی نظر سے یہ بات گزری ہوگی۔ ان کا مطالعہ وسیع تھا۔ ابن کثیر نے جو روایت ابن مسعود کی لکھی ہے عموم کو لئے ہوئے ہے۔ باوجود اس کے اگر قطعی طور پر ثابت ہو جائے کہ لڑکے کا قتل کرنا فقر یا فقر کے ڈر کی وجہ سے کبھی نہیں ہوا تب بھی آیات مبارکہ میں اولاد کا لفظ بالکل صحیح استعمال ہوا ہے جیسا کہ ائمہ نے بیان کیا ہے۔

تعجب ہے ان افراد نے یہ بات کس بنا پر کہہ دی ہے۔ لغت سے ثابت نہیں ہے کہ اولاد کا استعمال لطفہ کے لیے ہوا ہو۔ قرآن مجید کی آیات شریفہ کو بغیر کسی سند اور حجت کے بیان کرنا جائز نہیں۔ ان افراد کے بیان سے بڑے سنگین اور خطرناک نتائج نکل رہے ہیں۔

عرب اولاد نہ ہونے کے لیے عزل کیا کرتے تھے یعنی لطفہ کو ضائع کیا کرتے تھے۔ اور جناب رسول اللہ صلی اللہ علیہ وسلم کی حیات طیبہ مبارکہ میں آپ کی اجازت سے صحابہ کرام عزل کیا کرتے تھے۔ چنانچہ چاروں امامان برحق نے عزل کرنے کو جائز قرار دیا ہے۔ اگر ان دو آیات شریفہ کا مقصد یہی ہے جو بعض افراد نے کہا ہے۔ ائمہ اربعہ کا قول باطل اور غلط ہوا۔ ائمہ دین ان دونوں آیات کو نہ سمجھے بلکہ تمام حضرات صحابہ بھی اس معنی کو نہ سمجھے اور پھر جناب رسول اللہ صلی اللہ علیہ وسلم نے صحابہ کو عزل کرنے سے کیوں نہیں منع کیا اور اگر آپ نے آیات کا مطلب نہیں بتایا تو پھر اللہ تعالیٰ جل شانہ نے صراحت کے ساتھ اس کا بیان کیوں نہ کیا۔ اللہ تعالیٰ صراحت سے بیان نہ کرے اور رسول اللہ صلی اللہ علیہ وسلم خاموش رہیں۔ حضرات صحابہ اس مطلب کو نہ سمجھیں اور ائمہ دین اس نکتہ تک پہنچنے سے قاصر ہیں یہ سب قباحتیں اس قول سے پیدا ہو رہی ہیں۔

مِنْ كُلِّ ذَنْبٍ صَارِعًا مُتَسَلِّمًا

أَسْتَغْفِرُ اللَّهَ الْعَظِيمَ الْأَوْحَى

۷۔ علماء کرام کو چاہیے کہ مسئلہ کا جواب فقہ کی کتابوں سے دیں۔ آیات شریفہ اور احادیث مبارکہ اور صحابہ کرام اور تابعین عظام کے اقوال کو خوب سمجھ کر ائمہ نے مسائل بیان کئے ہیں اور پھر ان کے بعد عالی قدر ائمہ ان کے اقوال کی تحقیق میں تقریباً بارہ سو سال سے مصروف رہے ہیں ان اکابر نے عزل کو جائز اور مباح کہا۔ عوام الناس میں سے جو جس کا مقلد ہے وہ اپنے امام کا قول دریافت کرتا ہے لہذا فقہ کی کتاب سے اس کا جواب دیا جائے۔ اب اگر عزل کے مسئلہ کے جواب میں حدیث الواد الخفی یا ابن مسعود کا قول مودۃ صغریٰ یا آیت لَا تَقْتُلُوا أَوْلَادَكُمْ کا بیان کیا جائے گا۔ کیا یہ حنفی مذہب کا بیان ہوا ہے۔ کیا عام طور پر مسائل کے بیان میں یہ صورت اختیار کی جاتی ہے۔ مسائل کو فقہی اقوال سے بیان کرنا چاہیے۔ شریعت مطہرہ کے صحیح حکم سے عوام کو آگاہ کرنا چاہیے۔ کسی مصلحت کی بنا پر حقیقت کا اظہار نہ کرنا مناسب نہیں، عزل اور ملحقات عزل کے متعلق حضرات فقہاء کے اقوال بیان کر دئے جائیں۔ تاکہ ضرورت مند افراد اپنے احوال کو دیکھتے ہوئے اس پر عمل کریں کوئی رخصت پر عمل کرے یا عزیمت پر۔ کسی کو بُرا نہ کہا جائے اور کسی کا استخفاف نہ کیا جائے۔ مَنْ فَرَّجَ عَنْ مُسْلِمٍ كُرْبَةً فَرَّجَ اللَّهُ عَنْهُ كُرْبَةً مِنْ كُرْبَاتٍ يَوْمَ الْقِيَامَةِ۔

حرف آخر | علماء کرام کے اقوال بیان کر دئے گئے۔ اختلاف آراء موجود ہے ایسی صورت میں کسی کے قول کی تائید یا تردید کی جاسکتی ہے لیکن کسی کو فاسق نہیں کہا جاسکتا۔ بَلَّيْ وَجْهَهُ هُوَ مَوْلَانِهَا فَاسْتَبِقُوا الْخَيْرَاتِ۔ هَذَا مَا ظَهَرَ لِلْعَاجِزِ عَنِ اللَّهِ عَنْهُ وَهُوَ جَلَّ شَانَهُ أَعْلَمُ۔

جمعہ ۱۸ صفر ۱۳۸۸ھ ۱۷ مئی ۱۹۶۸ء

ابوالحسن زید فاروقی

خانقاہ حضرت شاہ ابوالخیر رحمہ اللہ چٹالی قبر۔ دہلی

عزل

عزل باب ضرب سے مصدر کا صیغہ ہے اس کے معنی ایک طرف کرنا یا جدا کرنا اور بیکار کرنا ہے اسی مناسبت سے اس فعل کو عزل کہا جاتا ہے جس میں مادہ منویہ کو صالح اور بیکار کیا جاتا ہے تاکہ اولاد پیدا نہ ہو۔

اس میں کوئی کلام نہیں ہے کہ عرب میں عزل کرنے کا رواج تھا اور اس میں بھی کسی قسم کا شک نہیں ہے کہ حضرات صحابہ رضوان اللہ علیہم اجمعین جناب رسول اللہ صلی اللہ علیہ وسلم کی حیات طیبہ میں آپ کی اجازت سے عزل کیا کرتے تھے۔ حضرت جابر کی دو روایتیں ایک از صحیحین اور دوسری از صحیح مسلم ملاحظت کے چوتھے ملاحظہ میں گزر چکی ہیں۔ ابوسعید خدری کی روایت از سنن عارضی صورتوں کے بیان میں گزر چکی ہے اگرچہ یہ روایت اصحاب سنن کی ہے لیکن اکابر نے لکھا ہے حدیث صحیح ہے۔ ان صحیح احادیث سے عزل کی اباحت اور جواز بدرجہ اتم ثابت ہے۔ اصحاب سنن کی روایت کزدہ صحیح حدیث کو امام طحاوی نے کئی طرق سے نقل کیا ہے انہوں نے جو روایت از ابن ابی داؤد بہ طریق ابنی امامہ بن سہل عن ابی سعید الخدری کی ہے اس کا ترجمہ لکھا جاتا ہے۔ ابوسعید خدری کہتے ہیں۔ میں اپنی ایک لونڈی کو قینقاع کے بازار میں فروخت کرنے کے واسطے لے گیا۔ وہاں ایک یہودی نے مجھ سے پوچھا یہ کیسی لونڈی ہے۔ میں نے کہا میری ہے برائے فروخت لایا ہوں۔ اس نے دریافت کیا کہ کیا تم اس سے ہمبستی کیا کرتے تھے۔ میں نے ہاں میں جواب دیا اس نے کہا شاید اس کو تم سے حمل رہ گیا ہو۔ میں نے کہا کہ میں عزل کیا کرتا تھا۔ وہ بولا یہ تو مؤودہ صغریٰ ہے۔ میں جناب رسول اللہ صلی اللہ علیہ وسلم کے پاس آیا اور آپ سے اس واقعہ کو بیان کیا۔ آپ نے فرمایا کذبت یہود کذبت یہود۔ جھوٹ کہا یہودی نے جھوٹ کہا یہودی نے۔ یہ روایت بیان کر کے لکھتے ہیں۔ فہذا ابوسعید قد خکی عن النبی صلی اللہ علیہ وسلم کذاب من زعم ان العزل مؤودہ۔ یہ دیکھو ابوسعید جناب رسول اللہ صلی اللہ علیہ وسلم سے روایت کر رہے ہیں کہ جو شخص عزل کو مؤودہ کہے وہ جھوٹا ہے۔

علامہ ابن قیم نے حضرت عمر اور دوسرے چار صحابہ کی آٹھ روایتیں لکھی ہیں۔ ان میں سے چھ روایتیں صحیح کی ہیں اور دوسریں کی۔ ان سب سے عزل کا جواز ثابت کیا ہے امام ابو حنیفہ نے سورہ بقرہ کی آیت (۲۲۳) اِنْسَاؤُكُمْ حَرْثٌ لَّكُمْ فَاَوْحَرْثُكُمْ اِنِ شِئْتُمْ سے عزل کا جواز ثابت کیا ہے۔ امام حنابلہ لکھتے ہیں وقد روی ابو حنیفہ عن ابن عمر فی قولہ سَاؤُكُمْ حَرْثٌ لَّكُمْ قَالَ كَيْفَ شِئْتَ اِنْ شِئْتَ عَزَلًا اَوْ غَيْرَ عَزَلًا ابو حنیفہ عن کثیر الریاح الاصح عن ابن عمر وروی نحو عن ابن عباس۔ یعنی ابو حنیفہ کثیر سے اور وہ ابن عمر سے روایت کرتے ہیں۔ عورتیں تمہاری کھیتیاں ہیں جس طرح چاہو اپنی کھیتوں میں جاؤ چاہے عزل کر کے چاہے بغیر عزل کے۔ اور ابو حنیفہ اسی طرح کی روایت ابن عباس سے بھی کرتے ہیں۔

علامہ ابن تیمیہ نے لکھا ہے۔ اَمَّا الْعَزْلُ فَقَدْ حَرَّمَهُ طَائِفَةٌ لَكِنَّ الْأُمَّةَ الْأَرْبَعَةَ عَلَى جَوَازِهَا ذِنَ الْمَرْأَةِ۔ یعنی عزل کو ایک جماعت نے ناجائز کہا ہے لیکن ائمہ اربعہ نے بیوی کی رضامندی پر عزل کرنے کو جائز کہا ہے۔

عزل کو ناجائز کہنے والوں کے پانچ استدلال اس عاجز کی نظر سے گزرے ہیں۔
۱۔ عزل کو رسول اللہ صلی اللہ علیہ وسلم نے واردِ حنفی فرمایا ہے۔ (مسلم)۔

۲۔ ابو ذر کی روایت ہے۔ مَنَعَهُ فِي حَلَالِهِ وَجَنَّبَهُ حَرَامَهُ وَأَقْرَرَهُ فَإِنْ شَاءَ اللَّهُ أَحْيَاهُ وَإِنْ شَاءَ أَمَاتَهُ وَلَكَ أَجْرٌ (ابو حیان)۔

۳۔ ابن مسعود نے عزل کو مؤوودہ صغریٰ اور ابن عباس نے واردِ اصغر کہا ہے۔

۴۔ ابو امامہ نے کہا ہے کہ میں نہیں سمجھتا کہ کوئی مسلمان عزل کرتا ہوگا۔

۵۔ حضرت عمر اور حضرت عثمان عزل کرنے سے منع فرماتے تھے اور حضرت عمر نے

عزل کرنے پر اپنی بعض اولاد کو مارا ہے۔

امام طحاوی امام کاسانی امام زبلی امام ابن ہمام امام غزالی حافظ ابن قیم، حافظ ابن حجر

عسقلانی وغیرہم نے تفصیل سے ان کا جواب لکھا ہے۔ مختصر طور پر لکھا جاتا ہے۔

۱۔ عزل کو الواد الخفی فرمانے سے حرمت یا کراہت یا مانوت ثابت نہیں ہوتی۔

۲۔ مختصر الفتاویٰ لابن تیمیہ ص ۳۱

بلکہ یہ پتہ چلتا ہے کہ آپ کو یہ فعل پسند نہیں تھا۔ جب ناپسند تھا تو مکروہ ہوا۔
۲۔ ابو حنیان کی روایت کو پہلے دیکھنا چاہیے کہ کس پایہ کی ہے اگر قابل استناد ہے تو پھر بھی اس سے حرمت ثابت نہیں ہوتی۔ بلکہ اس میں معاشرت اور مباشرت کے ادب کی تعلیم دی گئی ہے۔ اچھے طریقہ کا بتانا کچھ اور ہے اور حرمت کا بیان کچھ اور۔

۳۔ ابن مسعود اور ابن عباس نے اگر مرد کے عزل کے متعلق یہ بات کہی ہے تو اصحاب سنن کی صحیح حدیث سے جیسا کہ امام لماوی نے کہا ہے اس قول کا نادرست ہونا ثابت ہو رہا ہے اور پھر ان دونوں حضرات سے عزل کے جواز کا قول ائمہ نے نقل کیا ہے۔

۴۔ حضرت امامہ کا قول اگر بہ صحت ثابت ہو جائے حرمت پر دلالت نہیں کرنا بلکہ یہ معلوم ہوتا ہے کہ آپ کو یہ فعل پسند نہ تھا۔ عام مسلمانوں کا کیا کہنا صحابہ کرام آنحضرت صلی اللہ علیہ وسلم کی اجازت سے آپ کی حیات طیبہ میں عزل کیا کرتے تھے۔

۵۔ حضرت عمر اور حضرت عثمان سے اگر حرمانت کا قول مروی ہے تو جواز کا قول بھی ائمہ نے نقل کیا ہے اور حضرت عمر سے عزل کے جواز کی روایت امام احمد اور ابن ماجہ کی ہے۔ نھنی رسول اللہ صلی اللہ علیہ وسلم ان یعزل عن الحرۃ الا باذینہا۔ اور پھر حضرت عمر کے سامنے حضرت علی نے جواز کی دلیل پیش کی۔ حضرت عمر اور اخیر اہل بدر نے اس کو قبول کیا اور حضرت علی کی رائے سے اتفاق کیا۔

امام طحاوی لکھتے ہیں فلما انتفی المعنی الذی بید کرہ العزل وما ذکر من ذکر فی ذلک انه المؤدۃ وثبت عن رسول اللہ صلی اللہ علیہ وسلم ما قد ذکرناہ عنہ من اباحتہ ثبت ان لا یأس بالعزل لمن ارادہ علی الشرائط التي ذکرناہا وفضلناہا فی اول هذا الباب وهذا قول ابو حنیفۃ وابی یوسف ومحمد یعنی جب وہ بات ہی نہ رہی کہ جس کی بنا پر عزل کو مکروہ سمجھا جائے اور آنحضرت صلی اللہ علیہ وسلم سے عزل کرنے کی اباحت ثابت ہو چکی ہے تو ان شرطوں پر جن کو باب کے شروع میں ہم ذکر کر چکے ہیں جو کوئی بھی عزل کرنا چاہے وہ کر سکتا ہے اس کے لیے کوئی گفتا نہیں ہے۔ ابو حنیفہ۔ ابو یوسف اور محمد کا قول یہی ہے۔ امام طحاوی نے باب کے شروع میں ان شرطوں کو ذکر کیا ہے کہ عزل حرہ

بیوی سے اس کی رضامندی پر۔ باندی بیوی سے اس کے مالک کی رضامندی پر اور اپنی بیوی سے اپنی رضامندی پر کیا جائے۔ احناف کا یہی مذہب ہے کہ عزل کرنا جائز ہے۔ مباح ہے اور اس میں ہرگز کوئی باس، کوئی گھٹکا نہیں ہے۔ جو چاہے بغیر کسی عذر اور مجبوری کے کر سکتا ہے۔ اسی پر فتویٰ ہے۔

چھٹی صدی تک اجازت کی شرط معتبر تھی لیکن چھٹی صدی کے اجلہ علماء احناف نے فسادِ زمان پر نظر ڈالی اولاد کے سلسلہ میں اگر ایک طرف زوجہ کا حق ہے تو دوسری طرف اولاد کے حقوق بھی ہیں۔ ان کی تربیت، نان، نفقہ، مسکن، بلبس کا پورا بوجھ خاوند پر ہے۔ فسادِ زمان کی وجہ سے اس بوجھ کے اٹھانے سے وہ قاصر ہے۔ زوجہ سے اجازت لینے کی شرط قطعی نہیں ہے۔ بعض ائمہ نے اس شرط کو ابتدا ہی سے نہیں رکھا ہے۔ لہذا اس شرط کا ساقط کرنا سہل اور آسان ہے بہ نسبت اس کے کہ حرام میں مبتلا ہو۔ لہذا متاخرین احناف نے فتویٰ دے دیا کہ فسادِ زمان کی وجہ سے بلا اذنِ زوجہ عزل کرنا جائز ہے۔ قاضی خان نے لکھا ہے۔ واذا عزل الرجل عن امرأته بغیر امرہ اذکر فی الكتاب أنه لا یباح قالوا فی زمننا یباح لسوء الزمان۔ یعنی بلا اجازت زوجہ اگر کوئی عزل کرے (امام محمد نے) کتاب میں لکھا ہے کہ جائز نہیں ہے (مشائخ نے) کہا ہے ہمارے زمانہ میں مباح ہے زمانہ کے خراب ہونے کی وجہ سے۔ برازیہ نے لکھا ہے وَفِي الْقَتَاوِي عَزَلَ عَنْهَا مَا يَخَافُ عَلَى الْوَلَدِ مِنْ سُوءِ الزَّمَانِ بِلَا إِذْنِهَا يَسَعُهُ وَإِنْ كَانَتْ هَذَا عَلَى خِلَافِ ظَاهِرِ الْجَوَابِ۔ یعنی فتاویٰ میں ہے۔ زوجہ سے اس کی رضامندی کے بغیر عزل کیا بہ وجہ اس خوف کے جو اولاد کے متعلق زمانہ کی بُرائی کا ہے تو اس عزل کرنے والے کے لیے گنجائش ہے۔ یہ قول اگرچہ (امام محمد کے) ظاہر جواب کے خلاف ہے۔ الخ ابن ہمام نے لکھا ہے۔ وَفِي الْقَتَاوِي إِنْ خَافَ مِنَ الْوَلَدِ السُّوءَ فِي الْحُرَّةِ يَسَعُهُ الْعَزْلُ بَغَيْرِ رِضَاهَا فَالْفَسَادُ الزَّمَانِ۔ فَلْيُعْتَبَرُ مِثْلُهُ مِنَ الْأَعْدَاءِ أَوْ مُسْقِطًا لِإِذْنِهَا۔ یعنی فتاویٰ میں ہے۔ اگر کسی کو لڑکے سے بُرائی کا اندیشہ ہو تو اس کے لیے آزاد بیوی میں گنجائش ہے۔

سہ اس عاجز کے نزدیک فی المرأة کا تعلق یہ ہے کہ خاف سے نہیں ہے برازیہ اور قہستانی کی عبارت سے یہی اظہر ہے۔

کداس کی بلامرضی عزل کرنے بوجہ فسادزماں کے پس عورت کی اجازت ساقط کرنے کے لیے اس قسم کے اعدار کا اعتبار کرنا چاہیے۔ کہستانی نے لکھا ہے۔ وَ زَوْجُ الْحَرَّةِ لِعِزْلِهَا بِإِخْلَافٍ بِإِذْنِهَا وَ هَذَا إِذَا لَمْ يَخْفَ عَنِ الْوَلَدِ السُّوءِ فِلسَادِ الزَّمَانِ وَإِلَّا فَيَجُوزُ بِلَا إِذْنِهَا۔ یعنی حرہ کا فساد حرہ کی اجازت سے بلااطلاق عزل کر سکتا ہے اور یہ اس وقت ہے کہ فساد زماں کی وجہ سے لڑکے بگڑنے کا ڈر نہ ہو۔ ورنہ بلا اجازت عزل کرنا اس کے لیے جائز نہیں۔ یعنی زمانہ بگڑ گیا ہے اگر اولاد کے ناخلف ہونے کا اندیشہ ہے تو بلا اجازت عزل کرنا جائز ہے۔ بحری اللہ المتأرخ عن الإسلام و المثليين خيرا۔ مَا أَحْسَنَ قَوْلُهُمْ وَمَا أَذَقَ فِكْرَهُمْ وَ كَيْفَ لَا وَهُمْ يَنْظُرُونَ بِنُورِ اللَّهِ عَزَّ وَ جَلَّ۔ رَحِمَهُمُ اللَّهُ وَ رَضِيَ عَنْهُمْ وَ أَفَاضَ عَلَيْنَا عِلْمَهُمْ وَ أَسْرَارَهُمْ۔

حضرت عمر کے سامنے حضرت علی نے اسقاط کے مسئلہ کو حل کیا ہے۔ اس واقعہ کو امام طحاوی اور شاہ عبدالعزیز نے بہت ہی اچھے پیرایہ سے بیان کیا ہے لہذا ان دونوں کی عبارت نقل کی جاتی ہے۔ امام طحاوی نے لکھا ہے۔

عَنْ أَبِي سَعِيدٍ الْخُدْرِيِّ قَالَ أَقْبَتُ جَارِيَةَ لِي بِسُوقِ بَنِي قَيْنَقَ تَمْرًا يَهُودِيًّا فَقَالَ مَا هَذِهِ الْجَارِيَةُ قُلْتُ جَارِيَةٌ لِي قَالَ أَكُنْتُ نَصَبْتُهَا قُلْتُ لَعَمْرُكَ نَعَمْ قَالَ نَعَدْتُ فِي بَطْنِهَا لِي سَخْلَةً قَالَ قُلْتُ إِنِّي كُنْتُ أَعِزُّهَا قَالَتْ تِلْكَ الْمَوْرُودَةُ الصُّغْرَى فَأَقْبَتُ النَّبِيَّ صَلَّى اللَّهُ عَلَيْهِ وَسَلَّمَ فَذَكَرْتُ ذَلِكَ لَهُ فَقَالَ كَذَبَتْ يَهُودٌ كَذَبَتْ يَهُودٌ۔ فَهَذَا أَبُو سَعِيدٍ رَضِيَ اللَّهُ عَنْهُ قَدْ حَكَى عَنِ النَّبِيِّ صَلَّى اللَّهُ عَلَيْهِ وَسَلَّمَ الْكَذَابَ مِنْ رِجْمِ أَنَّ الْعِزْلَ مَوْجُودٌ ثُمَّ قَدَّرُوهُ عَنِ عَلِيٍّ رَضِيَ اللَّهُ عَنْهُ ذَلِكَ وَ التَّشْبِيهُ عَلَى فِسَادِهِ بِمَعْنَى لَطِيفٍ حَسَنٍ حَدَّثَنَا رُوَيْحُ بْنُ الْفَرَجِ قَالَ حَدَّثَنَا يَحْيَى بْنُ عَبْدِ اللَّهِ بْنِ بَكْرِ قَالَ حَدَّثَنِي اللَّيْثُ قَالَ حَدَّثَنِي مَعْرُوفُ بْنُ أَبِي حَبِيبَةَ عَنْ عَبْدِ اللَّهِ بْنِ عَدِيٍّ بْنِ الْخِيَارِ تَدَاكَرَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ عِنْدَ عَمْرِو الْعِزْلِ فَاخْتَلَفُوا فِيهِ فَقَالَ عَمْرُو قَدْ اخْتَلَفْتُمْ وَأَنْتُمْ أَهْلُ بَدْرِ وَالْأَخْيَارِ فَكَيْفَ النَّاسُ بَعْدَكُمْ إِذْ تَنَاجَى رَجُلَانِ فَقَالَ عَمْرُو مَا هَذِهِ الْمُنَاجَاةُ قَالَ إِنَّ الْيَهُودَ

سہ دیکھو جامع الرموز ج ۱ ص ۲۲۱ مطبوعہ مصطفائی و بی در ۱۲۸۲ھ

تَزَعَمُ أَنَّهَا التَّوُودَةُ الصَّفَرِيُّ فَقَالَ عَلِيُّ إِنَّهَا لَتَكُونُ مَرُودَةً حَتَّى تَمُرَّ بِالنَّارِ السَّبْعِ وَلَقَدْ خَلَقْنَا
 الْإِنْسَانَ مِنْ سُلَالَةٍ مِنْ طِينٍ. الآية. (روى بالسند المتصل إلى عبيد بن رفاعَةَ الأَنْصَارِيِّ) مَثَل
 نَذَاكِرَ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ الْعَزْلُ ثُمَّ ذَكَرَ مِثْلَهُ وَزَادَ فَتَجَبَّ عُمَرُ
 مِنْ قَوْلِهِ وَقَالَ جَزَاكَ اللَّهُ خَيْرًا. فَأَخْبَرَ عَلِيُّ رَضِيَ اللَّهُ عَنْهُ أَنَّهُ لَا مَرُودَةَ إِلَّا مَا قَدْ نَفَخَ فِيهِ
 الرِّيحُ قَبْلَ ذَلِكَ وَأَمَّا مَا لَمْ يَنْفَخْ فِيهِ الرِّيحُ فَإِنَّمَا هُوَ مَوَاتٌ غَيْرُ مَرُودَةٍ وَقَدْ رَوَى عَنْ ابْنِ
 عَبَّاسٍ أَيْضًا نَظِيرَ مَا ذَكَرْنَا عَنْ عَلِيِّ (وَرَوَى السُّنَدُ الْمُتَّصِلُ إِلَى أَبِي الْوَدَّائِلِ) أَنَّ قَوْمًا سَأَلُوا ابْنَ عَبَّاسٍ
 عَنِ الْعَزْلِ نَذَاكِرَ مِثْلَ كَلَامِ عَلِيِّ سَوَاءً. فَهَذَا عَلِيُّ وَابْنُ عَبَّاسٍ قَدْ اجْتَمَعَا فِي هَذَا عَلَى مَا ذَكَرْنَا
 وَتَابِعَ عَلِيُّ عَلَى مَا قَالُوا مِنْ ذَلِكَ غَيْرُ مَنْ كَانَ بِحَضْرَتَيْهِمَا مِنْ أَصْحَابِ رَسُولِ اللَّهِ صَلَّى اللَّهُ
 عَلَيْهِ وَسَلَّمَ فَمِنْ هَذَا دَلِيلٌ عَلَى أَنَّ الْعَزْلَ غَيْرُ مَرُودَةٍ مِنْ هَذِهِ الْجِهَةِ. الخ.

حضرت شاہ عبد العزیز تفسیر فتح العزیز میں لکھتے ہیں۔

در عرب رسم بود که دختران را بچہ تولد در گوردن می کردند برنے بیعت خون فقر و گریگی
 و کثرت اخراجات کہ بسبب تزویج و تجهیز دختر لازم می آید این کاری کردند و جماعه بسبب
 لحقوق عار و خون حصول علاقه خویشی و دامادی با کسی کہ ہچشم خود نیست و گراں دانستن
 تحمل جفائے آنها این عمل می نمودند و این کار شنیع بحدے در آن وقت در آن بلاد راج گشته
 بود کہ اورا فخر و غیرت می شمروند و اصلا خون عقاب بر آن نمی داشتند بہ گمان آنکہ اولاد با بمنزله
 ملک و مال است بہر نوع کہ خواہیم در آن ہا تصرف نمایم۔ حق تعالی این فعل شنیع را جاہلجا
 در قرآن مجید مذمت فرمودہ و وجوہ قبح آں را شرح نمودہ۔

اور لکھا ہے۔ آں صورت کہ دریں امت رواج دار و این است کہ حمل کنیزکان و کم اصلا
 را برائے لحوق عار تولد و دختر بلکہ پسر نیز از شکم آنها بعد از نفخ روح کہ بدش غالباً بعد از گذشتن
 چہار ماہ است اسقاط می کنند و این عمل شنیع را مقتضائے شرافت و غیرت می نامند و در
 مقام فخر مذکور آں می کنند حالانکہ در خون ناحق کردن و دیگر مفاسد کہ در آن عمل واقع می شود
 تفاوت سر موندارد۔

اما قبل از نفخ روح، پس صحابہ را در جواز اسقاط بعد از شروع مشروع مثل عسر ولادت یا کثر

عیال و قلت مال یا بودن در سفر یا فوت منفعت خدمت از کینزک اختلاف افتاده بود۔
 بحضور حضرت امیر المومنین عمر بن الخطاب درین مبحث گفتگوئے بسیار واقع شدہ تا آنکہ امیر
 المومنین مرتضیٰ علی کرم اللہ وجہہ فرمودند کہ وَالشَّيْءُ لَا يَكُونُ مَوْدُودَةً حَتَّىٰ تَأْتِيَ عَلَيْهَا النَّارَاتُ
 السَّيِّئَةُ۔ این کلام را حضرت امیر المومنین عمر رضی اللہ عنہ پسندیدند و ہمیں قول قرار یافت و
 بعضی از صحابہ این را نیز بنا بر اصیاط حرام می دانستند و مودودہ صنعری می گفتند کہ ہر چند قتل
 نفس درین عمل نیست اما عدم توکل بر رزاقیت خدا و معارضہ فعل او تعالیٰ بصد آں بلا و ہر دو
 دیگر مقاسد دارد اما صحیح آن است کہ جائز است قیاساً علی الغزل و آنچه در حدیث در حق
 عزل وارد است کہ ذلک الواد الخفی پس دلالت بر حرمت عزل نمی کند بلکہ بر کبراہیت و
 ترک اذلی بودن زیرا کہ خفی ہر امر حکیم علی آن ندارد مثل ریا کہ شرک خفی است حکم شرک علی
 ندارد و تجویز عزل بروایات صحیحہ مشہورہ ثابت است لاشبہہ فیہ و استعمال دوائی قبل از
 جماع یا بعد از آن کہ مانع از انعقاد نطفہ گردد نیز مانند عزل جائز و رواست۔ الخ۔

ان دونوں حضرات کی عبارت کا خلاصہ اور مطلب لکھا جاتا ہے۔

امام طاہوی نے ابو سعید خدری کی حدیث روایت کر کے لکھا ہے۔ دیکھو ابو سعید
 خدری رسول اللہ صلی اللہ علیہ وسلم کا ارشاد بیان کر رہے ہیں کہ جو عزل کو مودودہ کہے وہ جھوٹا
 ہے اور مودودہ صنعری یا واد اصغر کہنے کا بطلان بڑے اچھے طریقہ سے حضرت علی کر رہے ہیں
 حضرت عمر کے سامنے صحابہ نے عزل کا ذکر کیا اور ان میں اختلاف پیدا ہوا۔ حضرت عمر نے ان
 سے کہا کہ تم لوگ اہل بدر کے برگزیدہ افراد ہو۔ جب تم آپس میں اختلاف کرو گے تو
 تمہارے بعد کے آنے والوں کا کیا بنے گا۔ اسی دوران میں آپ نے دو افراد کو سرگوشی کہنے
 دیکھا۔ آپ نے فرمایا یہ کیا سرگوشی ہو رہی ہے انہوں نے کہا۔ یہود کا خیال ہے کہ یہ علی
 مودودہ صنعری ہے۔ حضرت علی بھی وہاں موجود تھے۔ یہ بات سن کر انہوں نے سورہ مومنون
 کی آیت ۱۲۔۱۳۔۱۴ پڑھ کر فرمایا جب تک سات اطوار حل پر نہ گزریں وہ مودودہ ہو نہیں
 سکتا۔ حضرت عمر آپ کی بالغ نظری اور فہم و فراست سے متعجب ہوئے اور انہوں نے
 آپ کو دعا دی کہ اللہ تم کو اجر خیر دے۔ پھر حضرت علی نے فرمایا کہ مودودہ اسی صورت میں

ہے کہ حمل میں جان پڑ گئی ہو اور اس کو درگور کیا جائے۔ جب تک جان نہیں پڑی ہے وہ موت ہے یعنی بے جان ہے۔ بے جان کی تضحیح کو جاندار کی تضحیح نہیں کہہ سکتے۔ ابن عباس سے بھی ایسی ہی روایت ہم تک پہنچی ہے۔ سند بیان کو کے لکھا ہے کہ ابن عباس سے عزل کے متعلق دریافت کیا گیا آپ نے بالکل یہی جواب دیا۔ یہ دیکھو اس بات پر علی اور ابن عباس متفق ہیں۔ اور حضرت علی کے قول کی تائید حضرت عمرؓ اور ان سب صحابہ نے کی ہے جو اس وقت موجود تھے۔ یہ اس بات کی دلیل ہے کہ اس حیثیت سے عزل مکروہ نہیں ہے۔

حضرت شاہ عبدالعزیز بیان کرتے ہیں۔ عرب میں لڑکیوں کو زندہ دفن کرنے کا رواج تھا کوئی افلاس اور تنگدستی کی بنا پر۔ کوئی شادی بیاہ کے اخراجات سے بچنے کے لیے۔ کوئی اس خیال سے کہ لڑکی غیر برادری میں نہ چلی جائے اس ظلم و ستم کو جائز سمجھتا تھا۔ ان کا خیال تھا کہ اولاد کی حیثیت مال کی طرح ہے اور اپنے مال میں تصرف جائز ہے۔ اللہ تعالیٰ نے قرآن مجید میں کہی جگہ اس بُرے کام سے ان کو روکا ہے۔ اس امت میں یہ بُرا کام دوسری شکل سے ظاہر ہوا۔ بڑے لوگ اپنی باندیوں اور بیچ ذات بیویوں کا حمل اس وقت ضائع کراتے ہیں۔ جب حمل میں جان پڑ جاتی ہے جو کہ غالب اوقات میں چار مہینے گرنے پر پڑا کرتی ہے۔ ان کا یہ عمل اور عرب کا ولادت کے بعد زندہ دفن کرنا ایک شے ہے ان دونوں صورتوں میں بال برابر فرق نہیں ہے۔

البتہ کسی مشروع عذر کی وجہ سے جیسے ولادت کی سختی۔ یا اولاد کی کثرت۔ یا مال کی قلت یا سفر کی حالت۔ یا لونڈی کی خدمت کے فائدہ سے محرومی کی بنا پر اسقاط کرانے کے مسئلہ میں صحابہ کا اختلاف ہوا۔ حضرت عمرؓ کے سامنے اس پر بہت بحث ہوئی۔ یہاں تک کہ حضرت علی نے اللہ کی قسم کھا کر فرمایا۔ اس وقت تک موؤدہ ہو نہیں سکتا جب تک کہ حمل پر سات اطوار نہ گزر جائیں۔ آپ کی اس بات کو حضرت عمرؓ نے پسند کیا اور اسی پر فیصلہ ہوا۔ صحابہ میں سے بعض حضرات احتیاط کی بنا پر اس صورت کو بھی حرام سمجھتے تھے اور اس کو موؤدہ صغریٰ کہتے تھے۔ اگرچہ اس صورت میں کسی جان کا قتل نہیں ہو رہا ہے لیکن دوسری

خرابیاں پائی جاتی ہیں جیسے اللہ کی رزاقیت پر بھروسہ نہ کرنا اور اس کے فعل کا معارضہ کرنا وہ بچہ عنایت کر رہا ہے اور یہ اس کو ضائع کر رہا ہے باوجود ان مفاسد اور خرابیوں کے صحیح یہی ہے کہ عزل پر قیاس کرنے ہوئے اسقاط کرنا جائز ہے۔ اور عزل کے متعلق اقوال و روایات جو روایت ہے وہ حرمت پر دلالت نہیں کرتی بلکہ کراہیت اور غیر اولیٰ ہونے کا پتہ چلتا ہے کیوں کہ کسی ام کا خفی کبھی اس کے جلی کے حکم میں نہیں ہوا کرتا۔ دیکھو یا شرک خفی ہے اس کا حکم شرک جلی کا نہیں ہے۔ عزل کا جواز صحیح مشہور روایات سے بلاشبہ ثابت ہے۔ لاشبہتہ فیہ جماع کرنے سے پہلے یا اس کے بعد ایسی دوا کا استعمال کرنا جو استقرار نطفہ سے مانع ہو جائز ہے یعنی مانع حل لودہ کا استعمال جائز ہے۔ الخ۔

امام طحاوی اور شاہ عبدالعزیز نے ایک ہی واقعہ کو لکھا ہے۔ طحاوی نے عزل کے نام سے اور شاہ صاحب نے اسقاط کے نام سے ذکر کیا ہے، اولاد ہونے سے جو صورت بھی بچا اذروئے نعت وہ عزل ہے۔ خواہ وہ صورت مرد اختیار کرے خواہ عورت اور عورت کا عمل اسقاط کی صورت میں ہو یا سیدہ فیم رحمہ کی صورت میں سبب عزل کا اطلاق ہوتا ہے۔ ابتدا احوال میں جزئیات کے الگ نام نہیں ہوتے۔ رفتہ رفتہ نام تجویز ہوتے ہیں۔ حضرت عمر کے زمانے میں اسقاط کا سبب عزل کے نام سے ظاہر ہوا اور عزل ہی کے نام سے رقا نے اس کا بیان کیا امام طحاوی نے بھی اسی کے نام سے اس کو ذکر کیا۔ البتہ عورت کے عزل (اسقاط) کا حکم ان الفاظ سے بیان کیا ہے۔ فَيُحْيِي هَذَا دَلِيلٌ عَلَى أَنَّ الْعِزْلَ غَيْرُ مَكْرُوهٍ مِنْ هَذِهِ الْجِهَةِ۔ یعنی اس جہت سے اس حیثیت سے عزل مکروہ نہیں ہے آپ نے وضاحت معنی کے لئے جہت یا حیثیت کا بیان نہیں کیا ہے بلکہ لکھا ہے۔ لِأَبَاسٍ بِالْعِزْلِ لِيَنْ أَرَادَهُ عَلَى الشَّرَائِطِ الَّتِي ذَكَرْنَا هَا وَفَضَّلْنَا هَا فِي أَوَّلِ هَذَا الْبَابِ۔ امام طحاوی کے بعد ائمہ نے عورت کے اس عزل کو اسقاط کے نام سے ذکر کیا ہے امام قاضی خان لکھتے ہیں وَإِذَا اسْقَطْتَ الْوَلَدَ بِالْعِلَاجِ قَالُوا إِنَّ لَمْ يَسْتَبِينَ شَيْءٌ مِنْ خَلْقِهِ لَا تَأْتِمُّ۔ قَالَ رَضِيَ اللَّهُ عَنْهُ وَلَا أَقُولُ بِهِ فَإِنَّ الْحَرَّمَ إِذَا اكْتَرَبَ بَيْضَ الصَّيْدِ يَكُونُ ضَامِنًا لِأَنَّهُ مِمَّنْ الصَّيْدِ فَلَمَّا كَانَ مَوَاجِدًا أَبَا الْخِزَاءِ ثَمَّةً نَزَلَ مِنْ أَنْ يُلْحَقَ مَا أَفْرَهُ هَذَا إِذَا اسْقَطْتَ بِغَيْرِ عُدْرٍ إِلَّا أَنْهَا لَا تَأْتِمُّ الْقَتْلِ۔

یہ عبارت کتاب الحظر والاباحت میں لکھی ہے۔ قاضی خان کے زمانہ میں عورت نے اولاد
 بچنے کے لئے ایک دوسری صورت بھی اختیار کر لی تھی اس دوسری صورت کو قاضی خاں نے
 کتاب النکاح کے فصل زوجیت میں عزل کے نام سے ذکر کیا ہے۔ لکھا ہے۔ لِلزَّوْجِ اَنْ يَّبْتَغِيَ
 لِلزَّوْجَةِ مِنَ الْعِزْلِ۔ اور بزاز نے بھی اسی نام سے کتاب الکراہتہ فی النکاح میں ذکر کیا ہے
 ابن حجر کی پوری عبارت عنقریب ذکر کی جا رہی ہے انہوں نے اس دوسری صورت کو
 تَعَالَى الْمَرْأَةُ مَا يَقْطَعُ الْجَبَلَ مِنْ أَهْلِهِ۔ اور ابن نجیم نے سَدَّ الْمَرْأَةُ فَمِنْ رَجِهَا۔ سے ذکر
 کیا ہے۔ امام طحاوی نے اسقاط کے مسئلہ کو عزل کے عام نام سے ذکر کیا اور جہت کی قید
 لگا کر حقیقت ظاہر کر دی اور شاہ عبدالعزیز نے خصوصی نام سے ذکر کر کے حقیقت امر
 سے آگاہ کر دیا۔ جَزَاهُمَا اللَّهُ عَنِ الْإِسْلَامِ وَالسُّلَيْمِينَ خَيْرًا۔

علماء احناف نے عذر کی وجہ سے ایک سو بیس دن سے پہلے اسقاط کرانے کو

جائز قرار دیا ہے۔ امام زلیعی عزل کا جواز ثابت کر کے لکھتے ہیں۔ وَكَذَلِكَ الْمَرْأَةُ يَسْعَاهَا
 أَنْ تَعَالَجَ لِإِسْقَاطِ الْجَبَلِ مَا لَمْ يَسْتَبِينَ شَيْءٌ مِنْ خَلْقِهِ وَذَلِكَ مَا لَمْ يَتِمَّ لَهُ مِائَةٌ وَعِشْرُونَ
 يَوْمًا۔ یہی حکم ان کے بعد کے تمام فقہاء لکھتے چلے آئے ہیں۔ دیکھ لو فتح القدير، بحر، نہر، فتاویٰ
 عالمگیری، ابوالسعود، درمختار اور اس کی شروح کو۔

عذر کے متعلق کوئی ضابطہ یا قانون اس عاجز کی نظر سے نہیں گزر رہا ہے البتہ بعض

مسائل کے بیان میں ائمہ ایسی باتیں لکھ گئے ہیں جن سے عذر کے سمجھنے میں سہولت

ہو رہی ہے باب الانجاس و تطہیر ہا میں ابن ہمام نے لکھا ہے وَقَدْ رَوَى أَنَّهُ (رَأَى) الْإِمَامَ

كِرَّةً تَقْدِيرُهُ وَقَالَ الْفَاحِشُ يَخْتَلِفُ بِاخْتِلَافِ طِبَاحِ النَّاسِ۔ اور باب مَا يَوْجِبُ الْقَضَاءُ

وَالْكَفَارَةَ میں لکھا ہے وَالتَّحْقِيقُ أَنَّ الْمُفْتِيَّ فِي الرُّقَائِعِ لَا يَبْدَأُ لَهُ مِنْ ضَرْبِ اجْتِهَادٍ وَمَعْرِفَةٍ

بِأَحْوَالِ النَّاسِ وَقَدْ عُرِفَ أَنَّ الْكُفَّارَةَ تَفْتَقِرُ إِلَى كِبَالِ الْجَنَابَةِ فَيَنْظُرُ فِي صَاحِبِ الرَّفْعَةِ

إِنْ كَانَ مِنْ يَعْاقُ طَبْعَهُ ذَلِكَ أَخَذَ بِقَوْلِ أَبِي يُوسُفَ وَإِنْ كَانَ مِنْ لَأَنَّ ذَلِكَ عِنْدَ

أَخَذَ بِقَوْلِ زُفَرٍ۔ حضرت امام عالی مقام نے تقدیر فاحش کو پسند نہیں فرمایا ہے۔

حالاں کہ وہاں ظاہری نجاست کا مسئلہ درپیش تھا۔ اور یہاں اولاد سے بچنے کا عذر اگر

ظاہری ہوتا ہے تو غیر ظاہری بھی ہوتا ہے مثلاً اگرچہ بظاہر عورت کی صحت اچھی ہے لیکن وہ سلسلہ تو والد کے مزید بوجھ برداشت کرنے کی سکت اپنے میں نہیں پاتی۔ اور وہ مانع حمل ذرائع اختیار کرتی ہے تو کچھ بُرا نہیں کرتی۔ وہ عورت جو چار گزی انکٹائی میں پٹی ہو اس کے لیے سفر زحمت ہے بلکہ *السفر قطعۃ من العذاب* ہے۔ لیکن ایک خانہ بدوش عورت جس کا صحن خانہ جنگلات و میادین ہیں اس کے لئے سفر از اسباب تسلیہ و راحت ہے۔ وہ گداگر جس کا اپنا اور اس کی بیوی بچوں کا گزارہ گداگری پر ہے اس کے لئے قلت مال کا کیا سوال۔ البتہ جو شخص پانی نمک تک کسی سے طلب نہیں کر سکتا اس کے لئے قلت مال عذر وجیہ ہے۔ حضرت امام غزالی نے استقلے حسن و جمال و فریبی کو بھی عذر مشروع شمار کیا ہے۔ بخاری و مسلم کی متفق علیہ حدیث ہے *سَلَّمَ تَنَكُّحُ لِلرَّأَةِ لِأَرْحَمِ بِالِهَاوِجِهَا وَجَمَالِهَا وَلِدَيْنِهَا مَا طَفَرِيذَاتِ الدِّينِ قَرِيبَاتِ يَدَاكَ* جس عورت سے نکاح ہی اس کے حسن و جمال کی وجہ سے ہوا ہے وہ اپنے حسن و جمال کی حفاظت یقیناً کرے گی اثنے اس کو زینت اور حسن عطا کیا ہے وہ اس نعمت کو برقرار رکھنا چاہے گی۔ کثرتِ والد سے حسن زائل ہوتا ہے لہذا وہ سلسلہ تو والد بند کر سکتی ہے۔

جس کو عذر درپیش ہے وہ اپنے عذر پر سنجیدگی سے نظر ڈالے اپنے احوال اور کیفیات کو دیکھے۔ اگر وہ اولاد کے مزید بوجھ اٹھانے سے اپنے کو قاصر پاتا ہے اور اس فعل پر اس کا ضمیر اس کو ملامت نہیں کرتا ہے وہ مجبور ہے۔ کسی کے عذر اور مجبوری کا کوئی دوسرا شخص صحیح اندازہ لگا ہی نہیں سکتا ہے۔

وہ دوسری صورت جو عورت نے نکالی ہے۔ قاضی خاں نے اس کو عزل کے نام سے لکھا ہے اور پھر بزازیہ نے بھی یہی نام لکھا ہے۔ بزازیہ اور حافظ ابن حجر عسقلانی کا نام تقریباً ایک ہے ابن حجر نے وضاحت سے اس کا ذکر کیا ہے اس لئے ان کی عبارت نقل کی جاتی ہے۔ ماخذ کے بیان میں جلد و صفحہ کا بیان موجود ہے۔ لکھتے ہیں۔

وَيُنْتَزَعُ مِنْ حُكْمِ الْعَزْلِ مُعَالَجَةُ الْمَرْأَةِ اسْتِغَاطَ النَّظْفَةَ قَبْلَ نَفْخِ الرُّوحِ فَمِنْ قِبَالِ
 ۱۔ الجامع الصغير ج ۲ ص ۲۲۔ امام غزالی کے نقطہ نظر میں ملاحظہ کریں ۱۔ مشکات کتاب النکاح

طریقہ پانچویں سے اور پانچواں چوتھے سے اور چوتھا تیسرے سے اور تیسرا دوسرے سے شدید ہے۔ اور عورت کا عزل کرنا یعنی ایسی صورت اختیار کرنا جو سلسلہ ولادت کو جڑ سے کاٹ دے صحیح معنی میں عزل ہے کیوں کہ اس صورت میں صرف نطفہ ہی ضائع ہوتا ہے۔ اس کے بعد کے اطوار کی تفسیح نہیں ہوتی۔ البتہ اس صورت میں شدت دوسری حیثیت سے آگئی ہے کہ عزل امتناع حمل کی عارضی صورت ہے اور عورت کا عزل امتناع حمل کی دائمی صورت ہے اس عاجز نے یہ وضاحت اس لیے کر دی تاکہ مسئلہ کے سمجھنے میں سہولت رہے۔

علامہ ابن حجر نے کہا ہے کہ جن علماء کرام نے عزل کرنے کو ناجائز کہا ہے ان کے نزدیک اسقاط کے جواز کے لیے کوئی گنجائش نہیں ہے کیوں کہ اسقاط اشد ہے۔ اور جن علماء کرام نے عزل کے جواز کا فتویٰ دیا ہے وہ اسقاط کو جائز بھی کہہ سکتے ہیں اور ناجائز بھی۔ جو او کی وجہ یہ ہے کہ مرد نے اپنی ضرورت کو عزل کر کے پورا کیا اور عورت اپنی ضرورت کو اسقاط کی شکل میں پورا کر رہی ہے اگرچہ عزل اور اسقاط میں عمل کے لحاظ سے تفاوت ہے لیکن مقصد کے لحاظ سے کہ اولاد نہ ہو کچھ تفاوت نہیں ہے اولاد سے وابستہ حقوق میں والدہ بھی اسی طرح حقدار ہے جس طرح والد ہے۔ امام کا سانی لکھتے ہیں يَكْرَهُ لِلزَّوْجِ اَنْ يَعْزِلَ عَنْ امْرَأَتِهِ الْحُرَّةِ بغير رضاها لان الوطى عن انزال سبب لحصول الولد ولها في الولد حق وبالعزل يفوت الولد فكانت سبب لغوات حثها۔ اور جن علماء کرام نے عزل کو جائز قرار دیا ہے وہ اسقاط کو ناجائز بھی قرار دے سکتے ہیں کیوں کہ اسقاط اشد ہے اور اشد کو اخف پر حمل نہیں کیا جاتا۔ اس کے بعد ابن حجر نے اس صورت کا ذکر کیا ہے جو ولادت کے سلسلہ کو بالکل بند کرتی ہے، اس صورت کے سلسلہ میں بعض علماء شوافع کا ذکر بھی کیا ہے کہ انھوں نے اس صورت کو ممنوع قرار دیا ہے بعض علماء کے اس فیصلہ پر ابن حجر نے گرفت کی ہے کہ ان کا یہ فتویٰ قاعدہ کی رو سے درست نہیں ہے کیوں کہ شوافع کے نزدیک عزل کی اجازت کسی شرط اور قید سے وابستہ نہیں ہے۔ مگر وہ کو نزل مطلق کی اجازت ہے۔ وہ اول دن سے آخر حیات تک عزل کر سکتا ہے۔ جب اس کو یہ سہولت مل چکی ہے تو عورت کو ایسی صورت اختیار کرنے سے کس بنا پر منع

علمائے احناف اعلیٰ الشہور جاتہم نے مسئلہ کو اس کے بہر دور میں اصولی طور پر طے کیا ہے۔ صحیح احادیث شریفہ کی رو سے عزل کو جائز قرار دیا۔ اور عورت کے حق کی حفاظت کے لیے اس سے اجازت حاصل کرنے کی شرط لگا دی۔ اور دوسری طرف عورت کو اسقاط کرنے کی اجازت دے دی تاکہ جو بھی اولاد کی زیر باری سے اپنے کو بچانا چاہے بچا سکے۔ امام ربیع لکھتے ہیں۔ الْفَزْلُ لَيْسَ بِمَكْرُوهٍ بِرِضَا امْرَأَتِهَا الْحُرَّةِ اَوْ بِرِضَا مَوْلَى امْرَأَتِهَا الْاَمْتِ وَفِي الْاَمْتِ الْمَسْكُوۡةِ بِغَيْرِ رِضَاهَا۔ پھر احادیث شریفہ نقل کی ہیں اور پھر لکھا ہے۔ وَكَذٰلِكَ الْمَرْءُ الْمَرْءُ لَا يَسْعَاهَا اَنْ تَسَاجِدَ لِاسْقَاتِ الْجَمَلِ مَا لَمْ يَنْتَبِهْ شَيْءٌ مِّنْ خَلْقِهَا وَذٰلِكَ مَا لَمْ يَنْتَبِهْ لَهَا مِائَةٌ وَعِشْرُونَ يَوْمًا۔ چھٹی صدی کے ائمہ نے نسا و زمان کی وجہ سے اجازت کی شرط اسقاط کر دی۔ لکھا ہے لَمَّا يَخَانُ عَلَى الْوَلَدِ مِنْ سُوۡءِ الزَّمَانِ۔ یعنی زمانہ کی خرابی سے بچے پر ڈرتے ہوئے بلا اجازت عزل کر سکتا ہے اور عورت بھی بلا اجازت اسقاط کر سکتی ہے۔ در مختار میں ہے يُبَاحُ اسْقَاتُ الْوَلَدِ قَبْلَ اَرْبَعِيۡنَ اَشْهُرًا اِذِنَ الزَّوْجِ۔ اور جب عورتوں نے وہ صورت اختیار کی جو ولادت کے سلسلہ کو بند کرتی ہے۔ ائمہ احناف نے نہ اس سے منع کیا جیسا کہ بعض شوافع نے کیا ہے اور نہ اس کو ناجائز قرار دیا کیوں کہ عدم جواز کی کوئی وجہ نہیں ہے۔ اولاد پیدا کرنے کے سلسلہ میں ابوت کو مشقت میں نہیں ڈالا جا سکتا چوں کہ اولاد میں زوجین کا حق ہے اور نکاح کا مقصد بھی اولاد ہے۔ اس لئے علماء نے فرمایا کہ خاوند کی رضا مندی سے ایسی صورت اختیار کی جائے لِلزَّوْجِ اَنْ يَمْنَعَ الْمَرْءُ مِنَ الْعَزْلِ (قاضی خان) ولما منع امرأتها من العزل بزاريہ اگر خاوند کی اجازت سے عورت یہ صورت اختیار کرے اس کے جواز میں اختلاف نہیں ہے۔ بلا اجازت کی صورت میں البتہ کلام ہے۔ علامہ زین الدین ابن بختیم نے اس صورت کے متعلق لکھا ہے وَيَسْبِغِي اِنْ يَكُوْنُ سَدُّ الْمَرْءَةِ فَمِنْ رَحْمَتِهَا كَمَا تَفْعَلُهُ الْمَرْءَةُ لَمَنْعِ الْوَلَدِ حَرَامًا بَعْدَ اِذْنِ الزَّوْجِ قِيَاسًا عَلَى عَزْلِهِ بَعْدَ اِذْنِهَا۔ اولاد نہ ہونے کے لئے عورتوں کا اپنے رحم کے منہ کو بند کرانا جیسا کہ وہ کراتی ہیں بلا اجازت شوہر کے ناجائز ہونا چاہیے۔

جس طرح پر بلا اجازتِ زوجہ خاوند کا عزل کرنا ناجائز ہے۔ ان کے بھائی
سراج الدین عمر نے اپنے بھائی کے اس قول پر لکھا ہے کہ فسادِ زمان کی وجہ
سے مشائخ نے بلا اجازتِ عزل کرنے کو جائز قرار دے دیا ہے لہذا عورت
کو بھی جائز ہے کہ بلا اجازتِ زوجہ کے منہ کو بند کرالے یہ ہے علمائے احناف کا
فقہی اور اصولی طریقہ فَرِحْتَهُمُ اللَّهُ وَرَضِيَ عَنْهُمْ۔

حضرت شاہ عبدالعزیز نے لکھا ہے: اگرچہ اس میں جان کا قتل نہیں
ہو رہا ہے لیکن دو سزی خرابیاں پائی جاتی ہیں جیسے اللہ کی رزاقی پر بھروسہ
نہ ہونا اور اللہ کے فعل کا معارضہ کرنا۔ باوجود ان مفسد اور خرابیوں کے استقامت
کرنا جائز ہے: آپ نے یہ عبارت لکھ کر عزیمت اور رخصت کے مراتب سے
آگاہ کر دیا۔ یا بہ الفاظ دیگر آپ نے عوام اور خواص کے احکام کا فرق ظاہر کر دیا۔
کہ عوام کے لئے اللہ جل شانہ و علم احسانہ کی صفات کاملہ پر اجمالی طور
پر ایمان لانا ضروری ہے۔ اللہ تعالیٰ کی رزاقیت پر اتنا ایمان لانا کہ اولاد
کے قتل سے بچ جائے لازمی ہے۔ جو شخص روپیہ پیسہ جمع کرتا ہے کیا اس
کا فعل کمال توکل کے منافی نہیں ہے۔ ان امور کا بیان شیخ الاسلام پیر
حضرت خواجہ عبداللہ انصاری متوفی ۸۴۸ھ قدس اللہ سرہ الاقدس نے
اپنے رسائل میں خوب ہی کیتھا ہے ایک رسالہ فارسی میں ہے اس کا نام
صد میدان ہے۔ کابل میں چھپا ہے۔ دوسرا رسالہ عربی میں ہے اس کا نام
منازل السائرين ہے۔ علامہ ابن تیمیہ اور علامہ ابن قیم نے اس کی بہت ہی
عمدہ اور لطیف شرح لکھی ہے۔ اس شرح کو مطالعہ کر کے علامہ ملا علی قاری
ان دونوں افسردہ کی جلالتِ قدر اور ان کی ولایت کے قائل ہو گئے ہیں۔ وہ لکھتے ہیں۔

سے جمع الوسائل شرح الثمائل ج ۱ ص ۱۶۸۔

وَمَنْ طَابَعَهُ شَرَحَ مَنَازِلِ الشَّاهِرِينَ تَبَيَّنَ لَهَا أَنَّهُمَا كَانَا مِنْ
 أَكْبَرِ أَهْلِ السُّنَّةِ وَالْجَمَاعَةِ وَمِنْ أَوْلِيَاءِ هَذِهِ الْأُمَّةِ۔ یہ عاجز کہتا ہے اللہ تعالیٰ کی رزاقیت
 پر بھروسہ کا بیان ان الفاظ مبارکہ سے ایک حدیث شریفہ میں آیا ہے۔ لو انکم تتوکلون علی
 اللہ حق توکلہ لزرزکم کیا بزرگ الطیر تغذو وخصاصاً وقریباً بطاناً اللہ تعالیٰ پر بھروسہ کرنا چاہیے
 اگر تم کرو تو وہ تم کو پرندوں کی طرح روزی دے گا۔ پرندہ صبح کو عالی پوٹائے نکلتا ہے اور جب
 پلٹتا ہے بھر پوٹائے پلٹتا ہے۔ توکل اور اللہ پر بھروسہ کرنے والے کی یہی کیفیت ہو۔ پرندہ
 اپنے لیے اور اپنے بچوں کے لیے دوسرے وقت کے واسطے کچھ بچا کر رکھ ہی نہیں سکتا۔
 بندے کی یہی کیفیت ہو کہ ایک ذرہ تک دوسرے وقت کے واسطے نہ بچائے۔ بلکہ وہ اپنی
 طبیعت سے مجبور ہو کر بچا کر رکھ ہی نہ سکے۔

اے مرغِ سخن عشق ز پروانہ بیاموز

کال سوختہ راجاں شد و آواز نیامد

امام ابو حنیفہ رحمہ اللہ نے اگر سورہ بقرہ کی آیت ۲۲۳ نَسَاؤُكُمْ خَرْتُ لَكُمْ سے عزل کا جواز
 ثابت کیا ہے امام شافعی نے سورہ نسا کی تیسری آیت وَإِنْ خِفْتُمْ أَلَّا تُقْسِطُوا فِي الْبِنَاتِ
 فَإِنَّكُمْ حَوَامِلًا تَلْبَسْنَ لَكُمْ مِنَ النِّسَاءِ مِثْنِي وَثَلَاثَ وَرُبَكَ فَإِنْ خِفْتُمْ أَلَّا تَعْدِلُوا فَوَاحِدَةً
 أَوْ مَا مَلَكَتْ أَيْمَانُكُمْ ذَلِكَ أَدْنَىٰ أَلَّا تَعْدِلُوا سے اہل و عیال کی کمی کا استحسان ثابت کیا
 ہے وہ کہتے ہیں قرأت متواترہ میں اَلتَّوَلُّوا كَاللِّفَاءِ عَالٍ يَعُولُ عَوْلًا سے آیا ہے جو کہ واوی
 ہے۔ اس لفظ کا مشہور ترجمہ ظلم اور جور کرنا ہے۔ اور غیر مشہور ترجمہ عیال کا زیادہ ہونا
 ہے۔ اس آیت شریفہ میں یہ دوسرا ترجمہ مراد ہے۔ آپ کے قول کی رو سے آیت شریفہ کا
 ترجمہ اس طرح ہے: اگر تم کو بیویوں کے ساتھ انصاف نہ کر سکنے کا ڈر ہو تو حسبِ عیال
 دو دو تین تین چار چار نکاح کر لو اور اگر تم کو نا انصافی کا کھٹکا ہو تو پھر ایک ہی یا پھر نوڈیاں
 جو تمہارے ہاتھ میں ہیں کثرتِ عیال سے بچنے کے لئے تمہارے واسطے یہ صورت زیادہ قریب ہے۔
 امام شافعی بعض ائمہ ادب نے اعتراض کیا ہے جیسے ثعلبی۔ ابو بکر رازی زجاج جزجانی

سے مشکات باب توکل وقت

سے لسان العرب ج ۱ ص ۱۵ اور کشاف شیخ زادہ۔ روح المعانی اور فتح البیان کو دیکھو۔

وغیر ہم۔ ان افراد نے کہا ہے ترجمہ کا مدار اہل لسان سے سننے پر ہے اور اہل لسان سے مان
یَعُولُ عَوْلًا کا یہ ترجمہ سموع نہیں ہے بلکہ یہ ترجمہ عَالٌ یُعْبَلُ عَيْلًا وَ عَيْلَةٌ رِبِیُّوْلًا وَ مَعِیْلًا کا
ہے جو کہ یانی ہے اگر آیت میں یہ ترجمہ مراد ہوتا تو اَلَّا یُعْبَلُوْا وارو ہوتا۔

امام شافعی کی طرف سے دیگر ائمہ نے کہا ہے اعتراض کرنے والے حضرات عجلت کر
گئے ہیں اگر انھوں نے یہ ترجمہ اہل لسان سے نہیں سنا ہے اور ان کے سلسلے سے امام کسائی
جو نحو اور قرأت کے امام ہیں اور امام ابو عمر و بصری کی قرأت کے ایک راوی دُورِی اور
ازہری اور اصمعی عرب کے بادیہ نشین فصحاء سے یہ ترجمہ نقل کرتے ہیں بلکہ دُورِی یہاں
تک کہتے ہیں کہ یہ ترجمہ قبیلہ حمیر میں مستعمل ہے اور اس سلسلے میں وہ ایک شعر بھی شاہد
لائے ہیں۔ اور پھر امام شافعی وہ پہلے شخص نہیں ہیں جنہوں نے یہ ترجمہ کیا ہے بلکہ آپ سے
پہلے زید بن اسلم اور جابر بن زید نے یہی ترجمہ کیا ہے اور یہ دونوں حضرات اَجَلَةٌ تَابِعِیْنَ میں سے
ہیں۔ اور پھر خود امام شافعی عربی ہیں اور ان کی فصاحت مُسَلَّمٌ ہے۔ ابو عاتم نے کہا ہے۔ شافعی
کا قول حجت ہے وہ عربی فصیح ہیں۔ اور پھر امام طاؤس کی قرأت میں یہ لفظ اَلَّا یُعْبَلُوْا آیا
ہے۔ لہذا امام شافعی کا قول از روئے لغت اور سماع اور قرأت درست ہے۔

بعض حضرات عزل اور لمحات عزل کی قباحت ثابت کرنے کے لیے تَزَّجُّوْا وَ دَرَّ
اَلْوَلُوْدُ اور تَنَّاكُحُوا تَكْثُرُوْا۔ اور ان کے ہم معنی دوسری امادیت سے استدلال کرتے ہیں۔
یہ عاجز کہتا ہے۔ کہ یہ حضرات ان امادیت کو بھی مطالعہ کر لیں جن سے قلت عیال کا استحسان
پوری طرح ثابت ہو رہا ہے۔ جیسے مشکات کے کتاب الرقاق کی یہ حدیث۔ اَغْبَطُ اَوْلِیَائِی
عِنْدِی الْمَوْنُ خَفِیْفُ الْحَاذِرِ وَ حَظِیْمُ الصَّلَاةِ اَحْسَنُ عِبَادَةٍ دِیْنًا وَ اطْعَمَ فِی السِّرِّ كَانَ غَامِضًا فِی النَّاسِ لَا یُبَارِ
اِبْنًا بِالْاَصَابِعِ وَ كَانَ دِرْزَمًا كَفَافًا نَصَبَ عَلٰی ذٰلِكَ ثُمَّ نَتَبَّ بِنِدْوَةٍ فَقَالَ بِمَكَّتْ مَبِیْتُهُ قَلْتُ فَوَاكِهَةٌ قُلْ تَرَاهُ اَلْاَمْرَقَاتِ مِیْنَ
اس کی شرح اور خاص کر عجلت مبیثہ کا بیان دیکھ لیا جائے بہتر ہے۔ جَعَلْنَا اللّٰهَ
وَسْتَهُمْ اور النہایہ میں اَلْحَاذِرِ کے بیان میں دو حدیثیں ہیں۔ اَغْبَطُ النَّاسِ الْمَوْنُ الْخَفِیْفُ
الْحَاذِرِ اور لِیَا بَنِی عَلٰی النَّاسِ ذِمَّانٌ یَغِیْطُ نِسْبَةَ الرَّجُلِ نَجْفَةً الْحَاذِرِ کَمَا یَغِیْطُ الْیَوْمَ الْاَوْ اَلْعَشْرُ
خَفِیْفُ الْحَاذِرِ کا مطلب اہل و عیال اور مال کی کمی والا ہے۔ فَرِبَهُ مَثَلُ لِقَّةِ الْمَالِ وَالْعِیَالِ۔

یہ عاجز کہتا ہے مسائل میں مختلف احادیث اور آثار ہوا ہی کرتے ہیں۔ اگر یہ بات نہ ہوتی حضرات ائمہ مجتہدین میں اختلاف ہی کیوں ہوتا۔ مسئلہ عزل میں بھی یہی کیفیت ہے۔ امام غزالی نے اس مسئلہ میں چار مذاہب کا ذکر کیا ہے۔ حضرت امام ابو حنیفہ کا مذہب یہ عاجز بیان کر چکا ہے ان کے مذہب میں عزل جائز ہے۔ مکروہ نہیں ہے جیسا کہ بدائع اور عالمگیری میں ہے اسی طرح اسقاط جائز ہے غیر مکروہ ہے جیسا کہ امام طاہری نے کہا ہے۔ تجویز ہے کہ اب کسی مصلحت یا کسی اسکیم کی مخالفت کی بنا پر حنفی مذہب کو پیش نہیں کیا جا رہا ہے بلکہ عزل کو ناجائز کہنے والے ائمہ کے استدلالات کو تلاش کر کے لکھا جا رہا ہے۔ ہمارے ائمہ کے سامنے یہ سب چیزیں تھیں۔ انہوں نے ان سب کو دیکھا۔ سمجھا اور پھر غلامہ کے مسئلہ کو ہمارے سامنے رکھ دیا۔ خطیب بغدادی نے لکھا ہے کہ اعمش نے ابو یوسف سے کہا تمہارے صاحب ابو حنیفہ نے کس بنا پر عبداللہ (بن مسعود) کے قول *عَشْرُ الْأَمَةِ طَلَّاقٌ* کو چھوڑا ہے ابو یوسف نے کہا تمہاری روایت کی وجہ سے جو تم ابراہیم سے اور وہ اتود سے اور وہ عائشہ سے کرتے ہیں *أَنَّ بَرِيْرَةَ حِينَ اعْتَقَتْ خَيْرٌ* یہ سن کر اعمش نے کہا یقیناً ابو حنیفہ سمجھ دار ہیں۔ اور ایک دوسری کتاب میں ہے کہ امام ابو حنیفہ سے اعمش کی بات ہوئی اور اعمش نے ابو حنیفہ سے کہا۔ *يَا مَعْشَرَ الْفُقَهَاءِ أَنْتُمْ الْأَطْبَاءُ وَنَحْنُ الصِّيَادَةُ*۔ اے فقہاء کی جماعت تم لوگ اطباء اور معالج ہو اور ہم راویانِ حدیث شریف اجزا فروش اور عطار ہیں۔ ہمارے حضرات اطباء نے عزل اور ملحقاتِ عزل کے متعلق جو نسخہ ہمارے واسطے تجویز کر دیا ہے وہی بہتر ہے اوروں کے نسخوں سے ہم کو بچتے نہیں ہے۔

فاتح مصر اور پھر مصر کے پہلے مسلم حکمران صحابی جلیل عمرو بن العاص نے مصر میں جامع مسجد بنائی اور اپنی قوم کو خطبہ میں ان الفاظ سے نصیحت کی۔ *يَا مَعْشَرَ الْقُرَيْشِ يَاكُمْ وَخَلَاءُكُمْ أَرْبَعَةٌ نَاهَانَا نَدْعُو إِلَى النَّصَبِ بَعْدَ الرَّاحَةِ وَإِلَى الصِّيْقِ بَعْدَ السَّعَةِ وَإِلَى الْمَذَلَّةِ بَعْدَ الْعِزَّةِ يَاكُمْ وَكَثْرَةُ الْعِيَالِ وَانْحِفَاضُ الْحَالِ وَتَضْيَعُ الْمَالِ وَالْقَيْلُ بَعْدَ الْقَالِ مِنْ غَيْرِ دَرَكٍ وَلَا نَوَالٍ* اے قریش کی جماعت اپنے کو چار چیزوں سے بچاؤ ان کی وجہ سے آرام کے بعد تکلیف،

سہ دیکھو امام غزالی کا نقطہ نظر اسی رسالہ میں ۱۷۷ء تاریخ بغداد ج ۱ ص ۲۳۰ سہ دیکھو النجوم الزاہرہ۔

فراغت کی بد تنگدستی اور عزت کے بعد ولادت سے سامنا کرنا پڑتا ہے۔ وہ چار چیزیں یہ ہیں۔ بیوی بچوں کی کثرت، احوال کی پستی، مال کی فضول خرچی اور بے سوچے سمجھے بے کاری بات۔ تم ان سے اپنے کو دور رکھو۔ کیا کوئی صحابی مکرم ارشادات نبویہ علی صاحبہا الصلاة والتحیة کے خلاف لب کثانی کر سکتا ہے اور پھر ایسے جلیل القدر صحابی اور پھر حضرت عمرؓ جیسے خلیفہ راشد کے دور میں جو اپنے عمال کی ہر بات پر نظر رکھتے تھے اور پھر ان سے کڑی باز پرس کیا کرتے تھے۔ **كَلَّوْا رَبَّ لَكُنَّيْتَا**

حضرت عمر کے سامنے پیش آمدہ واقعے اور حضرت علی کے استدلال اور پھر امام ابوحنیفہ اور امام شافعی کے استدلال اور ائمہ عالی قدر طحاوی، کاسانی، قاضی خاں، بزاز، زبلی، ابن ہمام، غزالی، ابن قیم، ابن حجر وغیرہم کے اقوال سے یہ عاجز غزل اور ملحقات غزل کے مسئلہ کو اس طرح پر سمجھا ہے۔

۱۔ بیوی کی رضامندی پر غزل جائز ہے۔ یہی ہمارے اصحاب کا مذہب ہے (جنتوں میں) جب وہ بات ہی نہ رہی کہ جس کی بنا پر غزل کو مکروہ کہا جاسکے اور رسول اللہ صلی اللہ علیہ وسلم سے اس کی اباحت ثابت ہو چکی ہے۔ بیوی کی رضامندی پر جو بھی غزل کرنا چاہے اس کے لئے کوئی گھٹکانہ نہیں ہے (طحاوی) بیوی کی رضامندی پر غزل مکروہ نہیں ہے (کاسانی) اور زبلی، صحیح قول غزل کا جواز ہے (ابن ہمام) غزل کا جواز صحیح مشہور روایات سے بلاشبہ ثابت ہے۔ (شاہ عبدالعزیز)

۲۔ فساد زمان کی وجہ سے اجازت کی شرط چھٹی صدی سے ساقط کر دی گئی ہے۔ اب بلا اجازت غزل مباح ہے۔ **فِي زَمَانِنَا يَبَاحُ لِسَوَاءِ الزَّمَانِ**۔ قاضی خاں۔ اسی قول پر فتویٰ ہے۔

۳۔ حضرت علی نے اسقاط کا مسئلہ حل کیا۔ ائمہ احناف نے آپ ہی کے قول کو لیا کہ چھٹے طور تک کی تفصیح جائز ہے۔ یعنی جب تک کہ حمل میں جان نہیں پڑی ہے اور وہ موات ہے۔ اور اس کی مدت کا اندازہ ایک سو بیس دن کیا ہے۔ علمائے کبار نے کہا ہے کہ اس مدت **سَلْهَ قَبْلَ بَشْرِ الْحَايِ كَيْمَ لَا تَنْزَوْجَ قَالَ كَوَاطِلِي زَمَانٍ عَمْرٍو اَعْطَانِي كُنْتُ اَنْزَوْجٌ**۔ غزوات منہج ص ۵۸

میں عورت کسی عذر کی وجہ سے بلا اجازت اپنے شوہر کے اسقاط کر سکتی ہے۔ اِطْلَاقُهُمْ
يُفِيدُ عَدَمَ تَوْقُفِ جَوَازِ اسْقَاطِهَا قَبْلَ الْمَدَّةِ الْمَذْكُورَةِ عَلَى اِذْنِ الزَّوْجِ (مطحاوی) بِمَبَاحِ اسْقَاطِ
الْوَلَدِ قَبْلَ اَرْبَعَةِ اشْهُرٍ وَّلَوْ بِاِذْنِ الزَّوْجِ (در مختار) اسقاط کرانا غیر مکروہ ہے۔ غَيْرُ مَكْرُوهٍ
مِنْ هَذِهِ الْجِهَةِ۔ (مطحاوی) اسقاط کرانے سے عورت گنہگار نہیں ہوتی۔ لِأَنَّا نَمُّ (قاضی خاں)
اگرچہ اسقاط میں دوسرے مفاسد پائے جاتے ہیں لیکن صحیح یہی ہے کہ وہ جائز ہے۔
(شاہ عبدالعزیز)

۴۔ عورت عزل کر سکتی ہے یعنی عورت ایسی صورت اختیار کر سکتی ہے جو سلسلہ ولادت کو
جڑ سے کاٹ دے۔ (مَا يَقْطَعُ الْجَبَلَ مِنَ الصُّلْبِ) چھٹی صدی کے ائمہ نے اس صورت میں فاؤ
کے واسطے منع کرنے کا حق رکھا ہے۔ لِلزَّوْجِ اَنْ يَمْنَعَ الْمَرْأَةَ عَنِ الْعِزْلِ (قاضی خاں)

اجلہ علماء احناف نے آٹھ سو سال پہلے عزل کی تین صورتوں کو بیان کیا۔ اور اس
لمحہ فکر کا حکم لکھ دیا۔ ان حضرات نے ایک جگہ بھی اختصار یا تغیر خلق اللہ یا حدیث تزوج
الودود کا ذکر نہیں کیا ہے ہر موقع پر مسئلہ کو اس کی اپنی ذات کے اعتبار سے دیکھا
اور حکم تجویز کیا کہیں اجازت لینے کی شرط رکھی۔ کہیں عذر کا ہونا ضروری قرار دیا۔ کہیں
خاوند کے واسطے منع کرنے کا حق تسلیم کیا۔ ایک جگہ بھی ان حضرات نے دوسری وجوہات
کی بنا پر ناجائز قرار دینے کی کوشش نہیں کی۔ یہ عاجز انہی اکابر کا متبع ہے۔ انہی کے
طریقہ کو اس نے بیان کیا ہے۔

اللہ تعالیٰ کی رزاقیت پر بھروسہ کا سوال کہاں نہیں اٹھ سکتا مال و دولت کا جمع کرنا
کیا بظاہر توکل کے منافی نہیں ہے؟ ائمہ اعلام اس قسم کی باتیں نکال سکتے تھے۔ لیکن
انہوں نے نہیں نکالیں انہوں نے اپنے امام کے قول پر نظر رکھی کہ اشیار میں اباحت
اصل ہے۔ حرمت عارضی ہے۔ لہذا جہاں تک ہو سکے اصل کو نہ چھوڑا جائے اور ارشاد
نبوی علی صاحبہ الصَّلَاةُ وَالسَّلَامُ۔ يَسِّرُوا وَلَا تُعْسِرُوا۔ پر عمل کیا جائے۔ چنانچہ ان اہل
امت مرحوم نے (جیسا کہ حضرت اعمش نے کہا ہے) زمانہ پر نظر ڈالی۔ ناخلف اولاد سے
اجتناب کے لیے اجازت کی شرط کو ساقط کر دیا۔ اور پھر لکھتے ہیں۔ فَلْيَعْتَبِرْ مِثْلَهُ مِنَ الْأَعْلَاءِ

آٹھ سو سال پہلے جو صورت عورت نے اختیار کی ہے کہ اولاد نہ ہونے کا سلسلہ بالکل بند ہو جائے کیا یہ صورت عمل جراحی کو شامل نہیں ہو سکتی اور کیا مرد کی نسبندی میں اس کے سوا اور کچھ ہوتا ہے۔ امام قاضی خاں نے جو حکم عورت کے عزل کے واسطے تجویز کیا ہے کیا وہ حکم نسبندی کے واسطے تجویز نہیں کیا جاسکتا کہ زوجہ کے لیے حق ہے کہ وہ اپنے خاوند کو اس صورت کے اختیار کرنے سے منع کرے۔

اس عاجز نے ائمہ کا مسلک بیان کیا۔ اور پانچویں ملاحظہ میں صاف طور پر لکھ دیا "وہ افراد جن کی آمدنی ابھی ہے اور ان کو خرچہ کی فکر نہیں ہے وہ اپنی بساط کے موافق نسل بڑھائیں بلکہ عدل کو ہاتھ سے نہ دینے کی صورت میں فَاَنْتُمْ لِمَا طَابَ لَكُمْ مِنَ النِّسَاءِ مَثْنٰی وَثَلَاثَ وَرَبَاعًا۔ پر عمل کریں۔ کُلُّ مَيْسِرٍ لِّمَا خَلَقَ لَهُ" باوجود اس کے بعض افراد اس عاجز کے رسالہ کو اسکیم کی حمایت کا نام دیتے ہیں۔ کیا اسکیم میں تعدد زوجات کے لئے گنجائش ہے کیا اسکیم نے تعدد زوجات کے لئے عدل کو شرط رکھا ہے۔ کیا اسکیم کی اولاد کے سلسلہ میں یہ ہدایت ہے کہ اتنی اولاد پیدا کرو جن کی تربیت کر سکو۔ اگر اسکیم یہ کہتی ہے تو یہی شریعت کہتی ہے اور یہی اس عاجز نے بیان کیا ہے۔

اِنْ كَانَ رِفْصًا حَبَّ اَبِي مُحَمَّدٍ فَلْيَشْهَدْ الثَّقَلَانِ اِحْتِ رَافِضِي

بلاوجہ کسی پر الزام لگانا ٹھیک نہیں۔ اسکیم کا تعلق حکومت اور اس کی سیاست سے ہے اور رسالہ کا تعلق شریعت اور اس کی جامعیت سے ہے کہاں ایک ملک اور مملکت کی خوشحالی کے اسباب اور کہاں ایک فرد اور عاجز کی فارع ابالی کا سامان۔ کہاں ملک اور اجتماع کا خیر و شر اور کہاں گھر گھر کی مصلحت پر نظر بینہما بعد المشرقین بل اکثر

کجا احکام شرع پاک رحمانی کجا این رسم و آئین جہا نبانی

کیا اسکیم کی مخالفت کی بنا پر پھر شخص سے کہا جائے گا کہ وہ دوسرا نکاح کرے اور پھر تیسرا اور پھر چوتھا۔ چاہے سب کے حقوق پامال کرے۔ چاہے وہ فَاِنْ خِفْتُمْ اَلْاْتِقَادَ لَوَا
سورہ نسا آیت ۲۔

قَوَاعِدُہ کے خلاف ہی کیوں نہ ہے۔ اگر نکاح دوم یا سوم و چہارم کے سلسلہ میں یہ بات نہیں کہی جائے گی تو پھر اولاد کے سلسلہ میں والدین کو کس بنا پر مجبور کیا جا رہا ہے کہ وہ افزائش نسل میں مصروف رہیں اور اپنی استطاعت سے زائد بوجھ اٹھائیں۔ پروردگار جل شانہ و عم احسانہ کا ارشاد تو یہ ہے **لَا تُكَلِّفُ نَفْسًا إِلَّا وُسْعَهَا** لَّا تُضَارُّ وَالِدًا وَبُؤْلَاهَا وَلَا مَوْلًى لَّهُ بُولًا یعنی کسی کو تکلیف نہیں دی جاتی مگر اس کی استطاعت کے موافق۔ ماں کو اس کے بچہ کی وجہ سے ضرر نہ پہنچایا جائے اور نہ باپ کو اس کے بچہ کی وجہ سے۔ یقیناً سب کا رکھوالا اور رزاق اللہ ہی ہے۔ وہ کہتا ہے۔ **وَأَنْ مِنْ شَيْءٍ إِلَّا عِنْدَنَا خِزْيَانَةٌ وَمَا نُنزِلُهُ إِلَّا بِقَدَرٍ مَعْلُومٍ** کوئی چیز ایسی نہیں جس کے خزانے ہمارے پاس نہ ہوں لیکن ہم اس کو ایک معلوم اندازے نازل کرتے ہیں۔ لہذا بندہ اپنی استطاعت سے اور جو قدرت اس کو ملی ہے اس سے تجاوز نہ کرے۔

بعض افراد عزل اور طہقات عزل کی قیادت ثابت کرنے کے لیے غیر مسلم مفکروں کے اقوال سے استدلال کرتے ہیں۔ کہاں وہ اور کہاں شریعت کا مسئلہ **وَمَا دَعَاءُ الْكَافِرِينَ إِلَّا فِي ضَلَالٍ**۔

آن را کہ در سرائے نگار یست فارغ است از باغ و بوستان و کاشائے لالہ زار اس عاجز نے رسالہ میں اگر بعض علمی نکات ذکر کر دئے ہیں یا علماء کرام کے بعض اقوال کا مفہوم بیان کر دیا ہے۔ ان سے علماء کرام اختلاف کر سکتے ہیں۔ قرآن مجید کی ایک ہی آیت میں امام ابو حنیفہ کچھ بیان فرماتے ہیں اور امام شافعی کچھ اور کسے راعقل و فکر دیگر است جس کا قول بھی علمی توجیہ کو متحمل ہو سکتا ہے چاہے وہ توجیہ اقرب ہو چاہے بعد۔ اس کو غلط نہیں کہا جاسکتا۔ لہذا ایسے امور میں مناقشہ بے سود ہے۔ اصل مسائل کو دیکھنا چاہئے۔ مثلاً ائمہ نے فسادِ زمان کی غیبت قائم کر کے سہولت کے ابواب کھول دئے۔ یا ائمہ نے عورت کے عزل کا حکم بیان کر کے نسبندی کے حکم کو بیان کرنے کے لیے سہولت کہہ پہنچا دی۔ یا انذار کا دائرہ بہت ہی وسیع ہے۔ **وَفِي الْأُمَّةِ الْمَحْمُودِيَّةِ عَلَى صَاحِبِهَا الصَّلَاةُ**

التَّحِيَّةُ الضَّعِيفُ وَالْكَبِيرُ ذُو الْحَاجَّةِ كَمَا اخْتَارَ الصَّادِقُ الْمَقْدُونِيُّ صَلَّى اللَّهُ عَلَيْهِ وَسَلَّمَ
یہ کہنا کہ جو بھی ضبط تولید کی شکل اختیار کرتا ہے وہ حکومت کی یا اسکیم کی تائید کر رہا ہے اس
عاجز کے نزدیک درست نہیں ہے ہر شخص کے حال اور اس کے عذر کو دیکھنا چاہیے۔ اور
هَذَا شَقَّتْ قَلْبَهُ بِرَنظَرٍ رَهْنِي چاہیے۔

اس عاجز نے اس رسالہ کے تیسرے ملاحظہ میں انفرادی فتنہ کے لیے جو مضمون لکھا ہے
بعض حضرات کی عین وہ تک قابل رد و تشبیح ہے۔ فَاَللَّهُ الْمُسْتَعَانُ۔ دہلی میں جو فتنہ برپا
ہوا تھا۔ تَدَعُ الْعَلِيمُ فِيهِمْ خَيْرَانَ کا نمونہ تھا۔ عجب ہے کہ ایسے فتنہ سے باز رکھنے کی سعی
بھی مورد طعن ہو۔ اس سلسلہ میں حضرت مفتی سید مہدی حسن صاحب شاہجہا پوری مدظلہ
العالی کا ایک فتویٰ خاص ان کے ہاتھ کا تحریر کردہ اس عاجز کی نظر سے گزرا ہے۔ اس کا
آخری حصہ یہ ہے۔ ”جو لوگ اس تحریر کے ذریعہ اس دور میں مسجد کو ویران کرنے کا کام انجام
دیتے ہیں کوئی اچھا اور دین کا کام نہیں کرتے ان کے حالات سے باخبر ہوں۔

مصلحت نیست کہ از پردہ بروں افتد راز
ورنہ در محفل زنداں خبرے نیست کہ نیست
مسئلہ استنباطی و استخراجی اجتهادی ہے۔ واللہ تعالیٰ اعلم۔

اس عاجز نے مسئلہ کے بیان میں جواز اور عدم جواز سے بحث کی ہے کہ آیا اس فعل کے
کرنے میں گناہ ہے یا نہیں رہا اولویت اور اتباع سنت اور رضا کا مقام تو وہ کچھ اور ہے۔
خوش نصیب ہیں وہ افراد جو واجبات کو پوری طرح بحال لاتے ہوئے مستحبات اور مندوبات
کی سعادت حاصل کرنے کی کوشش میں مصروف رہتے ہیں۔ ذَلِكُمْ اَفْضَلُ مِنَ الشَّدِيدِ
ایں آل سواد نیست کہ حسرت بردہراں
جو یلے تاج قیصر و ملک سکندری
ایک مسئلہ کی شرعی حیثیت جو سمجھ میں آئی بیان کر دی غلام کرام کی سمجھ میں جو صورت
صحیح ہو وہ اس کا اظہار فرمائیں۔ حضرت مفتی عتیق الرحمن صاحب عثمانی مدظلہ العالی نے اپنی
تقریظ میں بہت مناسب لکھا ہے۔

”محض اندیشوں کی بنیاد پر مسئلہ کی شرعی گنجائش کو چھپانا حکمت اور دانائی کے خلاف
ہوتا ہے۔ قطعی اور آخری فیصلہ کرنا اور اجتماعی حکم دینا کسی ایک شخص یا فرد کا کام نہیں چھاتا

کا کام ہے اور اس کے لئے حضرت مولانا نے غور و فکر کا راستہ کھول دیا ہے۔ مجھے امید ہے کہ عوام کے جذبات سے کھیلنے اور بعض نصوص کے عموم کو بے موقع استعمال کرنے کی بجائے ٹھنڈے دل و دماغ سے حقائق تک پہنچنے کی کوشش کی جائے گی۔

مسئلہ کی جتنی بھی تحقیق ہو بہتر ہے۔ فَإِنَّ الْحَقِيقَةَ بَنَتْ الْبَحْثِ

وَاللَّهُ يَهْدِيَنَا الصَّوَابَ فَإِنَّهُ — أَهْلَ لِيَذَاكَ وَفَضْلُهُ قَدْ عَمَّ بِنَا
صَلَّى الْإِلَهَ عَلَى الْحَبِيبِ الْمُصْطَفَى — وَالْأَوْلَى وَالصَّحْبِ الْكِرَامِ وَسَلَّمْنَا

ضبط تولید کے متعلق

حجۃ الاسلام حضرت امام غزالی کا نقطہ نظر

از جناب مولانا قاضی سجاد حسین صاحب صدر مدرس مدرسہ عالیہ فتحپوری دہلی ضبط تولید کا مسئلہ آج کل بین الاقوامی سطح پر زیر بحث ہے۔ ہندوستان میں بھی علماء اس مسئلہ پر لکھ رہے ہیں۔ بعض مضامین نظر سے گزرے تو جی چاہا کہ اس مسئلہ پر کچھ سیر حاصل بحث کی جائے۔ یہ مسئلہ علمائے سلف میں بھی زیر بحث آیا ہے امام غزالی رحمۃ اللہ علیہ جیسے عالم نے بھی اس موضوع پر بہت کچھ لکھا ہے سر دست میں ان بحثوں کا خلاصہ ہدیہ ناظرین کرنا چاہتا ہوں۔ اس مضمون سے میرا مقصد کوئی شرعی فتویٰ دینا نہیں ہے یہ کام تو ارباب فتویٰ کر رہے ہیں میرا مقصد تو صرف اس قدر ہے کہ موافق اور مخالف معلومات اہل علم کے سامنے آجائیں۔

موجودہ دور میں ضبط تولید کی مختلف صورتیں زیر بحث آرہی ہیں۔ متقدمین کے سامنے صرف ایک صورت غزل کی تھی متقدمین نے اسی صورت سے بحث کی ہے۔ امام غزالی رحمۃ اللہ علیہ فرماتے ہیں۔

غزل کے جواز اور عدم جواز میں علمائے امت کے مختلف اقوال ہیں۔

(۱) عزل بہر حال میں مطلقاً جائز ہے۔

(۲) عزل بہر حال میں ناجائز ہے

(۳) عزل لونڈی کے ساتھ جائز اور آزاد عورت کے ساتھ ناجائز۔

(۴) عزل عورت کی رضامندی سے جائز ورنہ نہیں۔

اس آخری قول کی رو سے عزل میں جواز اور عدم جواز محض عورت کی ایذا کی بنیاد پر ہے اس معاملہ میں ہمارے نزدیک صحیح بات یہ ہے کہ عزل جائز ہے لیکن ترک فضیلت کی کراہت کے ساتھ۔

یہ واضح رہے کہ شرعی اعتبار سے کراہت کبھی حرمت کی بنا پر ہوتی ہے کبھی تنزیہی ہوتی ہے اور کبھی ترک فضیلت کی بنیاد پر ہوتی ہے عزل میں کراہت ترک فضیلت کی بنیاد پر ہے جیسا کہ کسی شخص کا مسجد میں ذکر اور نماز کے بغیر بیٹھنا یا مکہ میں مقیم کے لیے ہر سال حج نہ کرنا۔ ان چیزوں میں کراہت محض اس لیے ہے کہ فضیلت کا ترک ہوا ہے عزل میں بھی کراہت اسی طرح کی ہوگی۔ اس لیے کہ بچہ پیدا کرنا ایک افضل فعل ہے اور عزل کی وجہ سے اس کا ترک ہوتا ہے۔ آنحضرت صلی اللہ علیہ وسلم نے ارشاد فرمایا کہ انسان جب اپنی بیوی سے جماع کرتا ہے تو اس جماع کی وجہ سے اس کے لیے ایسا ایسی اولاد کا اجر لکھ دیا جاتا ہے جس نے اللہ کے راستہ میں جہاد کیا اور شہید ہو گیا ہو۔ اور یہ حضور صلی اللہ علیہ وسلم نے اس لیے فرمایا ہے کہ وہ ایسا بچہ پیدا ہونے کا سبب ہے اور اس نے وہ سبب اختیار کیا ہے جو ایسا بچہ پیدا کرنے کا ہو سکتا ہے۔ ورنہ یہ ظاہر ہے کہ خدائے تعالیٰ ہی بچہ پیدا کرنے والا ہے۔ اس کو زندہ رکھنے والا ہے اور اسے جہاد کی طاقت دینے والا ہے۔

ہم نے عزل میں کراہت تحریمی اور تنزیہی کی اس بنا پر نفی کی ہے کہ نہی کو کسی نص کے ذریعہ یا کسی منصوص پر قیاس کے ذریعہ ثابت کیا جاسکتا ہے اور عزل کی مخالفت کے لیے نہ کوئی نص ہے اور نہ کسی منصوص پر اس کو قیاس کیا جاسکتا ہے بلکہ اس کو نکاح نہ کرنے یا نکاح کے بعد جماع نہ کرنے یا جماع کی حالت میں بدون انزال کے علیحدہ ہو جانے پر قیاس کیا جاسکتا ہے اور ان تمام صورتوں میں محض افضل کا ترک ہے۔ کسی نہی کا ارتکاب نہیں

ہے اور ان صورتوں میں اور عزل میں کوئی فرق نہیں ہے اس لئے کہ بچے کی تکوین رحم میں نطفہ جانے کے بعد ہوتی ہے اور اس کے چار سبب ہیں (۱) نکاح (۲) جماع (۳) انزال تک جماع جاری کرنا (۴) پھر اس قدر توقف کہ منی بہ کر رحم میں چلی جائے۔ اور یہ چاروں اسباب ایک دوسرے سے ملے جلتے ہیں تو چوتھے سبب سے رکنا، تیسرے سبب سے رکنے کی طرح ہے اور تیسرے سبب سے رکنا دوسرے سبب سے۔ اور دوسرے سبب سے رکنا پہلے سبب سے باز رہنے کی طرح ہے اور پہلے سبب سے رکنا یعنی ترک نکاح محض ترک افضل ہے اور اس عزل کو بچے کو رحم سے گرانایا بچہ کو زندہ درگور کرنا نہیں کہا جاسکتا۔ اس لئے کہ یہ تو پیدا شدہ بچہ پر جنایت ہے۔

بچے کے وجود کے بھی چند مرتبے ہیں۔ سب سے پہلا مرتبہ یہ ہے کہ نطفہ رحم میں پہنچے اور عورت کے نطفے سے خلط ملط ہو اور اس میں زندگی کی صلاحیت پیدا ہو جائے وجود کے اس مرتبہ کو تباہ کرنا بھی جنایت ہے۔ اب اگر وہ مضمضہ اور علقہ بن جائے تو اس پر جنایت پہلے مرتبہ کی جنایت سے بدتر ہوگی اور اگر اس میں روح پھونک دی گئی ہے اور پیدائش تکمیل ہو چکی ہے تو اس پر جنایت اور بھی زیادہ نفس ہو جاتی ہے اور سب سے زیادہ جنایت جب ہے جب وہ بچہ رحم مادر سے زندہ پیدا ہو چکا ہو۔

یہ واضح رہے کہ ہم نے بچے کے وجود کا ابتدائی سبب منی کے رحم میں پہنچنے کو قرار دیا ہے۔ نہ صرف منی کے اعلیل سے خارج ہونے کو۔ اس لئے کہ بچے کی ولادت صرف مرد کے نطفے سے نہیں ہوتی بلکہ مرد اور عورت دونوں کی وجہ سے ہوتی ہے۔ خواہ مرد اور عورت کے نطفے کے اختلاط سے مانی بنائے یا مرد کے نطفہ اور عورت کے حیض سے۔ بعض اہل تشریح اس کے قائل ہیں کہ مضمضہ کی تخلیق اللہ کی تقدیر سے دم حیض سے ہوتی ہے۔ اور مضمضہ اور دم حیض میں وہی مناسبت ہے جو دودھ اور دہی میں اور مرد کا نطفہ حیض میں مل کر وہی کام کرتا ہے جو پیاز بنانے وقت دودھ میں لٹاؤ لٹاؤ یعنی جاذن کام کرتا ہے۔ اسی سے دودھ کا جاذن ہوتا ہے، بہر حال عورت کا نطفہ اس جاذن کے نیے ایک رکن کی حیثیت

سے اللہ کو فارسی میں پیاز کہتے ہیں اور اردو میں چستہ چاک کہتے ہیں۔ از بجز اجماع فرہنگ آصفیہ نے بھی چستہ کو لکھا

رکھتا ہے۔ تو اب مرد و عورت کے نطفہ کی مثال اس بچے کے وجود حقیقی میں ایسی ہے جیسا کہ کسی عقدگی میں ایجاب اور قبول کی ہوتی ہے تو اب کسی عقد میں اگر صرف ایجاب ہے اور ایجاب کرنے والا قبول سے قبل رجوع کر لے تو اس کو اس عقد پر خیانت کرنے والا اور اس عقد کو فسخ کرنے والا نہیں کہا جاسکتا۔ ہاں اگر ایجاب و قبول دونوں ہو چکے تھے تو پھر رجوع کرنا فسخ کہلائے گا۔ تو جیسا کہ نطفہ جب تک وہ باپ کی کمز میں ہے اس سے کوئی بچہ پیدا نہیں ہوتا۔ اسی طرح اغلیل سے نکلنے پر بھی اس سے کوئی بچہ پیدا نہیں ہو سکتا۔ ہاں جب اس کا اختلاط عورت کے نطفہ سے ہو گا تب بچے کی تخلیق ہوگی۔ اس معاملہ میں کھلا ہوا قیاس تو یہی ہے۔ ہاں بحث کا ایک پہلو یہ باقی ہے کہ اگرچہ عزل اس حیثیت سے مکروہ نہیں ہے کہ اس میں محض بچے کے وجود کو روکنا ہے لیکن یہ ظاہر ہے کہ اس فعل پر جو نیت برائی گنہہ کرتی ہے وہ ایک فاسد نیت ہے اور اس اعتبار سے وہ مکروہ ہونا چاہیے تو اس پہلو کو اس طرح سمجھئے کہ جو نیتیں عزل پر برائی گنہہ کرتی ہیں پانچ ہیں۔

(۱) بانڈیوں سے عزل اس نیت سے کیا جاتا ہے کہ کہیں بچے کی ولادت ملکیت کو نہ ختم کر دے اور بانڈی کے امّ ولد ہو جانے کی وجہ سے اس کی بیع ناجائز نہ ہو جائے۔ تو اس میں اپنی ملکیت کو باقی رکھنا اور اس کو فساد سے بچانا مقصود ہے۔ لہذا اس نیت میں شرعاً کوئی قباحت نہیں ہے۔

(۲) عورت کے حسن و جمال کی حفاظت۔ عزل میں یہ نیت بھی ایسی نہیں ہے جس کی وجہ سے کراہیت کا حکم دیا جاسکے۔

(۳) اولاد کی کثرت پر معیشت کی تنگی۔ کمائی کی مشقت اور کمائی کے بُرے راستوں سے بچنا۔ یہ بات بھی کوئی بُری نہیں۔ اس لیے کہ معاشی پریشانیوں سے بچاؤ دین کے لئے معین اور مددگار ہے۔ ہاں کمال اور فضیلت توکل ہی میں ہے اور بھروسہ اسی ضمانت پر ہونا چاہیے جو اللہ نے رزق کی دی ہے اور فرمایا۔ وَمَا مِنْ دَابَّةٍ إِلَّا عِنْدَ اللَّهِ رِزْقُهَا لِأَعْمَالِ عَزَلِ مِثْلِ اس طرح نیت ہے تو انسان ایک افضل چیز کو ترک کرتا ہے اور اعلیٰ مقام سے تنزل اختیار کرتا ہے لیکن یہ بھی یاد رکھنا چاہیے کہ مال کو جائز طریقوں سے

جمع کرنا اور عواقب پر نظر رکھنا۔ یہ بھی تو کل کے منافی ہے لیکن اس کو کسی طریقہ سے ممنوع نہیں قرار دیا جاسکتا۔

(۱۴) عزل میں بسا اوقات یہ نیت بھی ہوتی ہے کہ لڑکی نہ پیدا ہو جائے اور وہ اس لئے کہ لڑکی کی شادی کے معاملات میں ذلت اور پریشانی لاحق ہوتی ہے جس کی بنیاد پر عرب میں لڑکیوں کو قتل کر دیا جاتا تھا یہ نیت یقیناً فاسد اور باطل ہے تو اس خیال اور نیت سے اگر کوئی شخص نکاح ہی نہ کرے۔ یا جماع نہ کرے تو اس نیت کی بنا پر گنہگار ہوگا نہ کہ ترک نکاح اور ترک تعلق کی وجہ سے۔ یہی صورت عزل میں بھی ہے اگر اس نیت سے عزل کیا جائے گا تو اس فاسد نیت کی وجہ سے گنہگار ہوگا نہ کہ عزل کی وجہ سے۔ رسول اللہ صلی اللہ علیہ وسلم کی کسی سنت میں ذلت اور ضرر کا اندیشہ اور اعتقاد یہ ایک بدترین بات ہے اور اسی اعتقاد سے معصیت اور بُرائی کا تعلق رہے گا۔ اس کی مثال ایسی ہی ہے کہ کوئی عورت اس بات کو پسند نہ کرے کہ کسی مرد کو اپنے اوپر بالادستی دے اور اس خیال سے وہ نکاح نہ کرے اور مردوں سے مشابہت پیدا کرے تو یہ بُرائی اس کے خیال اور عمل میں ہے ترک نکاح سے کراہت کا کوئی تعلق نہیں ہے۔

(۱۵) عزل کا پانچواں سبب یہ ہے کہ بعض عورتیں نطافت اور پاکیزگی میں حد سے زیادہ مبالغہ کرتی ہیں اور اپنے آپ کو بہت مُتَمَزِّر کھتی ہیں۔ اور کسی طرح یہ پسند نہیں کرتیں کہ وہ نفاس میں مبتلا ہوں۔ بچے کو دودھ پلائیں اور دُورِ زہ میں مبتلا ہوں اس خیال سے وہ عزل کراتی ہیں۔ خوارج کی عورتیں اس مرض میں مبتلا تھیں اور اسی بنا پر وہ کثرت سے غسل کرتی تھیں حالت حیض کی نماز بھی قضا کرتی تھیں۔ اور نطافت کے خیال سے برہنہ ہو کر بیت الخلا میں جاتی تھیں تاکہ پاخانہ کی مکھیا ان کے کپڑوں پر نہ بیٹھ سکیں تو یہ بھی ایک ایسی بدعت ہے جو سنت کے بالکل مخالف ہے اور عزل میں یہ نیت بھی ایک فاسد نیت ہے چنانچہ ایک خازجی عورت نے حضرت عائشہؓ سے عزل کا مسئلہ اسی بنا پر دریافت کیا تھا تو حضرت عائشہؓ نے عزل سے روکا تھا۔ اس صورت میں بھی فساد دراصل اس عقیدہ اور خیال کا ہے نہ کہ اصل عزل میں۔

ہاں بعض روایات میں آیا ہے کہ آنحضرت صلی اللہ علیہ وسلم نے ارشاد فرمایا۔ جس شخص نے اولاد کے ڈسے نکاح نہ کیا وہ ہم میں سے نہیں ہے اور آخری جملہ مکرر رسہ کر فرمایا اور عزل بھی ایک قسم سے ترک نکاح ہے لیکن تمام محدثین نے کہا ہے۔ لیسک منشا۔ وہ ہم میں سے نہیں ہے) کا مطلب یہ ہے کہ وہ ہماری سنت اور طریقہ پر نہیں ہے۔ یعنی حضور صلی اللہ علیہ وسلم کی سنت پر عمل کرنا افضل پر عمل کرنا ہے اور اس شخص نے افضل چیز کو ترک کر دیا۔ بخاری شریف میں ہے کہ حضور صلی اللہ علیہ وسلم نے فرمایا کہ عزل وادِ خفی ہے یعنی ایک درجہ میں اولاد کو زندہ درگور کرنا ہے اور پھر آپ نے وَإِذَا الْمَوْءُودَةُ سُئِلَتْ كِي تَلَاوت فرمائی۔ بظاہر اس روایت سے عزل کے عدم جواز پر استدلال ہو سکتا ہے۔ لیکن جس طرح سے حضور صلی اللہ علیہ وسلم نے عزل کو وادِ خفی قرار دیا ہے اسی طرح بعض امور کو شرک خفی قرار دیا ہے جو ان امور کی کراہت پر دال ہے نہ حرمت پر۔

صحاح ہی میں روایتیں ایسی موجود ہیں جو عزل کے جواز کو بتاتی ہیں۔ حضرت ابن عباسؓ نے عزل کو جس میں بچہ کو وجود میں عدلانا ہے۔ وادِ پر قیاس فرمایا۔ جس میں بچہ کے وجود کے بعد اس کو ہلاک کرنا ہے) اور یہ قیاس مناسب نہیں ہے۔ اسی لئے حضرت علی کرم اللہ وجہہ نے حضرت ابن عباس رضی اللہ عنہ کے اس قول پر نیکی کی اور فرمایا کہ وادِ جب ہو گا کہ ولادت کے سات درجے مکمل ہو چکے ہوں اور ان آیتوں کی تلاوت فرمائی جن میں ولادت کے سات مرتبوں کا ذکر ہے اور وہ آیات یہ ہیں۔ وَلَقَدْ خَلَقْنَا الْإِنْسَانَ مِنْ سَلَالَةٍ مِنْ طِينٍ ثُمَّ جَعَلْنَاهُ نُطْفَةً فِي قَرَارٍ مَكِينٍ ثُمَّ خَلَقْنَا النَّطْفَةَ عَلَقَةً فَخَلَقْنَا الْعَلَقَةَ مُضْغَةً فَخَلَقْنَا الْمُضْغَةَ عِظَامًا فَكَسَوْنَا الْعِظَامَ لَحْمًا ثُمَّ أَنشَأْنَاهُ خَلْقًا آخَرَ فَتَبَارَكَ اللَّهُ أَحْسَنُ الْخَالِقِينَ۔ (مومنون ۱۲-۱۳-۱۴) پھر آپ نے وَإِذَا الْمَوْءُودَةُ سُئِلَتْ كِي تَلَاوت کی۔ آپ اگر حضرت علیؓ اور ابن عباس کے اقوال پر غور کریں گے تو آپ دونوں کے اجتہاد کے مراتب کو سمجھ لیں گے کہ دونوں کے مراتب علوم اور معانی کی گہرائیوں کے فہم میں کس قدر فرق ہے۔

صحیحین کی متفق علیہ روایت ہے کہ حضرت جابر فرماتے ہیں کہ ہم آنحضرت صلی اللہ

علیہ وسلم کے زمانے میں عزل کیا کرتے تھے اور قرآن بھی برابر نازل ہو رہا تھا اور اسی روایت کے یہ الفاظ بھی ہیں کہ حضور صلی اللہ علیہ وسلم کو ہمارے عزل کا علم ہوا لیکن آپ نے منع نہیں فرمایا۔ اور اسی روایت میں یہ الفاظ بھی ہیں کہ ایک آدمی نے حضور صلی اللہ علیہ وسلم سے دریافت کیا اور عرض کیا کہ میری ایک لونڈی ہے۔ وہی میری خدمت گزار ہے وہی کھیت کو پانی دیتی ہے میں اس سے جماع کرتا ہوں اور اس سے ڈرتا ہوں کہ کہیں وہ حاملہ نہ ہو جائے تو حضور صلی اللہ علیہ وسلم نے فرمایا۔ عزل کر لیا کر۔ لیکن جو مقدر میں ہے وہ ہو کر رہے گا۔ وہ شخص کچھ دنوں کے بعد آیا اور کہا کہ میں عزل کرتا تھا پھر بھی وہ حاملہ ہوئی تو حضور صلی اللہ علیہ وسلم نے فرمایا میں تو کہہ چکا تھا کہ جو مقدر میں ہے وہ ہو کر رہے گا۔ انتہی۔

رسالہ کے متعلق اہل علم ارباب فضل کا اظہار خیال

جناب مولانا مولوی سید محمد میاں صاحب شیخ الحدیث۔ مدظلہ العالی

بینم اللہ الرحمن الرحیم۔ الحمد للہ وکفی وسلام علی عباد اللہ الذین اصطفی۔ اما بعد

برتھ کنٹرول ضبط تولید۔ یا خاندانی منصوبہ بندی کے نام سے جو تحریک چل رہی ہے راقم الحروف اس کو نہ صرف اسلامی معتقدات کے خلاف سمجھتا ہے بلکہ جو حکومت اس تحریک کو چلا رہی ہے وہ بھارت سرکار ہو یا حکومت پاکستان یا مصر وغیرہ کی اور اسلامی یا غیر اسلامی ملک کی حکومت ہو۔ احقر اس کو ان حکومتوں کی غلط کاری سمجھتا ہے صحیح راستہ یہ ہے کہ پیداوار بڑھانے کی کوشش کی جائے۔ ہزاروں اور ممکن ہے لاکھوں کارپردازوں کی دماغی اور جسمانی محنتیں اور کروڑوں روپیہ سالانہ جو اس تحریک پر صرف کیا جا رہا ہے۔ اگر یہ محنتیں اور یہ رقم پیداوار بڑھانے پر صرف کی جائے تو صرف عقیدہ کی بات نہیں ہے بلکہ حقیقت یہی ہے کہ خاندانی مشکلات کا بحران باقی نہ رہے حکومت کی غلط کاری کے علاوہ مذہبی اعتبار سے احقر اس تحریک کو شرعی نقطہ نظر سے ناجائز سمجھتا ہے کیوں کہ اس کا مقصد "تقلیل نسل انسانی" ہے۔ یعنی انسانی نسل کو کم کرنا۔ اسلام اس طرح کی جدوجہد کو برداشت نہیں کرتا۔ قال اللہ تعالیٰ

وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ - الآية ۲۰۳ سورہ قمر ۲۵۴۔

اس تحریک کی بنیاد ہے اللہ تعالیٰ کی رزاقیت پر اعتماد نہ کرنا۔ قرآن حکیم نے جہاں قتل اولاد کی ممانعت فرمائی ہے اور اس وحشیانہ فعل پر نیکر کرتے ہوئے اس کو جرم عظیم قرار دیا ہے وہاں پر اس عقیدہ کی بھی تلقین کی ہے کہ رزق دینے والا اللہ ہے تم کو بھی رزق اللہ ہی دیتا ہے اور افلاس یا غذائی بحران کی خاطر جن کو تم قتل کرنا چاہتے ہو ان کا رزاق بھی اللہ ہی ہے۔

احقر نے اس اجتماع میں جوڈاکٹر سوشیلانا کر وزیر صحت کی موجودگی میں اولڈ سکریٹریٹ میں ہوا انتہائی کہا تھا۔ یہ گفتگو الجمیۃ کے سنڈے ایڈیشن مورخہ ۱۹ رمضان ۱۳۸۶ھ یکم جنوری ۱۹۶۶ء میں شائع ہوئی تھی۔ پھر ایک سوال کے جواب میں بھی یہی بات مفصل لکھی تھی۔ یہ سوال و جواب ہفت روزہ الجمیۃ مورخہ ۲۰ اکتوبر ۱۹۶۶ء میں شائع ہوا تھا۔ مگر اس احقر نے اس گفتگو میں اور اس کے بعد سوال کے جواب میں بھی یہ واضح کر دیا تھا کہ۔

”مانع حمل کی صورت اگر اس لئے اختیار کی جاتی ہے کہ عورت کی تندرستی ٹھیک نہیں ہے۔ ولادت سے اس کی صحت اور خراب ہو جائے گی تو چوں کہ آنے والی جان کے مقابلہ میں موجودہ جان کا تحفظ ضروری ہے۔ ایسی صورت میں انفرادی طور پر حسب ضرورت ایسی صورتیں اختیار کی جاسکتی ہیں کہ عورت کی صحت بحال رہے اور استقرار حمل نہ ہو۔“

احقر نے اس کی تفصیلات نہیں بیان کی تھیں۔ بلکہ یہ کہہ دیا تھا کہ تفصیلات کتب فقہ میں بیان کر دی گئی ہیں۔ موقع محل کے لحاظ سے احقر کے لئے ضروری نہیں تھا کہ تفصیلاً بیان کرتا مگر اس سے انکار نہیں کیا جاسکتا کہ مسلمانوں کو پورا معاملہ سمجھانے کے لئے تفصیل کی ضرورت تھی۔

احقر شکر گزار ہے حضرت الحاج مولانا زید ابوالحسن فاروقی مدظلہ العالی رستادہ نشین خانقاہ حضرت شاہ ابوالخیر رحمہ اللہ و امام عید گاہ دہلی، اکاکہ آپ نے تفحص اور تجسس سے کتب فقہ کی چھان بین کر کے وہ صورتیں بیان فرمادی ہیں جن میں ایک مسلمان منع حمل کی صورت اختیار کر سکتا ہے پھر منع حمل کے طریقوں کی تفصیل کر کے بعض صورتوں

کے جواز یا عدم جواز کا حکم بھی بیان کر دیا ہے اور بعض صورتوں کا فیصلہ علماء کے حوالہ کیا ہے کہ وہ تحقیق کریں اور جواب معلوم کریں۔ اس طرح آپ نے مسئلہ کے تمام پہلو طشت از باہم کر دیئے ہیں۔ جَزَاهُمْ اللّٰهُ اَحْسَنَ الْجَزَاءِ۔

ممكن ہے منصوبہ بندی تحریک کے مافی اور کار پر واز اس رسالے سے فائدہ اٹھائیں لیکن اگر غلط تحریک کی غلطی بیان کرنا ضروری ہے تو اسلامی صفات کی جامعیت کا تقاضہ یہ بھی ہے کہ مسئلہ کی اصل نوعیت اور صحیح صورت بھی مسلمانوں کو سمجھادی جائے۔ کیوں کہ کسی مسئلہ کا غلط طور پر ذہن نشین ہو جانا بھی ایسی غلطی ہے جس کی اصلاح ضروری ہے خصوصاً جب کہ اسلام پر نکتہ چینی کی و بدنام ہو اور مسلمانوں کو ہر طرح مطعون کیا جاتا ہو تو ضروری ہو جاتا ہے کہ ایسے مسائل میں اسلام کی جو تعلیم ہے وہ تفصیل سے بیان کی جائے تاکہ اگر مسلمان مطعون بھی ہوں تو کسی صحیح بات کا دامن سنبھالے ہوئے بھی ہوں یہ نہ ہو کہ مذہبی لحاظ سے بھی غلط راستہ پر ہوں اور دنیا والوں کی نظریں مطعون بھی ہوں لَا اِنَّا هُوَ لَاءِ وَلَا اِنَّا هُوَ لَاءِ امید ہے کہ حضرت مولانا کا یہ رسالہ اس مقصد میں کامیاب رہے گا۔ هٰذَا وَاللّٰهُ وَرٰى التَّوْفِیْقِ وَبِهٖ نَسْتَعِیْنُ۔

حقیر فقیر محتاج دعا

خدیج میاں

۲۵ ربیع الاول ۱۳۸۸ھ

۲۲ جون ۱۹۶۸ء

جناب مولانا مفتی عتیق الرحمان صاحب عثمانی مدظلہ العالی

وقت کی ضرورتوں نے جو شدید معاشی، معاشرتی اور اجتماعی مسائل پیدا کئے ہیں خانہ گری منصوبہ بندی، ان مسائل میں ایک اہم تر اور نازک تر مسئلہ ہے یہی وجہ ہے کہ اس وقت اس مسئلے نے بین الاقوامی حیثیت اختیار کر لی ہے اور ترقی یافتہ ممالک اس پر خاص معاشرتی نقطہ نظر سے غور کر رہے ہیں اور اس کو بروئے کار لانے کی عملی اسکیمیں بنا رہے ہیں۔ ہمارا ملک روایتی لحاظ سے ایک مذہبی ملک ہے یہاں عام طور پر سماجی اور معاشرتی مسائل کو بھی مذہب کے پیمانے میں ناپنے کی کوشش کی جاتی ہے یہی وجہ ہے کہ اس مسئلہ پر

آپ نے اپنی تحریر پر نظر ثانی فرما کر کچھ اضافہ فرمایا ہے۔

مذہب کی چھاپ غالب آگئی اور اس سے طرح طرح کی غلط فہمیاں پیدا ہونے لگیں۔ یہ ظاہر ہے کہ اس وقت ہم ایک رفاہی مملکت کے تقاضوں اور ضرورتوں کو سمجھنے اور ان کو عملی شکل دینے کی سعی کر رہے ہیں اور یہ سعی مختلف وجوہ سے نمود ہے ماہرین اقتصادیات کی رائے ہے کہ آبادی کی بے تحاشا کثرت کے اس دور میں جس میں ہمارا ملک سرفہرست ہے "فعلی پلاننگ" اور "خاندانی منصوبہ بندی" کا مسئلہ ایک صحت مند اور تندرست و توانا قوم کے لئے ریڑھ کی ہڈی کی حیثیت رکھتا ہے اور اس کا عمل نہ صرف پیداوار کے اضافے میں ہے نہ کسی دوسری تدبیر میں۔

اچھا ہوتا کہ یہ مسئلہ سماجی اور شرعی حدود ہی میں محدود رہتا اور اس پر اسی نقطہ نظر سے غور کیا جاتا۔ نیز یہ کہ اس مسئلہ کو غیر معمولی حالات نے پیدا کیا ہے اس کا تعلق عام حالات سے نہیں لیکن ہمارے یہاں مسئلے نے مذہبی بحث و جدل کی شکل اختیار کر لی اور عام مسلمان طرح طرح کی غلط فہمیوں میں مبتلا ہو گئے۔ اندرین حالات اس کی شدید ضرورت تھی کہ خاص شرعی حیثیت سے مسئلے پر محققانہ اور مبصرانہ نظر ڈالی جاتی۔

ہمارے شہر کے مشہور گوشہ نشین بزرگ اور خانقاہ حضرت مرزا جان جانا مظہر رحمۃ اللہ علیہ معروف بہ درگاہ حضرت شاہ ابو الخیر رحمۃ اللہ علیہ کے سجادہ نشین حضرت مولانا الحاج شاہ ابوالحسن زید صاحب دام ظلہم نے اس ضرورت کو محسوس فرمایا اور مسئلہ کے ایک ایک گوشہ پر غور کیا جیسا کہ موصوف نے اپنی تحریر کی ابتدا میں فرمایا ہے ان کا مقصد یہ ہے کہ اس نازک مرحلے پر اس اہم مسئلے کی شرعی اور فقہی حیثیت واضح ہو جائے اور شریعت غرارے بوقت ضرورت اس میں جو گنجائش اور وسعت رکھی ہے وہ بے کم و کاست سامنے آجائے میری رائے میں حضرت مولانا موصوف کی یہ تحریر وقت کی اس ضرورت کو بوجہ احسن پورا کرتی ہے۔ پوری تحریر میں عالمانہ شان جھلک رہی ہے جس میں اعتدال فکر و نظر کا بہترین نمونہ پیش کیا گیا ہے۔ علامہ کرام کی اولین ذمہ داری یہ ہے کہ کسی اجتماع اور علمی فیصلے کے وقت اس تحریر کے ان تمام گوشوں کو سامنے رکھیں جو حضرت مولانا نے نمایاں کئے ہیں محض اندیشوں کی بنیاد پر مسئلے کی شرعی گنجائش کو چھپانا حکمت اور دانائی

کے فلات ہے قطعی اور آخری فیصلہ کرنا اور اجتماعی حکم دینا کسی ایک شخص یا فرد کا کام نہیں۔ عبادت کا کام ہے اور اس کے لیے حضرت مولانا نے غور و فکر کا راستہ کھول دیا ہے مجھے امید ہے کہ عوام کے جذبات سے کھیلنے اور بعض نصوص کے عموم کو بے موقع استعمال کرنے کے بجائے ٹھنڈے دل و دماغ سے حقائق تک پہنچنے کی کوشش کی جائے گی۔

عتیق الرحمن عثمانی

۲۸ جون ۱۹۴۸ء

ندوة المصنفین، جامع مسجد دہلی

جناب مولانا قاضی سجاد حسین صاحب مدظلہ العالی

نَحْمَدُهُ وَنُصَلِّي عَلَى رَسُولِهِ الْكَرِيمِ - آمَنَّا بِئِنَّهُ

منصوبہ بندی کے تحت افزائش نسل کو روکنے کے لیے موجودہ دور کی مختلف تجاویز پر علماء کی تحریریں پڑھتا رہا ہوں۔ نیز میں نے اس سلسلے میں خود بھی کافی مطالعہ کیا۔ احیاء العلوم میں امام غزالیؒ کی تحقیق پڑھی "الاسلام و تنظیم الأسرة" کے نام سے حال ہی میں مصر سے ایک جامع کتاب شائع ہوئی ہے۔ جس میں ان مسائل پر سیر حاصل بحثیں ہیں اس کا بھی مطالعہ کیا اب جناب مولانا ابوالحسن زید صاحب قاروقی کی یہ تحریر بہت غور سے پڑھی۔ ماشاء اللہ یہ تحریر تحقیقات عالیہ کا پچوڑ ہے۔ میں حرف بحرف اس سے متفق ہوں۔ دعا کرتا ہوں کہ حضرت حق جل مجدہ مولانا موصوف کو جزائے خیر عطا فرمائے اور اس تحریر کو مسلمانوں کی راہنمائی کے لیے نافع بنائے۔

سجاد حسین

صدر مدرس مدرسہ عالیہ فتحپوری دہلی

۷ جولائی ۱۹۴۸ء

جناب مولانا مفتی سید عبدالدائم صاحب الجلالی مدظلہ العالی

روایات ضعیفہ سے غزل کا جواز ثابت ہے۔ ابن قیم کی زاد المعاد اور امام غزالیؒ کی احیاء علوم الدین کے باب آداب المعاشرة کا مطالعہ اس قول کے ثبوت کے لیے کافی ہے۔ حضرت صاحب الفضیلہ مولانا ابوالحسن صاحب نے غزل۔ آشبہ غزل نسبتی اور تعظیم پر فقہی نقطہ نظر سے سیر حاصل بحث کی ہے میں بھی حضرت محقق کی مندرجہ رسالہ تنقیح سے پورے طور پر متفق ہوں۔ غزل اعذار فقہیہ و ہلاکت زوجہ کا ڈر۔ اولاد کی تعلیم و تربیت نہ ہونے

کاندیشہ غذا کی کمی کا خطرہ، معاشرہ کی خرابی کا خوف وغیرہ کے زیر اثر جانتے ہیں جو میں کسی شرعی وجہ کے تحت اگر ہمیشہ اولاد سے محروم رہنے کی کوشش کریں اور عزل یا اسٹباہ عزل کی طرح کوئی تدبیر کرتے رہیں یا مطلقاً ترک جماع کر دیں تو عدم جواز کی کوئی وجہ نہیں۔ نسندی اثنائے حیات نہیں۔ اختصار نہیں۔ قتل نفس نہیں۔ تقلیل نسل کی پابندی اور دوامی کوشش ہے۔ آپ اس کو ارادی تعظیم کہہ سکتے ہیں جو یہ رضائے فریقین وجوہ شرعیہ کے تحت جانتے ہیں۔ والعلم عند اللہ۔

عبدالرحمن الجلالی

منشی مدرسہ عالیہ فتحپوری، دہلی

۱۶ جولائی ۱۹۶۸ء

جناب مولانا مولوی عبد السمیع صاحب مدظلہ العالی

حَامِدًا اَوْ صَلِيًّا وَمُسَلِّمًا۔ اَمَّا بَعْدُ موجودہ دور کے نو وارڈ عالمی اسپتال میں ضبط تولید (فیملی پلاننگ) کا مسئلہ نہایت اہم ہے۔ اس مسئلہ پر عالم اسلام میں مختلف اور متعدد چھوٹی بڑی کتابیں مختلف زبانوں میں لکھی جا چکی ہیں۔ ہندوستان میں بھی اس مسئلہ کی موافقت اور مخالفت میں اخبارات و رسائل میں مفصل اور مختصر مضامین شائع ہو چکے ہیں۔ چنانچہ اسی موضوع پر محترم بزرگ حضرت شاہ ابوالحسن زید صاحب مدظلہم امام عید گاہ دہلی و سجادہ نشین خانقاہ حضرت مرزا جان جانان رحمۃ اللہ علیہ نے یہ مختصر رسالہ لکھا ہے۔ رسالہ میں مذکورہ بالا مسئلہ کی تنقیح منصفانہ انداز سے کی ہے تحقیق مسئلہ میں بلا خوف لَوْفَةٌ لَا يَمُّ بہت کوشش کی ہے میری رائے میں یہ رسالہ قابل قدر اور لائق توجہ ہے اور طالبین حق کے لئے پوری طرح افادہ حیثیت رکھتا ہے اللہ تعالیٰ مصنف کو جزا خیر عطا فرمائے اور قارئین کو اس سے نفع اندوز فرمائے۔ فقط

عبد السمیع غفرلہ

۲۳ جولائی ۱۹۶۸ء

نائب صدر مدرس مدرسہ عالیہ فتحپوری، دہلی۔

جناب محترم عبید الرحمن خاں صاحب شروانی۔ دامت مکارمہ

السلام علیکم ورحمۃ اللہ۔ رسالہ "مسئلہ ضبط ولادت" کل بسیل ڈاک موصول

ہوا۔ میں نے اسے من آو لہ الی آخرہ بغور پڑھا ما شاء اللہ آپ نے اس مسئلہ پر سیر حاصل

بحث کی ہے امید ہے کہ اس سے عامۃ المسلمین کو فائدہ پہنچے گا یہ حقیقت ہے کہ عزل کی اباحت ثابت ہے آپ نے صراحت فرمادی جزاکم اللہ تعالیٰ۔
عبید الرحمن
حبیب منزل، میرس روڈ، علی گڑھ
۱۶ اگست ۱۹۶۸ء

جناب مولانا مفتی سعید مہدی حسن صاحب مدظلہ العالی

محترم بندہ زاد مجد تم سلام مسنون کے بعد عافیت مزاج کا طالب کتابچہ مطالعہ کیا ہے اور علماء کرام اور مفتیان عظام کی آراء بھی پڑھیں بے شک جناب والا نے مصری مکتب خیال کے زیر اثر کافی کاوش اور دماغ سوزی سے کام لیا ہے آیات قرآنی اور فقہی عبارتوں سے مسئلہ کے ہر پہلو پر بحث کی ہے جو قابل داد اور تحسین و صد مبارک باد ہے مگر چونکہ مسئلہ منصوبی نہیں اجتہادی اور قیاسی ہے استنباطی ہے اس لیے اب تک شرح صدق نہیں ہوا ہے اور میں اپنے بوسیدہ پرانے اور پہلے خیال پر قائم ہوں کہ جملہ امور کے باوجود مسلمانوں کو اس میں حصہ نہ لینا چاہیے اس لیے کتابچہ پر اجازت کے سلسلہ میں دستخط نہیں کر سکتا آئندہ کا علم اللہ کو ہے۔ والسلام ردّ منتم بالنافیۃ والخیر۔

طالب دعا مہدی حسن غفرلہ

از شاہجہاں پور

۲۶ اگست ۱۹۶۸ء

جناب مولانا سعید احمد صاحب اکبر آبادی مدظلہ العالی

مکرمی و محترمی السلام علیکم خط ملا۔ شکریہ۔ رسالہ اس سے پہلے مل چکا اور میں پڑھ چکا تھا۔ مولانا زید ابوالحسن فاروقی نے مسئلہ ضبط ولادت پر جو کچھ لکھا ہے اور موضوع بحث کے مختلف اجزاء۔ و عناصر کی تنقیح و تجزیہ کے اصل مسئلہ کو اس درجہ نکھار دیا ہے کہ اس سے اختلاف کی گنجائش نہیں رہ گئی ہے مولانا نے تفسیر شاہ عبدالعزیز غالباً نہیں دیکھی ہے ورنہ شاہ صاحب نے آیت "وَإِذَا الْمَوْءُودَةُ سُئِلَتْ" کی تفسیر میں جو کچھ تحریر فرمایا ہے اس سے بھی مسئلہ پر بڑی روشنی پڑتی ہے والسلام۔ فخلص سعید احمد اکبر آبادی
۳۱ اگست ۱۹۶۸ء
اڈیٹر ماہنامہ برہان دلی و صدر شعبہ دینیات مسلم یونیورسٹی علی گڑھ۔

جناب مولانا وجیہ الدین احمد خاں صاحب مدظلہ العالی

میں نے رسالہ پڑھا اور اس سے علمی استفادہ حاصل کیا۔ حضرت شاہ صاحب کی جدوجہد قابل تحسین ہے۔ میرے سامنے یہ مسئلہ پہلے بھی آچکا ہے میں نے جو غور کیا تھا اور اب بھی اسی پر قائم ہوں وہ ایک بار طبع بھی ہو چکا ہے وہ قریب قریب سید محمد میاں صاحب کے مضمون کے لگ بھگ ہے وقتی اور عارضی امتناع حل میں تو مضائقہ نہیں لیکن قوت توالد و تناسل کا بالکل سلب کر دینا میرے نزدیک جائز نہیں ہے

وجیہ الدین احمد خاں

۳۱ اگست ۱۹۶۸ء

امام و خطیب جامع مسجد وبانی و صدر

مدرس دارالعلوم فرقانیہ، انگوری باغ رامپور

جناب محترم بشیر الدین صاحب مجددی دامرحم الطاف

رسالہ مسئلہ کو از اول تا آخر نہایت غور سے میں نے پڑھا۔ فی الحقیقت آپ نے مسئلہ کو حل کرنے کے لیے عالمانہ اور محققانہ بڑی کوشش فرمائی ہے جس کے لیے آپ شکر یہ اور اور مبارک باد کے مستحق ہیں آپ نے مسئلہ کے کسی گوشہ کو بھی دھندلا نہیں چھوڑا اور آخر میں نہایت دانشمندی سے کام لے کر ختم فیصلہ کی ذمہ داری خود پر نہ رکھی بلکہ علماء کرام کو حسب موقع فیصلہ کی رہبری فرمادی۔ یہ مسئلہ عرصہ سے زیر بحث بنا ہوا ہے۔ اخبارات میں اس کی کیفیت پڑھی۔ پھر اس پر جو شورش ہوئی وہ بھی دیکھی۔ مسئلہ کی نزاکت نے بین الاقوامی حیثیت اختیار کر لی۔ اس وقت مسئلہ کے تمام گوشوں کو نمایاں کر کے قطعی اور آخری فیصلہ کرنے کے لیے آپ نے غور و فکر کا راستہ کھول دیا ہے۔ امید ہے کہ اللہ تعالیٰ آپ کو جزا خیر اور قارئین کو نفع اندوز فرمائے گا۔

یہ رسالہ صرف مسئلہ ضبط ولادت کے حل کے لیے ہی کارآمد و مفید نہیں ہے بلکہ اس کے ذریعہ دیگر اہم مسائل کے حل میں بھی کافی مدد اور رہبری مل سکتی ہے بشرطیکہ کاوش اور عقل سے کام لیا جائے۔ والسلام۔

۴ ستمبر ۱۹۶۸ء

طالب دعا خاکسار بشیر الدین احمد
لکھنؤ پورہ۔ بھوپال

جناب مولانا عبد السلام خاں صاحب مدظلہ العالی

میرے محترم حضرت مولانا شاہ ابوالحسن زید صاحب زید مجد او کرامتہ نے مسئلہ ضبط ولادت اور اس کی مروجہ صورت نسندی اور عمل جراحی پر جو قابل قدر اور سیر حاصل بحث کر دی ہے وہ اصحاب فتویٰ کی طرف سے تشکر و امتنان کی تو مستحق ہے ہی لیکن عام اہل علم کے لیے بھی افادے اور اضافے سے خالی نہیں۔ حضرت مولانا نے مسئلے کو بالکل صاف اور منقح کر دیا ہے اور اس کے تمام رخ واضح ہو کر سامنے آگئے ہیں۔ میں سمجھتا ہوں کہ موافق اور مخالف دونوں پہلوؤں پر لکھنے والوں کے لیے یہ رسالہ چراغ راہ ثابت ہوگا۔ *خِزَاةُ الشُّرَاحِ مِنَ الْفِقْهِ وَالْفَتْوَاءِ* جن اہل علم کی نظر سے یہ رسالہ مفضلاً گزرے گا وہ مولانا موصوف کی تلاش۔ تحقیق اور تنقیح کی داد دئے بغیر نہیں رہیں گے۔ بے شبہ فاضل محقق نے مسئلہ کی تحقیق میں دور دور سے مواد جمع کیا ہے اور اس سے بڑے سلیقے سے کام لیا ہے مسئلہ کی صورت نئی ہے۔ مستند فقہی ذخیرے سے جزئیات نقل کر کے فتویٰ مرتب کر ڈالنے کا فن یہاں بہ کار آمد نہیں اس قسم کے مسائل کا جواب لکھنے کے لیے بڑی بالغ نظری درکار ہے جس سے مولانا قدس کی طرف سے کافی بہرہ اندوز ہیں۔ مولانا نے محقق نے بڑی وسعت نظر کے ساتھ اصول پر نظر ڈالی جمع و توفیق سے کام لے کر معانی متعین کیے۔ احوال و مصالح پر توجہ دی اور مشابہ فقہی جزئیات پر مسئلہ کا حل کیا اور اس میں شرف نگاہی اور دقیقہ رسی کا حق ادا کر دیا۔ حضرت مصنف کی یہ احتیاط بڑی سبق آموز ہے کہ حق رکھنے کے باوجود انہوں نے "فیصلی پلاننگ" کی مشہور رہنما ہی اسکیم پر بحث و نظر سے اپنے آپ کو بالکل الگ کر لیا۔ اور اپنے غور و غوض کو شخصی مصالح کی بنیاد پر ضبط ولادت کی شخصی کوششوں تک محدود رکھا اور ان کے جواز پر تنگ نظری یا ضد اور جنبہ داری کا جو غبار تھا اس کو بالکل دور کر دیا لیکن مجھے ڈر ہے کہ کہیں مولانا کا یہ محتاط رویہ عام ناظرین کی جلد باز اور غیر محتاط نظروں کا شکار نہ ہو جائے۔

اس میں شک ہی نہیں کہ تعقیم ایسا نقص ہے جو اہم طبی اثر رکھتا ہے اور یہ بھی حقیقت ہے کہ تنقیص ہی نہیں عند الضرورہ اعدام اعضاء میں بھی مضائقہ نہیں بلکہ حالات

اور ضرورتوں کے تحت واجب اور ضروری بھی ہو سکتا ہے۔ محل بحث فقط ضرورتیں ہیں اور محفل محقق نے ضرورتوں کی تحدید و تعیین میں کافی کاوش اور تحقیق سے کام لیا ہے۔ اور مخالفت و موافق سب کے نقاط نظر کو پرکھ لیا ہے۔ میں سمجھتا ہوں کہ مولانا موصوف نے جو رائے قائم کی ہے اس کی تردید آسان نہیں پھر بھی اس بیچ میزب کے خیال میں یہ محل اس سے زیادہ تتبع و تنقیح اور توضیح کا متقاضی ہے۔ ضرورتوں کا دائرہ اثر تا حیات متمدان لینے میں قباحت نہیں لیکن محدودہ ضرورتیں اسی نوعیت کی ہیں اس کی وضاحت مناسب تھی عزل اور تعقیم میں کوئی بنیادی فرق نہیں ہے۔ بحث کا یہ اساسی نقطہ ہے اس کو اگر صاف کر دیا جاتا تو رسالے کی افادیت بہت بڑھ جاتی مجھے توقع ہے کہ آئندہ اشاعت میں مولانا موصوف ان نقطوں کو زیادہ واضح فرمادیں گے

محمد عبدالسلام خاں

۴ ستمبر ۱۹۶۸ء

پرنسپل مدرسہ عالیہ رامپور۔ گھیریوسف خاں

جناب مولانا شاہ محمد امان اللہ صاحب۔ مدظلہ العالی

حامد او مصلياً مسلماً محترمی سلام مسنون

آپ کا رسالہ "مسئلہ ضبط ولادت" مصنف محفرت علامہ شاہ زید ابوالحسن صاحب مدظلہ مجھے ملا۔ شکریہ۔ مصنف مدظلہ نے اس مسئلہ پر مدلل اور سیر حاصل بحث کی ہے بنیادی حیثیت سے اس فقیر کی رائے ہے کہ مسلمان مردوں اور غورتوں کو بسبندی اور عمل جراحی بہر حال روکنا چاہیے۔

محمد امان اللہ قادری

۴ ستمبر ۱۹۶۸ء

بجاوہ نشین خانقاہ مجیبہ۔ پھولاری شریف

جناب مولانا قاری محمد اسماعیل صاحب جڈکی۔ مدظلہ العالی

رسالہ "مسئلہ ضبط ولادت" وصول ہوا۔ اس کو بلا استیجاب از اول تا آخر پڑھا۔

حضرت مولانا شاہ زید ابوالحسن صاحب فاروقی دامت برکاتہم نے جس محنت جانفشانی اور عالمانہ کاوش سے قرآن و حدیث و اقوال صحابہ کرام اور ائمہ فقہ و مجتہدین کی تصریحات و تنقیحات کی روشنی میں رسالہ کو مرتب فرمایا ہے اور نفس مسئلہ کی تحقیق کے لیے جو بہتر طریقہ اختیار فرمایا ہے وہ لائق صد تحسین و مبارک باد ہے۔ اس نازک اور پرفتن دور

میں مسئلہ کی تحقیق و نتیجہ نہایت ضروری ہے تاکہ عوام الناس گمراہ نہ ہوں اور حصول مقصد کے لیے صحیح راستہ اختیار کر سکیں۔ شریعت کے احکام اگر کسی امر کو مباح قرار دیتے ہیں تو اس میں اختفا کی کیا ضرورت ہے بلکہ اختفا میں تو احتساب کا خطرہ ہے۔

حضرت علامہ کی پوری تحقیق و کاوش للہیت پر مبنی ہے اس میں کسی تحریک کی حمایت کا کوئی شائبہ بھی نہیں ہے۔ عوام الناس کو پورا اختیار ہے کہ وہ ضرورت کے اعتبار سے ضبط تولید کی کسی بھی جائز صورت پر عمل کریں یا نہ کریں۔ فقیر محمد اسماعیل مجددی مدنی عنی عنہ

۱۷ جمادی الثانی ۱۳۸۸ھ ۱۱ دسمبر ۱۹۶۸ء قاری منزل، رام پور

جناب محترم حکیم محمد یوسف صاحب الاعظمی۔ دامت الطافہ

ضبط تولید وقت کا ایک اہم مسئلہ ہے جس پر کچھ عرصہ سے موافق اور مخالف آراء ظاہر کی جاتی رہی ہیں اس سلسلہ میں مجھے بھی یہ نقطہ خیال پر غور کرنے کا موقع ملا ہے اور صحیح نتیجہ پر پہنچنے میں کافی دشواری نظر آ رہی تھی کہ یکایک حضرت علامہ شاہ زید ابوالحسن صاحب فاروقی دہلوی کی کتاب ”مسئلہ ضبط ولادت“ میری نظر سے گزری جس کو میں نے بنور مطالعہ کیا اور رائے قائم کی۔

فاضل مصنف نے اس مسئلہ کو جو ایک سوال کے جواب میں لکھا گیا ہے دو حصوں میں تقسیم کیا ہے (۱) عارضی ضبط تولید (۲) مستقل ضبط تولید۔ عارضی ضبط تولید کے ضمن میں جو صورتیں آتی ہیں ان سب کو مولانا نے عزل پر قیاس کیلئے جس میں وہ حق بجانب ہیں جہاں تک دلائل اور استشادات کا سوال ہے ان کو پیش کرنے میں کوئی کوتاہی نہیں کی ہے۔ نہایت قابلیت اور نیک نیتی کے ساتھ مسئلہ کو حل کرنے کی کوشش کی ہے جس کے لیے وہ لائق صدائے فریب ہیں اللہ تعالیٰ ان کو اس کا اجر دے اس زمانے میں کسی مسئلہ کے صحیح رخ کو پیش کر دینا بڑی بات ہے۔

مستقل ضبط تولید میں نیندی اور عمل جراحی کی صورت ہے۔ اختصار پر اس کا قیاس صحیح نہیں معلوم ہوتا جیسا کہ فاضل مصنف نے لکھا ہے کیوں کہ اختصار میں قوت رجولیت زائل ہو جاتی ہے اور نیندی میں یہ بات نہیں ہے اور تغیر خلق اللہ سے تشبیہ دینی بھی درست

نہیں معلوم ہوتی۔ جراثیمات کے اس دور میں ایسی تبدیلیوں کی مثالیں بہت ملتی ہیں مویا بند میں آنکھ کا عدسہ روان نکال لیا جاتا ہے کسی وقت ایک گروہ کو زائل کر دیا جاتا ہے کبھی ایک پھیپھڑے کو مفلوج وبے کار کر دیا جاتا ہے۔ آنتوں میں زائدہ رطوبت اور کورہ صرف بیماری کی حالت میں بلکہ تندرستی میں بطور حفظ ماتقدم کٹوا دیا جاتا ہے کسی نے بھی ان کو تغیر خلق اللہ قرار دینے کی کوشش نہیں کی ہے۔ یہی صورت نسبندی اور عمل جراحی کی ہے۔ اس کو ہم مصنوعی غم کہہ سکتے ہیں۔ اگرچہ نسبندی میں مستقل ضبط تولید قائم نہیں رہتی۔ ماہرین نے اس کے دو بانہ اصلاح کا طریقہ ایجاد کر لیا ہے۔ عورتوں میں عمل جراحی اسی وقت کرنا چاہیے جب شدید ضرورت پیش آئے۔

جبر و اکراہ نہ ہو اور ضرورت لاحق ہو تو ان صورتوں کا اختیار کرنا جائز ہے۔ یہی بات حضرت مولانا نے کہی ہے اور میں ان کی رائے سے متفق ہوں۔ انھوں نے مسئلہ کو شرعی نقطہ نظر سے حل کرنے کی کوشش کی ہے اس کی حیثیت انفرادی ہے۔ اجتماعی اور سیاسی نہیں ہے مولانا نے مسئلہ کے تمام پہلوؤں پر بحث کر کے علماء امت کو دعوتِ فکر دی ہے ان کا یہ کارنامہ دین کی خدمت ہے۔ اللہ تعالیٰ ان کو اجر دے۔

یوسف الاعظمی

کامل، فاضل، بی۔ اے۔ ڈی۔ آئی۔ ایم ایس (علیگ)

مصطفیٰ آباد، اعظم گڑھ

۱۵ ستمبر ۱۹۶۱ء

جناب حکیم مولوی خلیل الرحمن فخری بہاری، دامت برکاتہم

میں نے رسالہ "مسئلہ ضبط ولادت" اور اس پر جناب حکیم محمد یوسف الاعظمی صاحب کا تبصرہ بڑھا۔ میں حکیم صاحب کی رائے سے کامل اتفاق رکھتا ہوں۔

احقر حکیم مولوی خلیل الرحمن فخری بہاری

۱۸ ستمبر ۱۹۶۱ء

ندیسرہ، بنارس

جناب علامہ سید اخلاق حسین صاحب دہلوی، دامت برکاتہم

دہلی کے نامور عالم و درویش حضرت مولانا شاہ ابوالحسن زید صاحب مدظلہ العالی نے

”مسئلہ ضبط ولادت“ کے استفسار کا جواب نہایت تحقیق اور خوش اسلوبی سے قلم بند فرمایا ہے جس سے مطالعہ کی وسعت رائے کی اصابت اور اسلوب تدوین کی ہمہ گیری مومنہ سے بڑی بول رہی ہے۔

یہ مسئلہ فقہی اور مختلف فیہ ہے۔ حضرت مولانا کی نظر دونوں پہلوؤں پر رہی ہے اور سیر حاصل معلومات فراہم فرمادی ہیں۔ دوران بیان میں جو نکات زیر بحث آگئے ہیں وہ مسئلے کی جان ہیں۔ بڑی بالغ نظری سے ان کی صراحت فرمادی ہے۔ جس سے معلوم ہوتا ہے کہ ہمارے علمائے سلف کے پیش نظر کیا کیا کچھ تھا۔ حتیٰ کہ انہوں نے ان مسائل کو بھی سلجھا دیا ہے۔ جو تازہ بہ تازہ فوبہ فوبہ سمجھے جاتے ہیں۔ بہر حال حضرت مولانا نے وقت کی اہم ضرورت کو بڑی خوبی سے سرا انجام فرمایا ہے جس کے لیے وہ لائق صد تحسین و شکر یہ ہیں۔

نسبندی جامع ہے کیفیت اختصار و عزل کی۔ افزائش نسل سے دائمی محرومی اختصار سے اور مردانہ صلاحیت کی بحالی عزل سے علاقہ رکھتی ہے۔ مسئلہ کو واضح طور پر سمجھ لینے کے بعد ہر کوئی بہ آسانی رائے قائم کر سکتا ہے۔

حضرت مولانا نے نسبندی کی اس تحریک سے جس کو حکومت کی سرپرستی حاصل ہے اس محدثت کے ساتھ پہلو تہی اور دست کشی اختیار کی ہے۔

”آج کل کی اصطلاح میں اس مسئلہ کو معیشت و معاشرت میں نمایاں مقام حاصل ہے۔ ایسے جدید سیاسی و اجتماعی مسائل میں اس عاجز گوشہ نشین شخص کے لیے اظہار رائے کرنا دشوار ہے۔ لہذا اس سلسلے میں ان علمائے کرام کی طرف رجوع کرنا چاہیے جو ایسی اسکیموں اور تحریکوں کی غرض اور نیت کو سمجھتے ہیں..... ایسے سیاسی و اجتماعی مسائل میں یہ عاجز خود ان حضرات کی طرف رجوع کرتا ہے اور ان کی رائے سے اتفاق کرتا ہے کیوں کہ مقصد اور غرض اور حالت کے بدلنے سے احکام میں تبدیلی آجاتی ہے“

مسئلہ کی نوعیت اجتماعی بھی ہے اور انفرادی بھی اور حضرت مولانا نے انفرادی حیثیت سے بحث کی ہے۔ کسی دوا کی اباحت مسلم لیکن دی اسی کو جائے گی جس کو اس آسکتی ہے مختلف فیہ ہونے کی بنا پر فسق کا حکم لگانے میں پوری احتیاط برتنی ہوگی۔ عوام کو غلو سے محترز

اور زبان پر قابو رکھنا ہوگا۔ ورنہ وہ خطرہ میں پڑ جائیں گے۔

حضرت مولانا نے بڑا کرم فرمایا کہ ناسازگار حالات کے باوجود بڑی تحقیق اور عرق ریزی سے بلکہ بڑی جسارت سے مسئلے کے ہر پہلو کو جامعیت کے ساتھ واضح فرما دیا۔ جو وقت کی اہم ضرورت تھی اور کسی کوتاہی میں رہنے نہ دیا اس باب میں حضرت مولانا کی یہ تحقیق بلاشبہ لائق صد مبارک باد ہے۔ میں حرف حرف اس تحقیق سے متفق اور اس کی تائید کرتا ہوں اللہ پاک جزائے خیر عنایت فرمائے آمین ثم آمین اور مخلوق کو راہ حق کی توفیق عطا فرمائے۔

نیازمند۔ اخلاق حسین دہلوی غفرلہ

۲۲ ستمبر ۱۹۶۵ء

لال محل۔ بستی حضرت نظام الدین اولیاء دہلی

جناب حکیم محمد انوار احمد خاں صاحب شروائی۔ دامت الطافہ

میں نے رسالہ ”مسئلہ ضبط ولادت“ مؤلفہ محترم علامہ شاہ زید ابو الحسن صاحب مدظلہ کو کافی توجہ کے ساتھ مطالعہ کیا اور بعض مقامات پر دو گوں سے تبادلہ خیال بھی کرنے کا موقع ملا مخالف اور موافق رائیں سامنے آتی رہیں۔ بہر نوع اس سلسلہ میں حسب استعداد میں جس نتیجہ پر پہنچا ہوں حسب ذیل ہے۔

متعلقہ مسائل کے سلسلے میں رطب و یابس کو جس شرح و بسط اور میانہ روی کے ساتھ حل کیا گیا ہے وہ نہ صرف قابل قدر ہے بلکہ وسعت نظر و تفکر اور تجربہ علمی کی ایک زندہ مثال ہے۔ مسئلہ کی نزاکت کو سامنے رکھتے ہوئے اس کے سلجھانے میں جو دلائل و شواہد اور براہین قاطعہ پیش کئے گئے ہیں وہ قابل تقلید ہیں۔

میرے نزدیک اصل مسئلہ کی نوعیت کو اس قدر زیادہ بہتر طریقہ پر صاف کر دیا گیا ہے کہ معمولی تعلیم یافتہ عوام اس رسالہ کی روشنی میں مذہبی طریقہ پر اپنے حالات کے مطابق بسلسلہ نسبندی اپنے لئے جواز یا عدم جواز کا فیصلہ خود حاصل کر سکتے ہیں۔ اس علانہ تحریر کو مکرر پڑھنے کے بعد میری ذاتی رائے یہ ہے کہ نسبندی کی اسکیم کو نہ تو کلیتاً ناجائز اور حرام قرار دیا جاسکتا ہے اور نہ ہی عام طریقہ پر جائز کہا جاسکتا ہے۔ مومن غل، اور حالات کے اعتبار سے مذہبی طریقہ پر اس کا فیصلہ کیا جانا زیادہ بہتر ہوگا۔ مسئلہ ضبط ولادت میں مولانا نے محترم مدظلہ کی یہ بھرپور فکر و تحقیق ایک مسودہ مبارک علی خدمت ہے اللہ جل شانہ اپنے فضل سے اس کو شرف قبول عطا فرمائے اور مولانا کے محترم کو اجر عنایت کرے۔ آمین۔

احقر العباد حکیم محمد انوار احمد شروائی علی گڑھ

۱۰ نومبر ۱۹۶۵ء

عرض ناشر

یہ رسالہ "مسئلہ ضبط ولادت" اگست ۱۹۶۸ء میں پہلی مرتبہ طبع ہوا اور ہندو بیرون ہند کے تقریباً تین سو علماء کرام اور اہل نظر حضرات کی خدمت میں ارسال کیا گیا۔ مقصد یہ تھا کہ اس مسئلہ کا صحیح شرعی حل معلوم ہو سکے۔

خدا کا شکر ہے کہ عام طور پر اہل علم نے حقیر ناشر کی اس کوشش کو پسند فرمایا اور بعض حضرات نے اس کا پرتیاک خیر مقدم کرتے ہوئے اپنی گرانقدر آرا اور مفید مشوروں سے مستفید ہونے کا موقع عنایت کیا۔ میں ان جملہ بزرگوں کا بصمیم قلب شکر گزار ہوں۔ ان میں سے چند حضرات کی بلند پایہ آرا زیر نظر دوسرے ایڈیشن میں شائع کی جا رہی ہیں۔ بعض حضرات نے سیاسی اعتبار سے ضبط ولادت کے بعض طریقوں کی مخالفت کی ہے لیکن مسئلہ کا یہ پہلو اس رسالہ میں خارج از بحث ہے خارج از بحث امور کا ذکر نامناسب نہیں۔

رسالہ کے فاضل مؤلف حضرت شاہ زید ابوالحسن فاروقی مدظلہ العالی نے خالص فقہی نقطہ نظر سے مسئلہ کے تمام پہلوؤں پر پہلے بھی سیر حاصل بحث کی تھی اور اب بعض اہل علم کی اختلافی آراء کے پیش نظر موصوف سے میری گفتگو ہوئی تو انھوں نے انتہائی وسیع النظری کے ساتھ اختلافات کو رفع کرنے کے لیے مسئلہ کو ائمہ احناف کی کتابوں سے بیان کرنے کی سعی فرمائی جو رسالہ کے اخیر میں تمتہ کے نام سے شامل ہے۔

آپ نے مستند فقہی کتابوں سے مسئلہ کو واضح کر دیا ہے۔

حقیر اقم الحروف کے معرضہ پر حضرت مؤلف نے ضبط ولادت کے اہم اور پیچیدہ مسئلہ کی تشریح میں جو داد تحقیق دی ہے وہ لائق صد ستائش ہے۔ الحمد للہ کہ یہ موکدہ الآراء مسئلہ اپنی گونا گوں پیچیدگیوں کے باوجود حضرت مؤلف کی سعی بلیغ سے اب بہت صاف اور منقح ہو کر سامنے آ گیا ہے۔

حضرت مولف کا یہ علمی و تحقیقی کارنامہ بلاشبہ ایک عظیم دینی خدمت ہے حکومت یا حکومت کے کسی سرکاری یا نیم سرکاری ادارہ سے اس رسالے کا ہرگز کوئی تعلق نہیں ہے۔ افسوس ہے کہ بعض لوگوں نے بلاوجہ حضرت مولف اور اس رسالہ کے بارے میں بدگمانیاں پھیلانے کی کوشش کی اور عوام کو بہکا یا کہ یہ رسالہ خاندانی منصوبہ بندی اسکیم کے زیر اثر حکومت کی ایما پر لکھا گیا ہے۔ یہ خیال بالکل غلط اور بے بنیاد ہے۔

حال ہی میں ایک بین الاقوامی اسلامی کانفرنس بلجیٹیا میں منعقد ہوئی اس کانفرنس میں بعض اہم اسلامی مسائل کے بارے میں جو قراردادیں عالمی سطح پر منظور کی گئیں۔ ان میں خاندانی منصوبہ بندی سے متعلق بھی ایک قرارداد شامل ہے جس کا مفہوم یہ ہے۔

”خاندانی منصوبہ بندی کا اصل مقصد سماج کی خدمت اور اس کا معیار زندگی بلند کرنے کی کوشش کے ساتھ ساتھ خاندان میں مناسب حد تک توسیع ہونا چاہیے۔ البتہ مخصوص انفرادی یا معاشی حالات میں والدین کو اپنے بچوں کی تعداد پر تحدید کا حق ہونا چاہیے۔“

میں سمجھتا ہوں کہ جن مخصوص انفرادی یا معاشی حالات میں بچوں کی تعداد پر تحدید کا حق اسلامی کانفرنس نے تسلیم کیا ہے۔ فاضل مولف نے ان ہی حالات اور ضروریات کے پیش نظر منبسط ولادت کے جائز طریقوں کو شریعت اسلامی کی روشنی میں عالمانہ اور محققانہ انداز میں پیش کیا ہے۔

خادم دین مبین

سید نظام الدین احمد کاظمی

جملہ حقوق بحق ناشر محفوظ ہیں

عقائد و اعمال کی اصلاح کے لیے بہترین کتب

تحقیق مسئلہ رفع یدین

مصنف: حضرت مولانا محمد ہاشم سندھی رحمۃ اللہ علیہ۔ ترجمہ: علامہ محمد عباس رضوی

ترک رفع یدین پر زبردست تحقیقی کتاب۔ حاشیہ میں تمام اعتراضات کے جوابات

تمہ میں قائلین رفع یدین کے تمام دلائل کا علمی اور تحقیقی رد

صفحات 184 رنگین ٹائٹل قیمت 65 روپے

دور صحابہ میں ایصال ثواب کی مختلف صورتیں

تصنیف: ملک العلماء حضرت مولانا محمد ظفر الدین قادری رحمۃ اللہ علیہ خلیفہ

امام احمد رضا خاں قادری رحمۃ اللہ علیہ

ایصال ثواب کے موضوع پر جامع اور علمی و تحقیقی کتاب۔ جس میں دور صحابہ و

تابعین میں مروجہ ایصال ثواب کی مختلف صورتوں کا بیان ہے۔ حوالہ جات سے مزین ایسی

کتاب جسے پڑھ کر اہل انصاف کے لیے ماننے کے سوا کوئی چارہ نہیں۔

صفحات 200 خوبصورت رنگین ٹائٹل قیمت 65 روپے

ذاتِ مصطفیٰ ﷺ کا وسیلہ شرک نہیں

مصنفین:- ”علامہ امام محمد زاہد الکوثری رحمۃ اللہ علیہ، فضیلۃ الشیخ السید محمد بن علوی مالکی دامت برکاتہم العالیہ، حضرت علامہ عبدالحکیم شرف قادری دامت برکاتہم العالیہ۔“

قرآن مجید میں اللہ تعالیٰ نے اہل ایمان کو اپنی بارگاہ میں وسیلہ پکڑنے کا حکم دیا ہے خواہ وہ اعمال کی صورت میں ہو یا ذوات کی صورت میں یہی وجہ ہے صحابہ کرام سے لے کر آج تک تمام امت انبیاء و صلحاء خصوصاً سید الانبیاء ﷺ کی ذات اقدس کو وسیلہ بناتے چلے آ رہے ہیں۔ کچھ اہل بدعت نے اس دور میں ظلم کرتے ہوئے اس عمل کو شرک و بدعت قرار دے دیا۔ اس بد عقیدگی اور جہالت کے خلاف جن اہل علم نے لکھا ان میں امام علامہ محمد زاہد الکوثری رحمۃ اللہ علیہ، فضیلۃ الشیخ السید محمد بن علوی مالکی دامت برکاتہم العالیہ (جو کہ حجاز مقدس کے بہت بڑے عالم دین ہیں) حضرت مولانا عبدالحکیم شرف قادری دامت برکاتہم العالیہ کے نام شامل ہیں۔ وسیلہ کے موضوع پر ان جلیل القدر علماء کی تحریروں کی اشاعت صفحہ پہلی کیشنز لاہور کے حصے میں آئی ہے۔

خوبصورت ٹائٹل صفحات 200 قیمت 65 روپے

نعلِ پاک حضور ﷺ

تصنیف: امام ابوالیسین عبدالصمد بن عساکر رحمۃ اللہ علیہ۔ ترجمہ: مفتی محمد خان قادری

حضور پاک ﷺ کی نعلِ پاک پر متعدد اہل علم نے لکھا ہے اس موضوع پر امام ابوالیسین عبدالصمد بن عساکر رحمۃ اللہ علیہ المتوفی ۶۸۶ھ کی کتاب ”جز تمشال نعل النبی“ دارالمدینۃ المنورہ شیخ حسین محمد علی شکاری کی تحقیق سے منظر عام پر آئی ہے جس کا اردو ترجمہ

محقق عصر مفتی محمد خان قادری نے کیا ہے۔ صفحہ پہلی کیشنز لاہور نے ترجمہ کے ساتھ اصلی عربی کتاب بھی شامل اشاعت کر دی ہے تاکہ عوام الناس اور اہل علم دونوں فائدہ اٹھا سکیں۔

خوبصورت ٹائٹل صفحات 65 قیمت 20 روپے

مکتوبات غوث اعظم رحمۃ اللہ علیہ ترجمہ: قاضی محمد حمید فضلی

”کلمات طیبات“ حضرت ابوالخیر محمد بن احمد مراد آبادی فاروقی نقشبندی کی تصنیف ہے (جو کہ حضرت مولانا فضل الرحمان گنج مراد آبادی کے مرید تھے) یہ کتاب ۱۸۹۱ء میں مراد آباد سے شائع ہوئی تھی جس میں حضرت سیدنا عبدالقادر جیلانی رحمۃ اللہ علیہ حضرت مظہر جان جاناں رحمۃ اللہ علیہ حضرت شاہ ولی اللہ رحمۃ اللہ علیہ حضرت قاضی ثناء اللہ پانی پتی رحمۃ اللہ علیہ اور حضرت شہاب الدین سہروردی رحمۃ اللہ علیہ کے مکاتیب شامل تھے ان مکاتیب میں سے حضور غوث پاک رحمۃ اللہ علیہ کے مکتوبات شریف کا ترجمہ محترم قاضی محمد حمید فضلی (مدیر ماہنامہ فیض شیرگڑھ) نے کیا ہے۔

خوبصورت ٹائٹل صفحات 135 قیمت 40 روپے

شیخ سید یوسف ہاشم رفاعی کا علماء نجد کے نام اہم پیغام

تصنیف: فضیلۃ الشیخ السید یوسف ہاشم رفاعی دامت برکاتہم العالیہ

ترجمہ: ابو عثمان قادری

حرمین شریفین اسلام اور مسلمانوں کا مشترکہ مرکز ہیں وہاں کے مبارک آثار

مسلمانوں کے ایمانی جذبات ہی وابستہ نہیں بلکہ وہ تاریخ اسلام کا بھی حصہ ہیں۔ افسوس
وہاں کے چند اہل علم نے شرک و بدعت کے نام پر ان آثار کو مٹانا شروع کر رکھا ہے حالانکہ
تیرہ صدیوں سے یہ آثار محفوظ چلے آ رہے تھے ان چیزوں کی نشاندہی شیخ رفاعی نے اپنے
خط میں کی ہے بلاشبک و شبہ انہوں نے اس خط میں سارے عالم اسلام کی ترجمانی کی ہے۔

خوبصورت ٹائٹل صفحات 64 قیمت 20 روپے



ملنے کا پتہ

صفہ پبلی کیشنز

اسٹیمیل سنٹر 109- چیٹر جی روڈ اردو بازار لاہور فون: 7246101-7324210

عقائد و اعمال کی اصلاح کے لیے بہترین کتب

